

**THE BOOK WAS
DRENCHED**

**TEXT PROBLEM
WITHIN THE
BOOK ONLY**

UNIVERSAL
LIBRARY

OU_200564

UNIVERSAL
LIBRARY

OUP--786--13-6-75--10,000.

OSMANIA UNIVERSITY LIBRARY

Call No

Accession No.

Author

Title

This book should be returned on or before the date last marked below.

ಶಿನಾನುಭವ ಗ್ರಂಥಮಾಲಾ ನಂ॥ ೪೨

ಹರಿಹರನ ರಗಳೆಗಳು.

ಭಾಗ ೫



*Karnataka Sahitya Mandir,
Dharwar.*

ಸಂಪಾದಕರು

ರಾ॥ ಸಾ॥ ಫ. ಗು. ಹಳಕಟ್ಟೆ

ಬಿ. ಎ. ಎಲ್. ಎಲ್. ಬಿ. ವಿಜಾಪುರ.




೧೯೩೫

ಬೆಲೆ ೮ ಆಣೆ.

[ಈ ಗ್ರಂಥದ ಎಲ್ಲ ಹಕ್ಕುಗಳನ್ನು ಸಂಪಾದಕರು ತಮ್ಮ ಸ್ವಾಧೀನದಲ್ಲಿಟ್ಟುಕೊಂಡಿರುತ್ತಾರೆ.]

ಇದನ್ನು ವಿಜಾಪುರದಲ್ಲಿ
 ರಾ|| ಸಾ|| ಫ. ಗು ಹಳಕಟ್ಟಿ ಇವರು ತಮ್ಮ
 “ಹಿತಚಿಂತಕ ಪ್ರಿಂಟಿಂಗ ಪ್ರೆಸ್ಸಿ” ನಲ್ಲಿ ಮುದ್ರಿಸಿದರು.
 ಮತ್ತು ಅವರು ವಿಜಾಪುರದಲ್ಲಿ
 ಉಪಲಿಖುರುಜದ ಹತ್ತರ ತಮ್ಮ ೧೬೨೦ (ಅ) ನೇ ವನೆಯಲ್ಲಿ
 ಪ್ರಕಟಿಸಿದರು.

ಪ್ರಸ್ತಾವನೆ.



ಈ ಗ್ರಂಥದಲ್ಲಿ ನಾವು ಮಹಾಕವಿ ಹರಿಹರನು ರಚಿಸಿದ ರಗಳೆಗಳಲ್ಲಿಯ ಆರು ರಗಳೆಗಳನ್ನು ಪ್ರಸಿದ್ಧಿಸಿದ್ದೇವೆ. ಇವುಗಳಲ್ಲಿ ನಾವು (೧) ಸುರಾತನರ ರಗಳೆಗಳು (೨) ವೀರಶೈವ ಶರಣರ ರಗಳೆಗಳು (೩) ಶಿವ ಶರಣರ ರಗಳೆಗಳು ಎಂದು ಮೂರು ಭಾಗಗಳನ್ನಾಗಿ ಮಾಡಬಹುದು. ಈ ನಮಗೆ ನಾವು ಪ್ರಕಟಿಸಿದ ೪ ಭಾಗಗಳಲ್ಲಿ ೨ಂ ರಗಳೆಗಳನ್ನು ಪ್ರಸಿದ್ಧಿಸಿದ್ದು ಈ ೫ ನೇ ಭಾಗದಲ್ಲಿ ೬ ರಗಳೆಗಳನ್ನು ಪ್ರಸಿದ್ಧಿಸಿದ್ದೇವೆ. ಈ ರಗಳೆಗಳು ಕನ್ನಡ ವಾಙ್ಮಯದಲ್ಲಿ ಅತ್ಯಂತ ಮಹತ್ವವಾದವುಗಳಿದ್ದು ಇವು ಲೋಕಾದರಕ್ಕೆ ಪಾತ್ರವಾಗುವವೆಂದು ನೆರೆಸಂಬಿದ್ದೇವೆ.

ಈ ೫ ನೇ ಭಾಗವನ್ನು ನಾವು ವೈಸೂರು ಓರಿವೆಂಟಲ್ ಲೈಬ್ರರಿಯಿಂದ ದೊರೆದ ಪ್ರತಿ, ತುಮಕೂರು ಜಿಲ್ಲಾ ದಂಡಿನ ಶಿವರದಲ್ಲಿರುವ ಶಿ|| ಮೂ|| ಕಲ್ಲಯ್ಯನವರಲ್ಲಿ ದೊರೆದ ಪ್ರತಿ, ಮತ್ತು ಶಿ|| ಮೂ|| ಶಿವಮೂರ್ತಿ ಶಾಸ್ತ್ರಿಗಳು ಹುಲುಕುಂಟಿನಾಥ ಕೀರ್ತನಕೇಸರಿ ಮು. ತುಮಕೂರು ಇವರು ಕಳಿಸಿದ ಪ್ರತಿ ಈ ಮೂರು ಹಸ್ತಲಿಖಿತ ಗ್ರಂಥಗಳ ಸಹಾಯದಿಂದ ಪ್ರಕಟಿಸಿದ್ದೇವೆ. ಈ ಗ್ರಂಥಗಳನ್ನು ನಮಗೆ ಕಳಿಸಿಕೊಟ್ಟಿದ್ದಕ್ಕಾಗಿ ನಾವು ಮೇಲ್ಕಂಡ ಎಲ್ಲ ಮಹರ್ನಾಯರಿಗೆ ಕೃತಜ್ಞರಾಗಿದ್ದೇವೆ.

ವಿಜಾಪುರ

ಫ. ಗು. ಹಳಕಟ್ಟಿ.

ತ || ೧೩ - ೩ - ೩೫



ಅನುಕ್ರಮಣಿಕೆ.



- ೧ ಬರಣ.
- ೨ ಉಪ್ಪು ಟೀಕಿನ.
- ೩ ಹಲಸಯ್ಯ.
- ೪ ಸಾಮವೇದಿ.
- ೫ ಮಳೆಯರಾಜ.
- ೬ ಓಲೆಯ್ಯ.

ಪುಟ

೧

೨

೧೫

೨೧

೩೬

೫೭



ಹರಿಹರನ ರಗಳೆಗಳು.

ಭಾಗ ೫.

→*0*←

ಬಾಣಶರಣರ ಮಹಾತ್ಮೆ.

ಕಂದ|| ಕ್ಷೋಣೀತಳದೊಳ್ಳೆರೆದಂ

ಬಾಣ ನವಗದ್ಯ ಪದ್ಯ ಕಾವ್ಯಕಳಾಗೀ

ವಾರ್ಣನನುವೀಸುಮನೋ

ಬಾಣನ ನೊಲವಿಂದ ಹಂಪೆಯ ವಿರುಪಾಕ್ಷಂ ।

ರಗಳೆ.

ಭೂಮಿಯೊಳು ಕಂಧಾರವೆಂಬ ಪಟ್ಟಣದಲ್ಲಿ
ಭೂಮಿ ಪತಿಯೊಪ್ಪುವಂ ನಂದನೆಂಬರಸಲ್ಲಿ
ಆತನಗ್ಗದ ಕವಿಗಳೆನಿಸಿಕೊಂಡೊಪ್ಪವರ್
ನೂತನಕಳಾಲಸಿತ ವಾಕ್ಯಮುಮನೊಪ್ಪವರ್
ಬಾಣನು ಮಯೂರನುಂ ಕಾಳಿದಾಸಂ ನೋಡ
ಜಾಣರೆನಿಸಾ ಮೂವರುಂ ಪ್ರಸಿದ್ಧನೋಡ
ಅವರೊಳಗೆ ಸಜ್ಜನರೈವಭಕ್ತಿ ಕಾಮಿಗಳ್
ಶಿವಭಕ್ತರುತ್ತಮರ್ಯಂಕರಪ್ರೇಮಿಗಳ್
ಎನಿಸ ಬಾಣಂ ಕಾಳಿದಾಸನುಂ ಸೈತಾಗಿ
ಮನದೊಳ್ಳಯೂರನೊಡತಣ ಮಚ್ಚರಂ ತಾಗಿ
ನಂದನೋಲಗದೊಳೊಂದು ದಿವಸವಿರ್ಬರುಮಿದುರ್
ಸಂದ ಕವಿತೆಯ ಪುರುಡು ಮನದೊಳಗೆ ಮಿಗೆ ಸಾರ್ದು
ಎಂದರಾ ನಂದಂಗೆ ತಾವಿರ್ಬರುಂ ಕೂಡಿ
ಸಂದಣಿಸಿದೇಕಾಂತದೊಳ್ಳುಡಿಗಳಂ ನೀಡಿ
ಕವಿ ಮಯೂರನಲ್ಲಿ ಪುಗಿಸಲಾಗದು ದೇವ

ಅವಯವಂ ಸರ್ವ ದುರ್ವರ್ಣವಾಚುಸು ದೇವ
ಎನಲಲ್ಲಿ ನಂದರಾಜಂ ಕೌತುಕಮನಾನ್ಯ
ಮನದೊಳಗಿದಂ ಪರೀಕ್ಷಿಸೆನೆಂದು ಬಗೆದಾಳ್ವ
ಅನಿಮಿತ್ತಲೋಕುಳಯನೊಪ್ಪದಿಂ ಹಣ್ಣಿದಂ
ತನತನಗೆ ಪರಿಜನಕ್ಕೆಲ್ಲ ನೆರೆ ಸಾರಿದಂ
ನಾಳೆಯೋಕುಳಿ ಎಂದು ಪುರಜನಕೆ ಪೇಳುತ್ತಿರೆ
ಅಳೆದ್ದು ಜನವೆಲ್ಲ ನೆರೆದು ಸಂಭ್ರಮಿಸುತ್ತಿರೆ

ಶರಿದನಾಗಳೆ ಮಯೂರಂ ಜಲಕ್ರೀಡೆಯಂ
ನೆರೆ ಬಾಣಕಾಳಿದಾಸರ ಮನಸಿನೋಜೆಯಂ
ಅರಿದು ಚಿಂತಿಸುತ್ತಿರಲ್ಪಸ್ತುಮಯವಾಯಿತ್ತು
ಮೆರೆನ ಸೂರ್ಯನ ಕಾಂತಿಯುಂಬುನಿಧಿಯೊಳಗಾಯ್ತು
ಮೆಲ್ಲಮೆಲ್ಲನೆ ತಮಂ ತೀವಿತ್ತು ಗಗನಮಂ
ಅಲ್ಲಲ್ಲಿ ಮುಸುಕಿದುದು ಪಸರಿಸಿತು ಲೋಕಮಂ
ಭೋಂಕೆನೆೊಗಿದುದು ಮುಂದೆ ಬೆಲ್ದಿಂಗಳಂತಲ್ಲಿ
ಶಂಕಿಸುತ್ತಂ ಸತಿಸಮೂಹ ಓಡಿತ್ತಲ್ಲಿ
ಇಂದ್ರದಿಗ್ವಿವರದಿಂ ಪೊರಮೆಟ್ಟಿನೊಪ್ಪದಿಂ
ಚಂದ್ರಮಂ ಲೋಕಮಂ ಧವಳಿಸುತ್ತೊಪ್ಪದಿಂ
ಬರಲಲ್ಲಿ ಶಿವಕೀರ್ತಿ ರಾಯ ಬಾಲೆಯ ತೆರದಿ
ಗರಿಸುತೆಯ ದರಹಾಸಮಂ ರಂಜಿಸುವ ತೆರದಿ
ಬಂದ ಚಂದ್ರಮನಿಂದೆ ರಾತ್ರಿಯೊಪ್ಪುತ್ತಿರಲಿ
ಇಂದುವಾರಾಶಿಯತ್ತತ್ತ ಸಾರುತ್ತಿರಲಿ

ನಿದ್ರೆ ಇಲ್ಲದೆ ಮಯೂರಂ ಚಿಂತಿಸುತ್ತಿದ್ದು
ಭದ್ರಗುಣನೆಂತು ಮಾಡುವೆನೆಂದೆನುತ್ತಿದ್ದು
ಮನದೊಳಗೆ ನಿಶ್ಚಯಿಸಿದಂ ಭಾನುವಿಂದಿಂದೆ
ತನುವಿನ ವಿನರ್ಣಮಂ ತೀರ್ಚುವೆಂದಿಂದಿಂದೆ
ಎಂದು ಬೆಳಗಪ್ಪ ಜಾವದೊಳೆದ್ದು ನಡೆತಂದು
ಬಂದುದಕದೊಳಗೆ ಕಂಠಪ್ರವಾಣಂ ನಿಂದು
ಸೂರ್ಯಾಭಿಮುಖನಾಗಿ ಕೆಯ್ಯೆತ್ತಿ ಪೊಡಮಟ್ಟು

ಸಾರ ಮಂತ್ರಂಗಳೆಂ ಮನದ ತುದಿಯೊಳಗಿಟ್ಟು
 ತ್ರಿಜಗಮಂ ಬೆಳಗುವ ಮಹಾಕಾಂತಿ ಸಂಪನ್ನ
 ಭುಜಗಭೂಷಣ ಸರ್ವಕಾರುಣ್ಯ ಸಂಪನ್ನ
 ಲೋಕಕ್ಕೆ ಕಣ್ಣಿಗೆ ಕಾಣಿಸುವ ಮಹಿಮನೇ
 ಲೋಕಕ್ಕೆ ಬೆಳಗಾಗಿ ಬೆಳಗುವಾದಿತ್ಯನೇ
 ಜೀವರಾಯುಷ್ಯ ರಾಶಿಯನಳೆವನ್ನಿಶ್ಚಳನೆ
 ಭಾವಿಸಲು ತನಕುಲವನೋಡಿಸುವ ನಿರ್ಮಳನೆ
 ಎಂದಲ್ಲಿ ಸೂರ್ಯಶತಕವನೋದಿ ಮೆಚ್ಚುತಂ
 ಬಂದು ಮೆಯ್ಯಂಗೊಟ್ಟನಾದಿತ್ಯನುನ್ನತಂ
 ಪಡೆದು ಬಂದ ಮಯೂರಮೆಯ್ಯನಾನಂದದಿಂ
 ಪಡೆದು ಬರೆ ವೈ ಸುವರ್ಣಚ್ಛಾಯೆಯಂದದಿಂ
 ಇರೆ ಮನೆಯೊಳದಲಂ ಸುಖಾಸ್ವಾದಮನನಾಗಿ

ಪರಿದುರಿತುಂ ತಮಂ ಜನನ ಮನಕನುವಾಗಿ
 ಬೆಳಗಾಗಿ ನಂದಭೂಷಂ ನಗರಿಯಂ ಬರಿಸಿ
 ತೊಳತೊಳಗುವೋಕುಳಿಯ ಕುಸ್ಪುಷಮುಮಂ ತರಿಸಿ
 ಎಲ್ಲರ್ಗೆ ಕೊಡುತುಂ ಮಯೂರಂಗೆಯುಂ ಕೊಟ್ಟು
 ಎಲ್ಲರಂ ಸಿಂಗರಂ ಮಾಡಲ್ವೆ ಬೀಳ್ವೊಟ್ಟು
 ನಡುವಗಲ್ಲಂದ ರಾಜಂ ಸಿಂಗರಂ ಮಾಡಿ
 ನಡೆತಂದು ಕಡು ಚಲ್ವಿಯರ ಮೊತ್ತದೊಡಗೂಡಿ
 ನನೆಯ ಹರಿಗೆಗಳಿಂದೆ ಹೂವಿನ ಕರಾರವಿಂ
 ಮೊನೆಯ ಮೊಗ್ಗೆಗಳ ಪಿಲ್ಲಣೆಗೆಯೊಯ್ಯಾರದಿಂ
 ಕೇದಗೆಯ ಸಣ್ಣೆಸಳ ಕೂರಲಗು ಒಪ್ಪುತಿರೆ
 ಪಾದರಿಗಳಂ ಸಮೆದ ಕಂಚುಳಿಕೆಯೊಪ್ಪುತಿರೆ
 ಬದಿರಂಡೆ ಕೊಂಬು ಹೊಯಿಸಿಪ್ಪನಾಳಗಳೆಸೆಯೆ
 ಪದೆಗೊರಲ ಪದ್ಮನದನೆಯರ ಹಂಬಂ ಮನೆಯೆ
 ಮುಂದಿದರ್ ಪರಿವಾರಕ್ಕಲ್ಲ ಕೆಯ್ಯಂ ಬೀಸಿ
 ಸಂದಣಿಸಿ ಬೆರೆಸುತ್ತ ಮುರಿಮಳಜಳಂ ಸೂಸಿ
 ತಿರುಗಿದೊಡೆ ತಿರುಗಿ ನೀದನುವಾಗಲನುವಾಗಿ
 ಬೆರಿಸಿದೊಡೆ ಬೆರಿಸಿ ಕಟ್ಟಿದಿರಾಗಲಿದಿರಾಗಿ

ಅಡುವವರೊಳ್ಳಂದನಾ ಮಯೂರನನರಿದ
 ನೋಡಿ ಹೊಯ್ ಹೊಯ್ ಬೆನ್ನನೊಡ್ಡೆನುತ್ತುಂ ಹೊಯ್ದು
 ಹೊಯ್ಯೆ ಬೆನ್ನೊಡ್ಡಿದಂ ನಿಂದು ನೋಡದೆ ಮತ್ತೆ
 ಕೆಯ್ಯಾರೆ ಹೊಯ್ದಡಂ ಕೆಲಕೆ ಸಾರದೆ ಮತ್ತೆ
 ಇರೆ ನೊಂದೆ ಎಂದರಸನಲ್ಲಿ ಬೋಳ್ಳಿಸುತ್ತೆ
 ಹರುಷದಿ ಮಯೂರನಂ ನೋಡಿ ಸಂತ್ಸೈಸುತ್ತೆ
 ಬಾಸುಳಂ ನೋವು ನೆವದಿಂ ಕುಸ್ಪುಸಂಗಳೆಯೆ
 ಭಾಸುರ ಸುವರ್ಣಮಯವಾಗಿ ದೇಹಂ ಮೆರೆಯೆ
 ತಿರುಗಿದಂ ಸರ್ವಸಂಭ್ರಮದೆ ತನ್ನರಮನೆಗೆ

ಕರೆ ಬಾಣ ಕಾಳಿದಾಸರನೆನುತ್ತುಂ ತನಗೆ
 ಕೋಪವೇರುತ್ತ ಹುಸಿಗಲಸಿ ನಂದಂ ನೊಂದು
 ತಾವಿಸುತೆ ಕರೆಹೋಗೆನುತ್ತೋಲಗವೊಳಂದು
 ಇರೆ ಬಂದನಾ ಬಾಣನಾಸ್ಥಾನದೊಳಗಿಗೆ
 ಹರುಷದಿಂ ಮುಕುಟಕೋಟಿಗಳ ನುಣ್ಣಿಳಗಿಗೆ
 ಬಂದು ನಿಂದಿರೆ ಕಂಡು ನುಡಿದನರಸಂ ನೊಂದು
 ಸಂದಣಿಸ ಕೋಪದಿಂ ನೋಡಿ ನಡುಗುತ್ತಂದು
 ಇಂತು ಹುಸಿಯಂ ಪೇವರೆ ಮಯೂರನನರಿದು
 ಸಂತತಂ ಹೊಂಬಣ್ಣವೆನಿಸ ದೇಹವನರಿದು

ಎನೆ ಬಾಣನೆಂದನೆಲೆ ನಂದನೆ ವಿಚಾರಿಪುದು
 ತನುವಿನೊಳ್ಳುವರ್ಣ ಉಂಟು ಚೆತ್ತೈಸುವುದು
 ತರಣಿಯಿಂ ಮೋದಿರಪ್ಪಡೆದನೀ ವರ್ಣಮಂ
 ಅರಸ ಕೇಳ್ಪಸಿನುಡಿವುದಿಲ್ಲ ದುರ್ವರ್ಣಮಂ
 ಎಂದೊಡೆ ಮಯೂರನುಂಟೆಂದೊಡಂಬಡತುಮಿರೆ
 ಮುಂದೆ ಬಾಣಂ ನಿಂದು ಮೂದಲಿಸಿಕೊಳುತಮಿರೆ

ಅದೊಡೇನಿಂತಿದಂ ಮಾಲ್ಪರಾರಿಂದೆನಲ್
 ವಾದಕ್ಕೆ ಸೂರ್ಯನಿಂ ಪಡೆವುದೊಂದರಿದೆನಲ್
 ಘುಡುಘುಡಿಸಿದಂ ಬಾಣನಾ ಸಭಾಸತಿಯೊಡನೆ
 ಮೃಡನ ಕರುಣನಲ್ಲಿ ಬಲೈದಿದು ತೊಡಲೊಡನೆ

ಮುನ್ನುಳ್ಳುದಂ ಪಡೆದನಿಲ್ಲಿ ತಾಂ ಪೊಸಕೇನು
 ಬಿನ್ನಣಮದೇಕೆ ಮಿಗಿಲಂ ಪಡೆನೆನರಿದೇನು
 ಸಡಿಫಡ ಇಸೊಂದರಿದೆ ಕಡಿ ಕೆಯ್ಯನೊಂದಲ್ಲಿ
 ತಡೆಯಪಾಗಳ್ಳಡಿಯಿಸಿದನೊಂದನಂತಲ್ಲಿ
 ಕಡಿದ ಕೈ ಇದರ್ಥಾ ಯೊಡ್ಡೋಲಗದ ನಡುವೆ
 ವೃಡನಲ್ಲಿಗೆಯ್ದಂದನೊಲ್ಪು ಭಕ್ತರ ನಡುವೆ
 ಬಂದಲ್ಲಿ ರಂಗಮಂಟಪದೊಳಗೆ ಕುಳ್ಳಿದರ್
 ಇಂದುಧರನತ್ತ ಮನದೊಳಗೆ ಹತ್ತಿರೆ ಸಾರ್ಥ
 ಹೃತ್ಯಮಳದೊಳಗಣ್ಣೆ ಶಿವಲಿಂಗಮಂ ತಂದು
 ಸತ್ಯವೀಶ್ವರನೊಲ್ಪು ಪೊಗಳತೊಡಗಿದನಂದು

ದೇವ ಓಂ ಜಯಜಯ ಮಹಾವೇನ ಕರುಣಿಸುದು
 ದೇವ ಕಾಲಾಂತಕ ಮಹಾಕಾಲ ಕರುಣಿಸುದು
 ದೇವ ಭೀಕರ ಮಹಾಕಾಳಗಳ ಕರುಣಿಸುದು
 ದೇವ ಸುರರಾಸದ್ವಿನಾಶಕರ ಕರುಣಿಸುದು
 ದೇವ ಚಂದ್ರಭರಣ ಭಾಳಾಕ್ಷ ಕರುಣಿಸುದು
 ದೇವ ನಾರದಗೇಯ ಶುಭಚುತ ಕರುಣಿಸುದು
 ದೇವ ನಾಗಾಜಿನ ಶುಭಾವರಣ ಕರುಣಿಸುದು
 ದೇವ ತ್ರಿಲೋಕ ಜನ ತಿಮಿರಹರ ಕರುಣಿಸುದು
 ದೇವ ಶರಣಾಪ್ತ ಮುಖ ದಿನಮಾಣಿಯೆ ಕರುಣಿಸುದು
 ದೇವ ಘಳಘಳಿಸು? ತ್ರಿಶೂಲಧರ ಕರುಣಿಸುದು
 ದೇವ ದುಸ್ತರತರ ತ್ರಿಪುರಪರ ಕರುಣಿಸುದು
 ದೇವ ತ್ರಿಲೋಚನ ಮಹಾಗುರುವೆ ಕರುಣಿಸುದು
 ದೇವ ಗಂಗಾವೃತ ಜಟಾಭಾರ ಕರುಣಿಸುದು
 ದೇವ ಸದ್ಭಕ್ತಜನ ದಾನಕರ ಕರುಣಿಸುದು
 ಎಂದು ಪೊಗಳಲ್ಯಂಕರಂ ಸುಮ್ಮನಿರುತ್ತಿರಲಾ
 ಒಂದುವಂ ಕರುಣಿಸದೆ ಶಿವಲಿಂಗದೊಳಗಿರಲಾ

ಅಂಬಿಕಾ ನೈತಂಬ ಬಿಂಬಲಂಪಟ ಹಸ್ತ
 ಎಂಬ ನುಡಿಗಳ್ಳು ನಸುನಗುತಭಯವರ ಹಸ್ತ

ಹೊಗಳದಿರು ಬಾಣ ಏನುಂ ಪೇಳೆನುತ್ತಮಿರೆ
 ನಾಗಭೂಷಣ ಕರುಣಿಸೆನುತ ಕೈ ಮುಗಿವುತಿರೆ
 ಕೆಯ್ಯೊಡನೆ ಕೊಯ್ದ ಕೈ ಪಲ್ಲವಿಸಿತಾತಂಗೆ
 ಕೆಯ್ಯೊಡನೆ ಕಲ್ಪತರುಮೈತಂದುದಾತಂಗೆ
 ಬಂದ ಕಯ್ಯೊಂದಲ್ಲ ಬೇಡಿದವನಾದಿಯಂ
 ಅಂದು ಕೈಯ್ಯಿಲ್ಲದವರೆಲ್ಲರ್ಗ ದಾರಿಯಂ
 ನಿಂದು ಬಂದೆಲ್ಲರ್ಗೆ ಕೈಗಳಂ ಕೊಡಿಸುತುಂ
 ಬಂದ ಭಕ್ತರ್ಗೆಲ್ಲ ಭಕ್ತಿಯಿಂದೆರಗುತಂ
 ಕಹಳೆ ಮದ್ದಳೆ ಶಂಖಪಟಹ ನಾದಂಗಳಿಂ
 ಬಹು ವಿಧದ ಕಿರು ಘಟಿಯ ಬಹಳ ಸ್ವನಂಗಳಿಂ
 ಶರಣರೊಡಗೂಡಿ ಶಿವನಂ ಕೇಳಿಸುತ್ತಮಿರೆ
 ಪರಿಪರಿಯ ಸಂತಸದ ಸುಖದೊಳೊಲಾಡುತಿರೆ

ನಂದರಾಜಂ ಕೇಳ್ವ ಕೌತುಕಮನೆಡೆಗೊಂಡು
 ಬಂದು ಸ್ಕೃಷ್ಟೆದು ಬಾಣನನಾಗಳಿದಿಗೊಂಡು
 ಗಜಮುಸ್ತಕದ ಮೇಲೆ ಪುರದೊಳಗೆ ಮೆರೆಯಿಸುತೆ
 ನಿಜ ರಾಜಧಾಸಿಯೊಳ್ ನೇಹದಿಂ ಮೆರೆಯಿಸುತೆ
 ಇರಲಂದು ತೊಡಗಿಪರ ಸೇವೆಯಂ ಪಿಂಗಿವಂ
 ಹರನ ನಿಷ್ಠೆಯ ಭಾವಭಕ್ತಿಯೊಳ್ ಹೊಂದಿಂ
 ಇಂತು ಪಲವುಂ ಕಾಲವೀಶನಂ ಪೊಗಳುತ್ತಿರೆ
 ಸಂತತಂ ಶಿವನ ಮೆಲ್ಲಡಿಗಿ ತೊತ್ತಾಗುತ್ತಿರೆ
 ಬಂದುದೊಂದಗ್ಗದ ವಿಮಾನವಾಕಾಶದಿಂ
 ಅಂದು ನೋಪ್ಪರ ಕಣ್ಣಿ ಸೂರ್ಯ ಪ್ರಕಾಶದಿಂ
 ಬರೆ ವಿಮಾನವನೇರಿ ರಜತಗಿರಿಗೆಯ್ದುಂ
 ಪುರಹರನ ಚರಣಕ್ಕೆ ಸೈಗಡೆವುತುಂ ನಿಂದು
 ಕಂಡು ಬಾಣಂಗೆ ಗಣಪದವಿಯಂ ನಲಿದಿತ್ತು
 ಖಂಡೇಂದುಂಕೊಳಿ ಪರಮ ಸ್ನೇಹಮಂ ಪೊತ್ತು
 ಭಕ್ತ ಜನದಿಚ್ಛೆಯಂ ಸಲಿಸುವ ಕೃಪಾಸಿಂಧು
 ಭಕ್ತರೇನೆಂದುದಂ ಮಾಡುವ ದಯಾಬಂಧು
 ಭಕ್ತ ಗುರುಭಕ್ತನಿಧಿ ಭಕ್ತರ ಮನೋಹರಂ

ಭಕ್ತಗತಿಭಕ್ತ ಮತಿಭಕ್ತ ಸಂಪತ್ಕರಂ
 ಪಂಪಾಪುರಾಂಬೋಧಿ ಪೂರ್ಣೇಂದು ಒಪ್ಪಿದಂ
 ಹಂಪೆಯ ವಿರೂಪಾಕ್ಷನನವರತನೊಪ್ಪಿದಂ

ಕಂದ|| ವಾಣೀಸತಿಹರಿಯರಿಯದ
 ಜಾಣಂ ಕಲ್ಯಾಣ ಸದನನನಗೊಲವಿಂದಂ
 ಕ್ಷೇಣತರಪದವ ನೀವುದು
 ಬಾಣನ ಸುತನೆಂದು ಹಂಪೆಯ ವಿರೂಪಾಕ್ಷಾ ||



ಉದ್ಭಟದೇವರ ಮಹಾತ್ಮೆ.

ಕಂದ|| ಪಟುತರದಿಂ ಸತಿ ನುಡಿದಾ |
ಘಟಿತಮೆನೆ ಘಟೆಯಿಸುವೆನೆನಲೊಂಡೊಯ್ದಂ ||
ನಿಟಲಾಕ್ಷಂ ಪುರಸಹಿತು |
ಉದ್ಭಟದೇವನೆಮ್ಮ ಹಂಪೆಯ ವಿರೂಪಾಕ್ಷಂ ||

ರಗಳೆ.

ಉರ್ವಿಯೊಳೊಂದು ಪುರಂ ರಂಜಿಸುವುದು
ಶರ್ವನ ಸದ್ಭಕ್ತಿಯನುದ್ಧರಿಸುದು
ಅಲ್ಲಿರ್ಪಂ ಶಿವಭಕ್ತಿ ಸದರ್ಥಂ
ಸಲ್ಲಲಿತಂ ಶಿವನೊಳಗೀಕಾರ್ಥಂ
ಆತನ ಪೆಸರೆಸೆವುಉದ್ಭಟದೇವಂ
ನೂತನ ಚಿತ್ತ ಸುಸೂಜಾಭಾವಂ
ಬಲವರ್ಪದು ಕಾಲೊಳಗಿಡಿದಿರ್ಪುದು
ನಲಿವರ್ಪದು ಮನದೊಳ್ಳಿಲಿಸಿರ್ಪುದು
ಕರಣಂಗಳ್ ಶಿವನುಪಕರಣಂಗಳ್
ಪರಿಚಾರಕರಿಂದ್ರಿಯ ವರ್ಗಂಗಳ್
ಹೃದಯ ಸರೋಜಂ ಸೆಜ್ಜೆಯದಾಗಿರೆ
ಸದಮಳ ಮನವೇ ಕುಸುಮವದಾಗಿರೆ
ಹರಣಂ ಶಿವಲಿಂಗವೆ ತಾನಾಗಿರೆ
ಪರಿಣಾಮವೆಯಮ್ಮತಾನ್ನವದಾಗಿರೆ
ಆರಾಧಿಸನಿರುಳುಂ ಪಗಲುಂ ಸಲೆ
ಪೂರೈಸುವ ಪೂಜೆಯೊಳೇಶಂ ನಿಲೆ
ಶಿವನೊಳ್ಳೊಟಂ ಶಿವನೊಳ್ಳೊಟಂ
ಶಿವನೊಳ್ಳೊಟಂ ಶಿವನೊಳ್ಳೊಟಂ
ಹಾಡುವುದೆಲ್ಲಂ ಸಕಲಸ್ತೋತ್ರಂ
ಮಾಡುವುದೆಲ್ಲಂ ಪೂಜಾಸ್ತೋತ್ರಂ

ನೆನೆದುದೆ ಎಲ್ಲಂ ಪರಮಧ್ಯಾನಂ
 ತನುಜೀವ್ಯಗಳೇಶ್ವರನನುಮಾನಂ
 ತಾನಾಗಿರೆ ಭಕ್ತಿಯ ಕರುವಾದಂ
 ನಾನಾ ಸಾಮರ್ಥ್ಯದ ನಿಧಿಯಾದಂ
 ತ್ರೈಕಾಲಜ್ಞಾನಮನೋಳಕೊಂಡಂ
 ಲೋಕೈಕ ಪ್ರಭುವಂ ಕೆಳೆಗೊಂಡಂ

ಇಂತುದ್ಭಟದೇವಂ ನೆರೆ ಮೆರೆದಿರೆ
 ಸಂತತ ಶಿವನಾನಂದದೊಳೊಪ್ಪಿರೆ
 ತನ್ನ ಮನೋವಲ್ಲಭೆ ಎನಿಸಿರ್ಪಳ್
 ಉನ್ನತ ಶಿವಪೂಜಾ ಸುಖಿಯಪ್ಪಳ್
 ಮನಕವಯವವಾದಂತೆಸಿದಿರ್ಪಳ್
 ತನುವೆರಡೊಂದೇ ಜೀವೆನಿಸಿರ್ಪಳ್
 ಜೀವಕಳೆಗಳಂ ಕಲೆಯೊಕ್ಕೊರ್ಪಳ್
 ಭಾವದ ಬಳಕೆಯ ಬೆಳಸೆನಿರ್ಪಳ್
 ಇಂತೆನಿಪಾ ಎಲ್ಲಭೆಯುಂ ತಾನುಂ
 ಸಂತ ಸುಖದೊಳೊಲಿದಿದುರ್ಪಂ ತಾನುಂ

ನೆತ್ತದ ಭರದಿಂದಾಡುತ್ತಿರೆಯಿರೆ
 ಮುತ್ತವದಾಯಕ್ಕುತ್ತವಿಸುತ್ತಿರೆ
 ಇದಿದುರ್ಭಟದೇವಂ ನಸುನಗೆ
 ಸಾರ್ದು ಶಿವೈಕೈ ಜ್ಞಾನಿ ಕರಂ ನಗೆ
 ಸೆಡೆದುಳ್ಳುಯ್ಯಳ್ಳನದೊಳ್ಳುನಿವಳ್
 ಬಡವಾದಳ್ ಮಾನಿನಿ ಬಸವಳಿದಳ್
 ಹಾಸಂಗಿಯನಿಳಿಪುತೆ ಹೊರೆಯಿಳಿದಳ್
 ಲೇಸಾಯ್ತಾಟವೆನುತ್ತಂ ನುಡಿದಳ್
 ಏಕಾಯ್ತೀಗಳ ಕಾರಣ ಹಾಸ್ಯಂ
 ಏಕೆನ್ನಿದುಂಟೀಯಪಹಾಸ್ಯಂ
 ಏತರ ಕುಂದಂ ಕಂಡಿರಿ ನೀವೆನೆ
 ಏತಕ್ಕಾದುಡು ನಸುನಗೆ ನಿಮಗೆನೆ

ನಿನ್ನಯ ಕಾರಣವಲ್ಲಂಬುಜಮುಖಿ
 ಎನ್ನಯ ಶರಣರ ಸಂಗಂ ಶಶಿಮುಖಿ
 ಸೌರಾಷ್ಟ್ರದೊಳಿರ್ಗೊಳಿಹಿಲರೇವಂ
 ತಾರಾದ್ರಿಗೆ ನೆಗೆಯುತ್ತೆ ಶಿವಭಾವಂ
 ಪಶುಪತಿಯೊಲವೊಚ್ಚತವಾಗಿದಂ
 ಶಶಿಧರನೊಬ್ಬಂ ಮತವಾಗಿದಂ
 ಓರ್ವನೆ ಪೋದಂ ದೇಶಿಗರಂದದಿ
 ಶರ್ವನ ಕರಾಣಂಬಡೆಯದರಂದದಿ
 ಘಂಟೆಯ ಮೊಳಗಾಗೆಯೆ ತಾಂ ಬಿಡುಡು
 ನಂಟರ್ನಲ್ಲನೊರ್ಗೊಡುತ್ತಿದುಡು
 ಇದು ಕಾರಣದಿಂ ನಸ ನಗುತಿದೆಂ
 ಸದಮಳ ಭಕ್ತಂಗಾಂ ನಗುತಿದೆಂ

ಎನೆ ಕಟಿಕೆಯ ನುಡಿ ಆಡಲು ಕಾಮಿನಿ
 ಮನದೊಪ್ಪುಸುನಗುತೆಂದಳ್ಯಾನಿನಿ
 ನಗೆಯೊಪ್ಪುವುದೀ ಪುರ ಸಹಿತೊಯ್ತೆ
 ನಗೆ ಸಫಲಂ ನಗುವಂದದೊಳೊಯ್ತೆ
 ಕುಳ್ಳಿದೆಲ್ಲರನಾಡಲ್ಪಹುದೇ
 ಒಳ್ಳೆಯರಂ ಹೊಲ್ಲಹನೆನಬಹುದೇ
 ಮಾತ ನುಡಿಯೆ ಮಾತಿನೊಳೇನಪ್ಪದು
 ನೂತನ ಗುಣಮಂ ತೋರಲ್ವೇಳ್ವದು

ಎಂದೊಡೆ ಮನದೊಳ್ ಘಡಿಘಡಿಸುತ್ತಂ
 ಇಂದುಧರನ ಶರಣಂ ನೋವುತ್ತಂ
 ಪುರಮಂ ಕೊಂಡೊಯ್ದಪೆನರಿದಾವುದು
 ಧರೆ ಚಿತ್ರವೆನಲ್ಪೊಯ್ದಪೆನೇವುದು
 ನಾಡಿದು ಪೋಪೆಂ ಸೋಮನವಾರಂ
 ಮಾಡುವುದುಂ ಮಾಡೆನುತಂ ಧೀರಂ
 ಇರೆ ಮಾನಿನಿಯಣಕಕ್ಕಣಕಿಸುತಿರೆ
 ಹರಭಕ್ತಂ ಕೊಂಡೊಯ್ದಪೆನೆನುತಿರೆ

ಕೊಂಡೊಯ್ಯಂ ಕೊಂಡೊಯ್ಯಂ ಪುರವಂ
 ಕಂಡರಿಯನೆ ಕೇಳುಡ್ಭಟನಿರನಂ
 ಎನುತಂ ದೆಸೆಗೈಗಾವುದರಂ ತರೆ
 ತನಗುಳ್ಳವರಂ ನೆರೆ ಬರಸುತ್ತಿರೆ
 ಸಾರಿಸುತುಂ ದೆಸೆದೆಸೆಗಟ್ಟುತ್ತಿರೆ
 ಮೀರಿದ ಮಾತಂ ನೆರೆ ಹರಿವುತ್ತಿರೆ
 ಎನಿತೆನಿತುಂ ಸತಿ ಸಂಭ್ರಮಿಸುತ್ತಿರೆ
 ಅನಿತನಿತುಂ ಭಕ್ತಂ ಮೀರುತ್ತಿರೆ
 ಸರ್ವ ಜನಂ ಶಿವಸುರಮಂ ತೀವುತೆ
 ಶರ್ವನೆ ಗಣಪದಕೆಲ್ಲಂ ಬಯಸುತೆ
 ಪಾಪಿಗಳುಂ ನಿಷ್ಪಾಪಿಗಳೆಲ್ಲಂ
 ತಾಳುತ್ತಯದಿಂ ಬೇವವರೆಲ್ಲಂ
 ತಂಡದೊಳೆಯ್ದೊಲವಿಂ ತೀವಿತು
 ಕಂಡವರುಂ ಕೇಳವರುಂ ತೀವಿತು
 ಇನಿತು ಪುರಂ ನರರಂತಾಯ್ದಂತಿರೆ

ಅನಿತಾ ಮಾನಿನಿ ನುಡಿಗಳ್ಳೀವಿರೆ
 ಕೊಂಡೊಯ್ದೊಡೆ ಕೈಲಾಸದೊಳಿರ್ಪೆಂ
 ಅಂಡಲೆವ ದುರಿತಗಳ ನೀಗಿರ್ಪೆಂ
 ಇಲ್ಲ ಭಕ್ತನನೇ ಭಂಗಿಸುವೆಂ
 ಎಲ್ಲಾ ಪರಿಯರೊಳಂ ಪಿಂಗಿಸುವೆಂ
 ಎರಡಂ ಪರಿಯಿಂದೆನಗೇ ಕಾರ್ಯಂ
 ಹರಭಕ್ತಂಗರಿದಘಟಿತ ಕಾರ್ಯಂ
 ಎನುತುಡ್ಭಟನಲ್ಲಿಗೆ ನಡೆತಂದಳು
 ಘನ ಮಹಿಮನ ಸನ್ನಿಧಿಯ್ದಂದಳು
 ಬಂದುದು ವಾರಂ ನಿಂದುದು ಜನವಿದೆ
 ಇಂದವೆ ಕೊಂಡೊಯ್ಯುದು ತಲ್ಲಲ್ಲದೆ
 ಎನಲುಡ್ಭಟದೇವಂ ನಡೆತಂದಂ
 ಮನದೊಳಗೆರಡಿಲ್ಲದನೆಯ್ದಂದಂ
 ಬಂದು ಶಿವಾಲಯದೊಳಗಂ ಪುಗುತಂ

ನಿಂದುದ್ಧೂಳನದಿಂದಂ ಮಿಗುತಂ
 ರುದ್ರಾಕ್ಷಿಗಳಂ ಮೇಳೈಸುತ್ತಂ
 ರುದ್ರನನೊಳಗಳವಡಿಸುತೆ ಬರುತುಂ
 ಶಿವಲಿಂಗಕ್ಕಭಿಷೇಕಂ ಮಾಡುತೆ
 ನವ ಪರಿಮಳ ಪೂಜೆಗಳಂ ಮಾಡುತೆ
 ಧೂಪಾರತಿಗಳ ನಲವಿಂದೆತ್ತುತೆ
 ಭಾಪುರೆ ಶಿವ ಎಂದಭವನ ನೋಡುತೆ
 ಆರೋಗಿಸಲಿತ್ತನುನಯದಿಂದಂ
 ಧೀರಂ ತಾಂಬೂಲವನೊಲವಿಂದಂ
 ಕುಡುತುಂ ಸದಮಳ ಮತಿ ಕುಳ್ಳಿದಂ
 ಕಡು ಸಲುಗೆಯ ಶರಣಂ ಕುಳ್ಳಿದಂ
 ಉದ್ಭಟನದ್ಭುತ ಗುಣಿ ಕುಳ್ಳಿದಂ
 ಸದ್ಭಕ್ತಂ ಯುಕ್ತಂ ಕುಳ್ಳಿದಂ
 ಹರನಂ ಚಿತ್ತದೊಳರಿಸುತ್ತಿದಂ
 ಹರಲೀಲೆಯನುದ್ಯೋಗಿಸುತಿದಂ
 ಸ್ವೇದಂ ಗದ್ಗದಮುಣ್ಣುತ್ತಿರೆ ಇರೆ
 ಸಾದರದಿಂ ಪುಳಕದಿ ನೆಗೆಯುತ್ತಿರೆ
 ಅನಂದಜಲಂ ಕೋಡಿಗೆೊಳುತ್ತಿರೆ
 ನಾಢಾ ನೂತನ ರಸ ಒಸರುತ್ತಿರೆ
 ಮೃಡ ಮೂರ್ತಿಯ ವರ್ಣನೆಯಂ ತೊಡಗಲ್

ಜಡೆಮುಡಿಗೊಂದೇ ಪದ್ಯಮನಿಸಗಲ್
 ಪುರವೇಳ್ವುದು ಪುರವೇಳ್ವುದು ಶಿವ ಶಿವ
 ನರಲೋಕಕ್ಕದ್ಭುತವೆನೆ ಶಿವ ಶಿವ
 ಪದ್ಯಕ್ಕಂ ನೂರುಂ ಯೋಜನವಂ
 ಚೋದ್ಯಂ ನೆಗೆವುತ್ತಿದುದು ನಭವಂ
 ಪುರವಡರುತ್ತಿರೆ ಪುರಜನರಿಯರು
 ಧರಣಿಯ ಜನ ಬೆರಗಾಗುತ್ತಿದರು
 ಪುರವಳಯಂ ಹರಿಗೋಲಂತಿದುದು
 ಪುರಜನವೇಂದ ಜನದಂತಿದುದು
 ಗಗನಂ ಭವವಾರಿಧಿಯಂತಿದುಡು

ಬಗೆ ಮಿಗೆ ಭರದಿಡ್ಡರುತ್ತಿದುದು
 ದಾಂಟಿಸುವುಡ್ಡಟನಂಬಿನಂತಿರೆ
 ದಾಂಟಿ ನೆಗೆವುತ್ತಿದುದು ಬಣ್ಣಿಸುತಿರೆ
 ಜಡೆಯಿಂ ಶ್ರೀಚರಣಂಬರೆ ಬಣ್ಣಿಸೆ
 ತಡೆಯದೆ ದ್ರೋಣಂ ಪದ್ಯಂ ರಚಿಯಿಸೆ

ಕಾಮಾರಿಯ ಸದ್ಭಕ್ತನನರಿಯದೆ
 ಕಾಮಿನಿ ನುಡಿದಳ್ಳೋಪುದನರಿಯದೆ
 ಆದುದು ಮಧ್ಯಾನ್ತವೀದೇನುಡ್ಡಟ
 ಪೋದುದು ನಿನ್ನಯ ಬಾಷೆಯದುಕ್ಕುಟ
 ಎನೆ ನಸುನಗುತುಂ ಮೇಲುಂ ನೋಡೆನೆ
 ದಿನಕರನೇರಿದ ಪೊಕ್ಕುಂ ನೋಡೆನೆ
 ನೋಡಿದಳಂ ತಾ ಮಾನಿನಿ ಮೇಲಂ
 ನೋಡಲ್ಪಜತಾಚಲದ ವಿಶಾಲಂ
 ಶಶಿರವಿಕೋಟಿಗಳಂ ಭಂಗಿಸುತಿರೆ
 ಪೊಸ ಪೊಸ ಬೆಳಗಿಂ ಘುಳುಘುಳಿಸುತ್ತಿರೆ
 ನೋಡಲ್ಪವೃದ್ಧಿ ಕಣ್ಣಂ ಮುಚ್ಚುತೆ
 ನೋಡಿದ ಭಯದಿಂ ಮನದೊಳ್ವಿಚಾರ್ತೆ
 ಉಡ್ಡಟದೇವಂಗಂ ಮೆಯ್ಯಿಕ್ಕುತೆ
 ಅದ್ಭುತ ರಸದೊಳಗಾಳುತ್ತೇಳುತೆ
 ಇರೆ ನೆಗೆದುದು ಪುರವಡರಿತು ನಭವಂ
 ಸುರಗಿರಿಯಂ ಮೀರಿತ್ತತಿ ವಿಭವಂ

ಕೈಲಾಸಪುರ ದ್ವಾರದ ಮುಂದಂ
 ಶೈಲಜೆಯರಸನ ಭವನದ ಮುಂದಂ
 ನಿಂದಿರಲುಡ್ಡಟದೇವಂ ಬಂದಂ
 ಇಂದುಧರನ ಆಣ್ಣಿಗೆ ನಡೆತಂದಂ
 ನಡೆತರುತಂ ಕಾರುಣ್ಯಾಂಬೋಧಿಗೆ
 ಕಡು ಸಲಿಗೆಯ ಶರಣರ ಸಂತೋಷಿಗೆ
 ನೆನೆವರ ಮನದಾಸನಂದ ಪ್ರತತಿಗೆ
 ಅನುನಯದಿಂ ಬಣ್ಣಿಸುವರ ಸುಮತಿಗೆ

ಬ್ರಹ್ಮಾಂಡ ಪ್ರಕರಾವೃತ ಕೀರ್ತಿಗೆ
 ಬ್ರಹ್ಮಂ ವೆಸರಡಬಾರದ ಮೂರ್ತಿಗೆ
 ನೆನೆಯದ ಮುನ್ನಂ ಕರುಣೆಪ ದಾನಿಗೆ
 ನೆನೆವರನಘದಿಂದೆತ್ತವ ಮಾನಿಗೆ
 ಮೆಯ್ಯಕ್ಕಿದನುಧ್ಯುಟದೇವಂ ಸಲೆ
 ಮೆಯ್ಯೊಪ್ಪುಳಕಾವಳಿ ಕೇಲಿಸಿ ನಿಲೆ
 ಕಂಡಾಗಳೆ ಶಂಕರನೊಲವಿಂದಂ
 ಕಂಡಾ ನಂದೀಶ್ವರ ಧರೆಯಿಂದಂ
 ಪುರ ಸಹಿತಂ ನಡೆತಂದವರುಂಟೆ
 ತರುಣಿಯ ನುಡಿಯಂ ಸಲಿಸಿದರುಂಟೆ
 ಹರಲೀಲೆಯ ನೆರೆ ತಾಳ್ದವರುಂಟೆ
 ಧರೆ ಚಿತ್ರವೆನಲ್ಪಂದವರುಂಟೆ
 ಎಂದುದುಧ್ಯುಟದೇವನೇತ್ತುತ್ತಂ
 ಕುಂದದ ಕೃಪೆಯಿಂ ಬಿಗಿದರ್ಮುತ್ತಂ
 ಗಣ ಪದವಿಯನಾನಂದದಲೀವುತೆ
 ಗಣ ಸಂತತಿಗತಿಶಯದಿಂದೊರಿಸುತೆ
 ಪುರಮಂ ಶಿವಲೋಕದೊಳ್ಳೊಲ್ಲಿರಿ ಸುತೆ
 ಪುರಜನಕೆಲ್ಲಂ ಕರುಣವನೀವುತೆ
 ಶಶಿರವಿ ಶಿಖಿಲೋಚನನೊಪ್ಪಿದಂ
 ಪಶುಪತಿ ಗಿರಿಜಾಪತಿಯೊಪ್ಪಿದಂ
 ನೀಲಗಳ ನಿರ್ಮಳನೊಪ್ಪಿದಂ
 ಕಾಲಹರಂ ಪುರಹರನೊಪ್ಪಿದಂ
 ಭೀಮಂ ಭರ್ಗಂ ಭವನೊಪ್ಪಿದಂ
 ಸೋಮಂ ಶಾಂತಂ ಶಿವನೊಪ್ಪಿದಂ
 ಹೆಂಪಿನ ಹೆಚ್ಚಿನ ನಿಧಿಯೊಪ್ಪಿದಂ
 ಹಂಪೆಯ ವಿರುಪಂ ತಾನೊಪ್ಪಿದಂ
 ಕಂದ|| ದೇವಂ ದೇವಂ ದೇವಂ

ಜೀವಂ ದಯೆಯಿಂದಲೆನಗೆ ಚಂದ್ರಾಭರಣಂ

ಭಾವಿಸಿ ಭಕ್ತಿಯನುಧ್ಯುಟ

ದೇವನ ಸುತನೆಂದು ಕುಡುಗೆ ಹಂಪೆಯರಾಯಂ ||

ಹಲಾಯುಧದೇವರ ರಗಳೆ.

ಕಂದ॥ ಶ್ರೀ ವಿಶ್ವೇಶ್ವರನಭವಂ
ದೇವ ಕುಲಾರ್ಕಂ ಸುರಾರಿಮೆರೆದಂ ಶಿವಸ
ದ್ಭಾವಿ ಎಸಿಪ್ಪ ಹಲಾಯುಧ
ದೇವನನೊಲವಿಂ ಹಂಪೆಯ ವಿರೂಪಾಕ್ಷಂ ॥

ರಗಳೆ.

ಉತ್ತರದಿಶಾಭಾಗದೊಳ್ಪೀರ್ತಿಯಂ ಪಡೆದು
ಒತ್ತರಿಪ ಮಾಯೆಯಂ ಸಚ್ಚರಿತದಿಂ ಗೆಲಿದು
ಇರ್ಪುದು ನವಗ್ರಾಮವೆಂಬ ಗುರವಂತಲ್ಲ
ಇರ್ಪನೋರ್ವಂ ಶಿವನ ಭಕ್ತನೊಲವಿಂದಲ್ಲಿ
ತನ್ನ ನಾಮಂ ಹಲಾಯುಧನೆಂಬುದಾಗಿರಲೆ
ತನ್ನ ಕೆಯ್ಯಾರ್ಚನೆ ಶಿವಂಗೆ ಸವಿಯಾಗಿರಲೆ
ನಡೆತಂದು ಶಿವನಿಳಯಮಂ ಪೊಕ್ಕು ಕೈಮುಗಿದು
ಮೃಡ ಮೂರ್ತಿ ಘನಕೀರ್ತಿ ಎನುತ ಕೆಯ್ಯಂ ಮುಗಿದು
ತೆಗೆದಪ್ಪಿ ಮುಂಡಾಡಿ ಮುದ್ದಾಡಿ ಮತ್ತಪ್ಪಿ
ನೆಗೆವ ಸುಳಕಂಗಳಂಗದೆ ಕೀಲಿಸುತ್ತಪ್ಪಿ
ಅಪ್ಪಳಿಯದಲ್ಲಿ ಮಜ್ಜನಕೆರೆದು ತಳ್ಳಿದು
ತಪ್ಪಿ ತಡಬಡಿಸುತುಂ ಪೊಸಪೂಜೆಯಂ ಮೆರೆದು
ಕ ಣಿಯುತ್ತು ಮಣಿಯುತ್ತು ಧೂಪಮಂ ನಲಿದಿತ್ತು
ತಣಿಯುತ್ತು ತೂಗುತ್ತೆಯಾರತಿಗಳಂ ಪೊತ್ತು
ಅರೋಗಣೆಯನಿತ್ತು ವೀಳೆಯಂಗಳನಿತ್ತು
ತಾರಾದ್ರಿಯರಸಂಗೆ ಸಕಳ ಸುಖಮುಮನಿತ್ತು
ಪೊಸಗಬ್ಬಮಂ ಗದ್ಯಪದ್ಯಂಗಳಂ ಪೇಳ್ವು
ಅಸಮಾಕ್ಷನೊಪ್ಪಂದ ಕಿಂಕರತೆಯಂ ತಾಳ್ವು
ಇರ್ಪನೊಸುತ್ತರೆ ಹಲಾಯುಧಂ ಹರುವದಿಂ
ಸರ್ವಭೂಷಣನ ಸದ್ಭಕ್ತಿ ಸಂಸ್ತರ್ಪದಿಂ

ಇರಲಾ ನವಗ್ರಾಮದ ಪ್ರಭುಗಳೆಲ್ಲರೂಂ
ಹರುಷದಿಂ ಕೊಂಡಾಡುತಿರ್ಪರೊಲ್ಲರೂಂ
ಆ ನವಗ್ರಾಮಕ್ಕೆ ತಾನೆ ಸಜ್ಜನನಾಗಿ
ಎನೆಂಬೆ ಶಂಕರಾರ್ಚನೆಗೆ ಸಿರಿಕರನಾಗಿ
ಎಲ್ಲರೂಂ ಸದ್ಭಕ್ತರಂ ಯುಕ್ತರಂ ಮಾಡಿ
ಎಲ್ಲರೂಂ ಪರಮ ಪೂಜಾಸಕ್ತಿಯೊಳ್ಪೂಡಿ
ಭಾಳಕ್ಕೆ ಭೂತಿ ನಾಲಿಗೆಗೆ ಪಂಚಾಕ್ಷರಂ
ಗಳಭೈಜಾದ್ಯಂಗಕೆ ರುದ್ರಾಕ್ಷಿ ವಿಸ್ತರಂ
ಕಿವಿಗೆ ಶಿವಕೀರ್ತಿ ಕಣ್ಣಿಗಳಿಗಚ್ಚು ಸುಖಜಳಂ
ತವಕಿಸುವ ಭಾವಕ್ಕೆ ಶಿವನಾರ್ತಿಯುಜ್ವಳಂ
ಕೆಯ್ಗಲ್ಲಿ ಸುಖವೊಸರ್ಪ ಸಂಪದದ ಕಂಪನಂ
ಮೆಯ್ಗೆ ನಳನಳಿಸಿ ಬಳೆ ಬಳೆವ ಪುಳಕದ ಬನಂ
ತೊಡಿಗೆಯಾಗಿರೆ ಮಾಡಿದಂ ನವಗ್ರಾಮದೊಳ್
ಮೃಡನಲ್ಲದರಿಯದ ಹಲಾಯುಧಂ ಪ್ರೇಮಪೋಳ್
ಇಂತು ನೋಡುತ್ತವಾಡುತ್ತ ಹಾಡುತ್ತಮಿರೆ
ಸಂತತಂ ಶಿವಭಕ್ತಿ ಪರ್ಬಿ ಪಲ್ಲವಿಸುತಿರೆ

ಒಂದು ದಿವಸಂ ನವಗ್ರಾಮದ ಪ್ರಭುಕುಳಂ
ಒಂದೂರ್ಗಿ ಬಂದೆಲ್ಲರೂಂ ಭಕ್ತ ಸಂಕುಳಂ
ಪರಮ ಭಕ್ತಂ ಹಲಾಯುಧಗಣವರನ ಕೂಡೆ
ನೆರೆದು ಶಿವಗೋಷ್ಠಿಯಿಂದಾನಂದವಳ್ಳಡೆ
ಇರೆ ಮಾತುಮಾತಿಗೆ ಗೋಷ್ಠಿ ಮೀರುತ್ತಿರಲಾ
ಹರಭಕ್ತರೊಳಧಿಕರ ಪ್ರಸಂಗಂ ಬರಲಾ
ಓಹಿಲಯ್ಯಂ ಶರೀರಂ ಬೆರಸು ಪೋಗಲ್ವೆ
ಸಾಹಸದೆ ನಸುನಗುತ ಪುರಸಹಿತ ಪೋಗಲ್ವೆ
ಉದ್ಭಟಂಗಲ್ಲದಿನ್ನುಳಿದರ್ಗೆ ತೀರ್ವುದೇ
ಅದ್ಭುತ ರಸಂ ಮಿಕ್ಕ ಭಕ್ತರ್ಗೆ ಸಾರ್ವದೇ

ಎನೆ ಹಲಾಯುಧದೇವನುಬ್ಬಸಂಗೊಂಡಲ್ಲಿ
ಮನದೊಳಗೆ ಶರಣನತಿ ಹುಡುಡಿಸುತ್ತಂತಲ್ಲಿ

ಶಿವನೊಲೈದೊಡರಿದೇನು ಪುರವನೊಯ್ದುದು ಪಿರಿದೆ
ಭವನ ಕಾರುಣ್ಯಉಳ್ಳೊಡೆ ತಾನಿವೆಲ್ಲರಿದೆ

ಎಂದೊಡೆ ಹಲಾಯುಧಂಗೆಂದರಾ ಗೌಡಗಳ್
ಸಂದಣಿಸ ಕಟಕಿಗಳನಾಡಿದರ್ಪಭುವುಗಳ್
ಉದ್ಭಟನನಾಳಗೊಳ್ಳಂ ಹಲಾಯುಧ ನಿನಗೆ
ಸದ್ಭಕ್ತನಪ್ಪೆ ನೆರೆ ಕೊರತೆಯುಂಟೇ ನಿನಗೆ
ಇಂತಾಳಗೊಳ್ಳುವರ್ಪನವಲ್ಲದಿರ್ಪರೇ
ಕಂತುಮದಹರನಲ್ಲಗೋರ್ವನೇ ಪೋಪರೇ
ಎಮ್ಮೀ ನವಗ್ರಾಮಮುಂ ಒಯ್ಯದಿರ್ಪರೇ
ಎಮ್ಮೆಲ್ಲರಂ ಶಿವನ ಮುಂದಿರಿಸದಿರ್ಪರೇ

ಎಂದ ಕಟಕಿಗಳಂ ಹಲಾಯುಧಂ ಕೇಳುತಂ
ನಿಂದು ಬಾಷೆಗಳನಿತ್ತಂ ಸಭೆಯೊಳುಬ್ಬುತಂ
ನಿಮ್ಮ ನುಡಿಯಲ್ಲ ಶಿವನ ಪ್ರೇರಣೆ ಎಂದೆನುತೆ
ನೀವೆಂದ ಮಾಳ್ವೆಯಿಂ ಕೊಂಡು ಪೋದಪೆನೆನುತೆ
ಒಂದು ಪುರಮಂ ಕೊಂಡು ಪೋದನುದ್ಭಟನಲ್ಲಿ
ಸಂದಿಸಿ ನವಗ್ರಾಮ ಸಹಿತವೆಯ್ದುವೆನಿಲ್ಲಿ
ಉದ್ಭಟಂಗಳುಳ್ಳ ಚಂದ್ರಭರಣವೆನಗಿಲ್ಲ
ಅದ್ಭುತಂ ಮಾಳ್ವೆನೀ ಕಟಕಿಗಳೆಮಗೆ ಸಲ್ಲ
ನಾಳೆ ಕೊಂಡೊಯ್ದುಪೆಂ ಹೊಯ್ದುಂಗುರವನೆಂದು
ಶಾಲಿಯಣುಗಂ ಹೊಯ್ದಿದಂ ಧರೆ ನಡುಗಲಂದು
ಸಡಿಫಡ ನರೋರಗರೊಳಡ್ಡ ಬರ್ಪವನಾವ
ನಡೆಗೊಂಡು ಭಕ್ತಿ ಕಳೆಗಿದಿರಪ್ಪನಿನ್ನಾವ
ಎಂದು ಘರ್ಜಿಸಿ ಗಜರಿ ಶಿವರಾತ್ರೆಯಂ ಮಾಡಿ
ಮುಂದೆ ಬೆಳಗಾಗೆ ಭಸಿತೋದ್ಧೂಳನಂ ಮಾಡಿ
ನಡೆವೇಂ ನವಗ್ರಾಮ ಸಹಿತಾಗಿ ನೋಡೆನುತೆ
ವೃಡನಾಲಯಕ್ಕೆ ಬಂದಂ ಸಾರು ಸಾರೆನುತೆ

ಬಂದು ಶಿವನಂ ನೋಡಿ ಶಂಕರಾ ಶಶಿಧರಾ
ಇಂದೆನಗೆ ಕರುಣಿಸುದು ಗಿರಿಜಾ ಮನೋಹರಾ

ದೇವ ನೀಂ ಕರುಣಿಸಿದೊಡನೆಗೆ ತೀರದುದುಂಟೆ
 ದೇವ ನೀಂ ಕೃಪೆ ಮಾಡಲಾವುದೊಂದರಿದುಂಟೆ
 ಕರುಣಿಸಲಿರುಂಪೆಯದು ಬ್ರಹ್ಮನಾಗದೆ ದೇವ
 ಕರುಣಿಸಲ್ಪಡಕನುಂ ವಿಷ್ಣುವಾಗದೆ ದೇವ
 ಭಕ್ತರಭಿಮಾನವೇ ಭಕ್ತರಾರ್ಥನವೇ
 ಭಕ್ತರನುಕೂಲವೇ ಭಕ್ತರ ನಿಧಾನವೇ
 ಜಯ ಸುರನದೀತರಂಗಾವೃತಜಟಾಭಾರ
 ಜಯ ಸುಧಾಕರ ಕಳಾಧರ ಮಂಗಳಾಕಾರ
 ಜಯ ಲೋಚನತ್ರಯ ವಿರಾಜಿತ ಮಹಾ ಪ್ರಭುವೆ
 ಜಯ ಸರ್ಪರಾಜಕುಂಡಲಮಂಡಿತ ಪ್ರಭುವೆ
 ಜಯ ವಿಮಳಪಂಚಮುಖರಂಜಿತಸದಾಶಿವನೆ
 ಜಯ ನೀಲಕಂಠ ಭವಹರ ಭವಾನೀ ಧನನೆ
 ಜಯ ದಶಭುಜಾದಂಡ ಜಯ ಗಜಾಜಿನಗಾತ್ರ
 ಜಯ ಪುಂಡರೀಕ ಚರ್ಮಾವರಣಕಟಿಸೂತ್ರ
 ಜಯ ಕಮಲನೇತ್ರಪೂಜಿತಪಾದಸರಸಿರುಹ
 ಜಯ ಸಕಳಭಕ್ತಕಾಮಿತಕಲ್ಪಭೂಮಿರುಹ
 ಜಯ ನಿತ್ಯ ಜಯ ಸತ್ಯ ಜಯ ಭರ್ಗ ಜಯ ಭೀಮ
 ಜಯ ರುದ್ರ ಜಯ ಭದ್ರ ಜಯ ರಾಮ ಜಯ ಸೋಮ

ಎಂದು ಪೊಗಚ್ಚನಿತಕ್ಕೆ ಪುರವೇಳ್ವವಮ್ಮಮ್ಮ
 ಚಂದದ ನವಗ್ರಾಮವಾಗಸದೊಳಮ್ಮಮ್ಮ
 ನೆಗೆಯೆ ಪೂಮಳೆಗರೆದವೀ ಧರತಳದೊಳಗೆ
 ಜಗವರಿಯೆ ದುಂದುಭಿನಾದಂಗಳೊಳಮೊಳಗೆ
 ಗಗನದೊಳ್ಪೋಗುತಿರೆ ಲೋಕವೆಲ್ಲಂ ಕಂಡು
 ಬಗೆಗಗೋಚರವಾಯ್ತೆನಲ್ ಕೌತುಕಂಗೆೊಂಡು
 ಸುಖ ಗೋಷ್ಠಿ ಎತ್ತ ಮಾತಿನ ಮಾತು ತಾನೆತ್ತ
 ನಿಖಿಳವರಿಯಲ್ ನವಗ್ರಾಮವೇರುವುದೆತ್ತ
 ಒಂದು ಪುರ ಒಂದುಧೃಟಿನ ಕೂಡೆ ನೆರೆ ಪೋಯ್ತು
 ಒಂದೆಂದೊಡೊಂಬತ್ತೆನಿಪ್ಪದಿವರಿದಾಯ್ತು
 ಆಹಾ ಹಲಾಯುಧನ ಭಾಷೆ ಕೇಳ್ವರ್ಗಾಸೆ

ಆಹಾ ಹಲಾಯುಧನ ಭಾಷೆ ಭಕ್ತಿಗೆ ಲೇಸಿ
ಎಂದಿಂತು ಜನವೆಲ್ಲ ತಲೆದೂಗಿ ಕೊಂಡಾಡೆ

ಬಂದೇರಿದವು ನವಗ್ರಾಮವಸರನೋಡೆ
ಇಂದ್ರಾದಿಧಿಕ್ಕಪ್ಪಿಲ, ಪುರವೆಲ್ಲವಂ ದಾಂಟೆ
ಚಂದ್ರ ಮಾತಾಂಡ ತಾರಾಲೋಕಮಂ ದಾಂಟೆ
ಸತ್ಯಲೋಕಕ್ಕೆ ನೆಗೆದುವು ನವಗ್ರಾಮವಿದು
ಸತ್ಯಶರಣನ ಹಲಾಯುಧನ ಸಾಮರ್ಥ್ಯವಿದು
ದೇವಲೋಕಕ್ಕೆ ಪೋಸತಾಗುತಿರೆ ನಡೆತಂದು
ದೇವ ನಂದೀಶ್ವರನ ಬಾಗಿಲ್ವರಂ ಬಂದು
ನಿಂದಿರಲ್ ಭರದಿಂದಲಿಳಿದಂ ಹಲಾಯುಧಂ

ಇಂದುಮೌಳಿಯನೀಕ್ಷಿಸುತ್ತೆ ನಾನಾ ವಿಧಂ
ಪೊಗಳುತುಂ ಪೊಂಗುತುಂ ಮೆಯ್ಯಿಕ್ಕ ಪಟ್ಟಿರಲ್
ಬಗೆ ಸದಾಶಿವನ ಮೆಲ್ಲಡಿಗಳಂ ಮುಟ್ಟಿರಲ್
ಕಂಡು ಶಂಕರನಲ್ಲಿ ಗಣಕುಲಕೆ ತೋರುತುಂ
ತಂಡತಂಡದ ಪುಳುಕ ದಿಂಡೆಗೊಳಲುಬುತುಂ
ನೋಡಯ್ಯ ನಂದೀಶ ಇಂತಸ್ತು ಭಕ್ತನಂ
ನೋಡೇಕನಿಷ್ಠೆಗೂಡಿದ ಭಕ್ತಿಯುಕ್ತನಂ
ಮಾತುಮಾತಿಂಗಿಲ್ಲಿಗೆಯ್ದಿ ಬಂದವರುಂಟೆ
ಜಾತಿಸೂತಕವಳಿದು ನೀತಿಗೆಟ್ಟವರುಂಟೆ
ಒಂಬತ್ತು ಪುರವರ್ಗ ಸಹಿತ ಬಂದವರುಂಟೆ
ಅಂಬರದ ಬಟ್ಟೆಯೊಳ್ ನಂಬಿ ಬಂದವರುಂಟೆ
ಎನ್ನ ಭಕ್ತರ್ಗೆ ಮೂದಲೆ ಮಾತು ಸೈರಿಪುದೆ
ಎನ್ನ ಭಕ್ತರ್ಗೆ ಕಪಟಂಗಳುಂ ಸೈರಿಪುದೆ
ಎನ್ನ ಭಕ್ತರ್ಗೆ ಹಿಂದೊಂದು ಮುಂದೊಂದುಂಟೆ
ಎನ್ನ ಭಕ್ತರ್ಗೆ ಪುಸಿಗಳ ಪಸರವೇನುಂಟೆ
ನವವಿಧಂ ನವಕೂಜೆ ನವನವ ಪ್ರೇಮವಿವೆ
ನವರಸಾನ್ನವು ಭಕ್ತಿ ನವನವ ಗ್ರಾಮವಿವೆ
ಎನುತಂ ಹಲಾಯುಧನನೆತ್ತಿ ತಳ್ಳಿಸುತುಂ

ಮನವಾರೆ ಗಣಪದವನೊಪ್ಪದಿಂದೀಯುತುಂ
 ಆ ನವಗ್ರಾಮಮಂ ರುದ್ರಲೋಕದೊಳಿರಿಸಿ
 ನಾನಾ ಸುಖಂಗಳಂ ಚಿತ್ತದೊಳಗಾದರಿಸಿ
 ದುರಿತಹರನಂತಕಹರಂ ಪಂಚಶರಹರಂ
 ಪುರಹರಂ ಜನನಹರನಗಜಾಮನೋಹರಂ
 ಶಶಿಧರಂ ಫಣಿಧರಂ ಸುರಿಚಿರ ಜಟಾಧರಂ
 ವಿಷಧರಂ ಗಜಚರ್ಮಧರನತುಳಧರಂ
 ಸುರ ಶಿರೋಮಾಲಾಧರಂ ದಕ್ಷಮುಖಹರಂ
 ಸರಸಜಾಸನ ಶಿರಃಕಮಳಮಂಡಿತಕರಂ
 ಸದಮಳಂ ಸುಖಮಯಂ ಸಕಳಗುಣನೊಪ್ಪಿದಂ
 ಮದನಾರಿ ಹಂಪೆಯ ವಿರೂಪಾಕ್ಷನೊಪ್ಪಿದಂ ॥

ಕಂದ॥ ಶ್ರೀವಾಣೀಪತಿಗಳ ಗುರು
 ದೇವಂ ದಯೆಯಿಂದಲೆನಗೆ ಭಕ್ತಿಯನೊಲವಿಂ
 ದೀವುತ್ತಿರ್ಕೆ ಹಲಾಯುಧ
 ದೇವನ ಸುತನೆಂದು ಹಂಪೆಯ ವಿರೂಪಾಕ್ಷಂ ॥

ಸಾಮವೇದಿಗಳ ಮಹಾತ್ಮೆ.

ಕಂದ॥ ಧರಣೀ ತಳದೊಳ್ಳೆರೆದಂ ।

ಸರಾಗದಿಂ ಸಾಮವೇದಿಗಳನಹಿ ಕಟಕಂ ॥

ಕರುಣಾಕರನಪ್ರತಿಮಂ ।

ಓ ಪ್ರರಮಥನಂ ದೇವ ಹಂವೆಯ ವಿರೂಪಾಕ್ಷಂ ॥

ರಗಳೆ.

ಉತ್ತರದಿಶಾಭಾಗದೊಳಗೆ ಭಾಸುರವೆನಿಸಿ
ಭತ್ತೀಸಪುರವಿರ್ಪುದೀ ಧರೆಗೆ ತೊಡವೆನಿಸಿ
ಆ ಪುರಂಗಳೊಳೊಂದು ಪುರದೊಳಿರ್ಪಂ ನೋಡ
ಪಾಪರಹಿತಂ ಸಾಮವೇದಿ ಎಂಬಂ ನೋಡ
ಸಾಮವೇದಂ ಒಂದು ರೂಪಾಗಿ ನೆಲಸಿರ್ಪ
ಭೂಮಿಯೊಳಗುಳ್ಳ ಶಾಸ್ತ್ರಂ ಜಿಹ್ವೆಯೊಳಗಿರ್ಪ
ಸಕಲ ಕಾವ್ಯಂ ನಾಟಕಂ ತನ್ನ ಮುಖವಪ್ಪ
ಸಕಲ ವೇದಾಂತ ಸಿದ್ಧಾಂತದಿಂದ ದೃಢವಪ್ಪ
ತರ್ಕ ತಂತ್ರಂ ವ್ಯಾಕರಣ ಕಳಾವಿದನಪ್ಪ
ಮಾರ್ಕೊಳಲ್ಪರದ ಮಹಾವಾಗ್ಮಿ ಎನಿಸಿಪ್ಪ
ಎಂತಪ್ಪ ಪಿರಿಯರುಂ ಬಂದು ಮೆಯ್ಯಕ್ಕುವರ್
ಎಂತಪ್ಪ ವಿದ್ವಾಂಸರುಂ ತನಗೆ ತೆಕ್ಕುವರ್
ವೇದಮಯವಾಚರಣೆ ನುಡಿ ಎಲ್ಲ ಶಾಸ್ತ್ರಮಯ
ವಾದುದೇನೆಂಬೆನತನ ಮನಂ ಕಾಂತಿಮಯ
ಎರಗನಾರ್ಗಂ ನೋಡ ತನಗೆರಗುವದು ಜಗಂ
ನೆರೆ ಹೊಗಳ ಹೊಗಳುವುದು ತನ್ನ ಧರೆ ಸೋಜಿಗಂ
ಶಿಷ್ಯರಾ ಮೂರು ಸಾಸಿರದ ಮೇಲೈನೂರು
ಪೋಷ್ಯ ವರ್ಗಂ ಧರೆಯ ಜನವೆಲ್ಲ ಸಲೆ ಮಾರು
ವಾಮ ಹಸ್ತದೊಳಲ್ಲದಿಕ್ಕನಕ್ಷತೆಗಳಂ
ವಾಮೋತರದೊಳಗ್ಗಿ ನೆಲಸಿರ್ಪದಗ್ಗಲಂ

ಇಂತಸ್ತು ಮುಣ್ಯಕೀರ್ತಿಯನೊಪ್ಪದಿಂ ಸಾರ್ಥ
ಸಂತತಂ ಭತ್ತೀಸಸುರದೊಳಗೆ ಸುಖಮಿದುರ್

ಒಂದು ದಿವಸಂ ಸಾಮವೇದಿಗಳ್ ಶಿಷ್ಯರುಂ
ಮುಂದು ಜಾವದೊಳೆದ್ದು ಕೂಡಿಕೊಂಡೆಲ್ಲರುಂ
ಆರಣವನೋದಲಾರಣ್ಯಕ್ಕೆ ನಡೆತಂದು
ಭಾರಣೆಯ ವಿದ್ವಾಂಸರೊಡಗೂಡಿ ಬರುತಂದು
ಅಶ್ವತ್ಥ ಮೂಲವೇದಿಕೆಯಲ್ಲಿ ಕುಳ್ಳಿದುರ್
ವಿಶ್ವ ಜನವಾರುವರಿಯದ ಕಾನನದೊಳಿದುರ್
ಮುಚವರ್ಧ ಮುಚನೆಂಬವಂ ನಲಿದು ಪೇಳುತುಂ
ರುಚಿಯಿಸಲ್ಪಾದವರೆ ಪಾದವಂ ಪೇಳುತುಂ
ಪದಸಾಳಿ ವರ್ಗ ಕ್ರಮಂಗಳಂ ತಿಳಿಸುತುಂ
ಪದುಳದಿಂದಂ ಇದರ್ ಹಸನಿದೆಂದರಿಸುತುಂ
ಬೆರಲಿಂದುದಾತ್ತಾನದಾತ್ತಂಗಳಂ ತೋರಿ
ಸ್ವರಿತ ಪ್ರಚಯ ಮುಖ ಸ್ವರ ಭೇದಮಂ ತೋರಿ
ಭಂದಸ್ಸು ಮುಷಿ ದೇವತೆಗಳೆಂಬಿವಂ ಪೇಳ್ದು
ನಿಂದ ಮಧ್ಯಾನ್ತ ಪರಿಯಂತರಂ ಮಿಗೆ ಪೇಳ್ದು
ನಡೆತಂದರಾ ಸಾಮವೇದಿಗಳ್ಳಲವಿಂದೆ
ನಡೆತಂದರಾಕಾಶಗಮನದೊಳ್ಳಲವಿಂದೆ
ಕೆಳಗೆ ಶಿಷ್ಯಪ್ರತತಿ ಕೈವಾಗಿದು ಬರುತಮಿರೆ
ಇಳಿಗೆ ಪೊಸತೆನೆ ಮೇಲೆ ಭೋವತಿಗಳಾರುತಿರೆ
ತರ್ಗಾಸೆ ಬೆಳಬೆಳಗೆ ಸುಲಿಪಲ್ ತೊಳತೊಳಗೆ
ನಳನಳಿಸ ಮೆಯ್ವೆಳಗು ಬನಮೆಲ್ಲಮಂ ಬೆಳಗೆ
ನಡೆತಂದರಿಟ್ಟ ಮುಟ್ಟಿಗಳಿಂ ಪವಿತ್ರದಿಂ
ನಡೆತಂದರಿಕ್ಕಿದ ಯಜ್ಞೋಪವೀತದಿಂ
ಬರುತಿದರಾ ಸಾಮವೇದಿಗಳ್ ಗಗನದೊಳ್
ಬರುತಿದರಾ ಶಿಷ್ಯರೆಲ್ಲ ಭೂವಳಯದೊಳ್

ಇತ್ತಲಾ ಭತ್ತೀಸಸುರದಿಂದೆ ನಡೆತಂದು
ಉತ್ತಮ ಶಿವಾರ್ಚಕಶ್ಚಪಚ ದೇವರ್ಬಂದು

ಭವಿಗಳಾರುಂ ಸುಳಿಯಬಾರದಟ್ಟಿಡವಿಯೊಳ್
 ಭವನನರ್ಚಿಸಲೆಂದು ಸರ್ವ ಸುಖವೃತ್ತಿಯೊಳ್
 ಕಾಡ ಮೊಲ್ಲಿಯ ಮಲ್ಲಿಗೆಯ ಹೊದರ ತಳದೊಳಗೆ
 ಕೂಡಿ ತಣ್ಣಿನ ಚಂದ್ರಕಾಂತ ಭೂಮಿಕೆಯೊಳಗೆ
 ಕದಳಿದಳಂಗಳಿಂ ಕಮಲಕತ್ರಂಗಳಿಂ
 ಮುದದಿಂದಶೋಕಮಾವುಗಳ ಕೆಂದಳಿರ್ಗಳಿಂ
 ನಯವಪ್ಪ ಮೃದುವಪ್ಪ ಸಿಂಹಾಸನವನಿಕ್ಕಿ
 ಭಯಭಕ್ತಿಯಿಂ ಹಿಗ್ಗುತುಂ ಪ್ರೇಮರಸ ಉಕ್ಕಿ
 ನದಿಯಗ್ಗವಣಿಗಳಂ ಕುಣಿಕುಣಿದು ತಂದಿಳಿಸಿ
 ಪದುಳದಿಂ ಬರ್ದುಕಿದೆಂ ಬರ್ದುಕಿದೆನೆನುತ್ತಿಳಿಸಿ
 ಸಂಪಿಗೆಯ ಮಲ್ಲಿಗೆಯ ಮೊಲ್ಲಿಯಚ್ಚಲರ್ಗಳಂ
 ಕಂಪಿಸುತೆ ಸುಳುಕಿಸುತೆ ಮೊಚ್ಚ ಮೊಸಸೂಗಳಂ
 ಕೊಂಡು ಬೀದಿನ್ನಯ್ಯ ಎನ್ನರಸ ಬಾರೆಂದು
 ಖಂಡೆಂದು ಮೌಳಿ ಫಣಿಕುಂಡಲನೆ ಬಾರೆಂದು
 ಭಕ್ತಜನ ಬಾಂಧವನೆ ಬಾರಯ್ಯ ಬಾರೆಂದು
 ಮುಕ್ತಿಪ್ರದಾಯಕನೆ ಬಾರಯ್ಯ ಬಾರೆಂದು
 ಸೆಜ್ಜೆಯಿಂ ಶಿವಲಿಂಗಮಂ ತೆಗೆದು ಬೋಳೈಸಿ
 ಸಜ್ಜನ ಸ್ನೇಹಮಂ ಮನದೊಳಗೆ ಮೇಳೈಸಿ
 ತಳಿರ ಸಿಂಹಾಸನದ ಮೇಲೆ ಬಿಜಯಂಗೈಸಿ
 ದಳದಳನೆ ಸುರಿವಶ್ರುಧಾರೆಯಂ ಸಂತಯಿಸಿ
 ಇರವಂತಿಯೊಂದರಲನುತ್ತಮಾಂಗದೊಳಿರಿಸಿ
 ಹರುಷದಿಂ ನಲಿಯುತ್ತೆ ನೆರೆ ನೋಡುತ್ತಾದರಿಸಿ
 ಮುಂಡಾಡಿ ಮುದ್ದಾಡಿ ಕಣ್ಣದೊಳಗೊತ್ತುತುಂ
 ಕೊಂಡಾಡಿ ಕೊನೆದಾಡಿಯಾರದೊಳಚ್ಚೊತ್ತುತುಂ
 ಮತ್ತೆ ಬಿಜಯಂಗೈಯ್ಸಿ ನೋಡುತುಂ ತೂಗಾಡಿ
 ಬಿತ್ತರಿಸ ಲಲ್ಲೆಯಿಂ ನೇಹದೊಳಗೊಲಾಡಿ
 ಕೈ ಚಪ್ಪಳಿಕ್ಕುತುಂ ಬಿಕ್ಕುತುಂ ಬೀಗುತುಂ
 ನೈಚಿತ್ತ ರಸದೊಳಗೆ ತೇಗಿ ತೂಗಾಡುತುಂ
 ಕಂಪಿಸುತೆ ಕಳಲುತೆಂತಕ್ಕೆ ಮಜ್ಜನಕ್ಕರೆದು
 ಜೊಂಪಿಸುತೆ ಜೋಲುತೆ ಒರ್ನೊರ್ಮೆ ಮೈಮರೆದು

ಕಳವಳಿಸಿ ಲಿಂಗ ಶಿವಲಿಂಗ ಕರುಣಿಸುದೆನುತೆ
 ಅಳವಳಿದು ತಿಳಿ ಉಳಿದು ಲಿಂಗ ಕರುಣಿಸುದೆನುತೆ
 ಮೆಲ್ಲನೆಚ್ಚಿತ್ತು ಪುಳುಕಿಸುತೆ ಪೂಜಿಸಲೆಂದು
 ಸಲ್ಲಲಿತ ಕಯ್ಯಳಿಂ ಸಂತವಿಡುತುಂ ಬಂದು
 ಮೊಲ್ಲೆಯಚ್ಚರಲ್ಲಳಂ ಸಿರಿಮುಡಿಗಿ ಸಾರ್ಚುತುಂ
 ಸಲ್ಲಲಿತ ಸಂಪಿಗೆಯರಲ್ಲಳಂ ತೀವೃತುಂ
 ಎಸಳೊಂದು ಮರೆಯಾಗಿ ಕಣ್ಣೆಟ್ಟು ಕರಗುತುಂ
 ಎಸಳಂ ನಿವಾರಿಸಲ್ಪಣ್ಣಂದು ನಲಿಯುತುಂ
 ಕೆಯ್ಗೆ ಬಂದಂತೆ ಪೂಜಿಸುತಂ ನಮಸ್ಕರಿಸಿ
 ಮೆಯ್ಗೆ ಬಂದಂತೆ ಪೊರಳುತ್ತಂ ನಮಸ್ಕರಿಸಿ
 ನಾಲಿಗೆಗೆ ಬಂದಂತೆ ಪೊಗಳುತ್ತುಂ ಪಾಡುತುಂ
 ಲೀಲೆ ಕಾಲಾದಂತೆ ತಿರುಗಿ ಬಂದಾಡುತುಂ
 ದುಂಡಿಸಿ ಪುಟಂ ನೆಗೆದು ಪೆರ್ಚಿ ಪೊರೆಯೇರುತುಂ
 ತಂಡತಂಡದ ಪುಳುಕ ದಿಂಡೆಗೊಂಡುಬ್ಬುತುಂ

ಇಂತು ಮಧ್ಯಾನ್ಹ ಸರ್ಯಂತವರ್ಚಿಸಿ ಬಳಿಕ
 ಸಂತಸದ ಮಳೆಗರೆದು ಕಣ್ಣೀವಿದಂ ಬಳಿಕ
 ಪರಮನಾರೋಗಣಿಗೆ ಹರುಷದಿಂದಂ ನೋಡಿ
 ಸುರಚಿರಸ್ಥಾನದೊಳ್ ಮೂರು ಕಲ್ಲಂ ಕೂಡಿ
 ಮೇಲೊಂದು ಪಾತ್ರೆಯಂ ಪದುಳದಿಂ ತಂದಿರಿಸಿ
 ಲೀಲೆಯಿಂ ತಳದೊಳಗ್ಗಿಜ್ವಾಲೆಯಂ ಬರಿಸಿ
 ಕಪಟರಹಿತಂ ಜಾತಿಧರ್ಮದೋಗರವಿರಲ್
 ಶ್ವಪಚನಾಮಕ್ಕೆ ತಾನನುಕೂಲನಾಗಿರಲ್
 ಆ ಕಪಾಲದನಡುವೆಯಾಯೋಗರವನಿಕ್ಕಿ
 ಲೋಕಮಂ ಸೋಂಕದ ಸಮರ್ಥ ಮನದೊಳಗುಕ್ಕಿ
 ಭಸಿತದಿಂದಿಲ್ಲವಂ ನೆರೆ ಶುದ್ಧಮಾಡುತುಂ
 ಶಶಿಧರ ಧ್ಯಾನಮಂ ಹೃದಯದೊಳಪ್ಪಡುತುಂ
 ಪಾಕವಂ ಮಾಡುತುಂ ಶ್ವಪಚಯ್ಯನಿರುತಮಿರೆ
 ಅಕಸ್ಮಿತಂ ಸಾಮವೇದಿಗ್ವರುತುಮಿರೆ

ರಭಸವೆಲ್ಲಿಯದೆನುತ್ತಂ ತಿರುಗಿ ನೋಡುತುಂ
 ಅಭವಭಕ್ತಂ ಸಾಮವೇದಿಯಂ ಕಾಣುತುಂ
 ಹರಹರನಮಃಶಿವಾಯೆಂದೆನುತೆ ಕಂಡಲ್ಲಿ
 ಕೆರಹಿಂದೆ ಮುಚ್ಚಿದಂ ಭವಿಕಾಣದಂತಲ್ಲಿ
 ಮುಚ್ಚುವದನ್ನೊ ಕಂಡಸಾಮವೇದಿಗಳ್
 ಅಚ್ಚರಿಯೆನುತ್ತೆ ಬೆರಗಾದರಾವಾದಿಗಳ್
 ಇದು ಚಿತ್ರವಿದು ಚಿತ್ರವಿನ್ನೊಂದು ಮೊಸತುಂಟೆ
 ಇದರಿಂದೆ ಮತ್ತೊಂದು ಕೌತುಕಂ ಇನ್ನುಂಟೆ
 ಕುಲವಿಂತಡಿಗೆ ಇಂತು ಮುಚ್ಚುವುದು ತಾಸಿಂತು
 ನೆಲದೊಳಗೆ ಕಂಡರಿಯೆನಿಂತು ಮಾಡುವೆನಿಂತು
 ಬೆಸಗೊಳ್ಳೆನೀ ಭಕ್ತನಂ ಬಳಿಕ ನೋಡುವೆಂ
 ವಶವಲ್ಲದಿರಲಿದಕೆ ತಕ್ಕುದಂ ಮಾಡುವೆಂ
 ಹರಭಕ್ತರೆಂತಿರ್ಪುದೆಂದರಿಯಬಾರದಿದು
 ಉರವಣಿಸಲಾಗದೆನುತುಂ ಚಿತ್ತದೊಳ್ಳಿಳಿದು
 ಮುಂದೆ ಶಿಷ್ಯರನೆಲ್ಲರಂ ಪುರಕೆ ಕಳಿಸುತುಂ

ಹಿಂದೆ ತಾನೋರ್ವನೇ ಗಗನದಿಂದಿಳಿಯುತುಂ
 ಬಂದೆಲೆಲೆ ಭಕ್ತಯ್ಯ ಏಕೆ ಮುಚ್ಚಿದೆ ಇದಂ
 ಬಂದವರ್ವಿಪ್ರಕುಲವೆಂದರಿಯದಿಂತಿದಂ
 ಮಾಳ್ಪದಕೆ ಕಾರಣನನರಿಸು ಎನಗೆಂದನಲ್
 ನೋಳ್ವೊಡುಬ್ಬಟೆಯ ಕಟ್ಟಾಚಾರವೇನೆನಲ್
 ಮರುಮಾತುಗುಡದೆ ತೃಣದನಿತುಮಂ ಲೆಕ್ಕಿಸದೆ
 ತೆರಹುಗೊಡದಿದರ್ನೇನೆಂಬುದಂ ಲೆಕ್ಕಿಸದೆ
 ನುಡಿಯದಿರಲಲ್ಲಿ ಕಿರಿದುಂ ಪೊಳ್ಳು ಬೆರಗಾಗಿ
 ಕಡು ಚಿಂತೆಯಿಂ ಸಾಮವೇದಿಗಳ್ನಿಗ್ಗಾಗಿ
 ಹರಭಕ್ತನಿಪ್ಪಿರವು ತನ್ನ ಚಿತ್ತದೊಳರಲ್
 ಪುರದತ್ತಪೋಗಲುದ್ಯುತನಾಗಿ ನಡೆಗೊಳಲ್

ಆ ದಿನಂ ನುಡಿಯದಿರೆ ಮರುದಿನಂ ನುಡಿಯದಿರೆ
 ಪೋದವೆರಡುಂ ದಿನಂ ಪಾಪವರೆಯಾಗುತಿರೆ

ಮೂರನೆಯದಿನದಿರುಳ್ ಶಂಕರಂ ನಡೆತಂದು
ತೋರಿದಂ ಸ್ವಪ್ನದೊಳ್ ವಿಪ್ರನಲ್ಲಿಗೆ ಬಂದು

ಎಲೆ ಸಾಮವೇದಿ ನೀನೇಕೆ ಮರುಳಾದಪೈ
ಕುಲದ ಗರ್ವದೊಳಿಂತು ಕೆಟ್ಟು ಹಾಳಾದಪೈ
ಆನೆಂದೊಡಂ ಶ್ವಪಚದೇವರೆನೆ ಬೇರಿಲ್ಲ
ನೀನವರ್ಗಾಳಿಗೆ ನಿನಗೆ ತೀರದುದಿಲ್ಲ
ಎನುತೀಶ್ವರಂ ಶ್ವಪಚದೇವರಲ್ಲಿಗೆ ಬಂದು
ಕನಸಿನೊಳಗಲ್ಪಿಯಿಂ ಲೀಲೆಯಿಂದಂ ನಿಂದು
ನಿನ್ನ ದರ್ಶನದಿಂದವನ ಭವಿತನಂ ಪೋಯ್ತು
ನಿನ್ನ ಕಾಣೈಯಿಂದವನ ಕುಲವೆಲ್ಲ ಹಸನಾಯ್ತು
ಮಾಡವಂಗುಪದೇಶವಂ ನೀನೆ ಕರುಣದಿಂ
ಮಾಡೆಯ್ಯ ಎಲೆ ಭಕ್ತ ವಿಪ್ರಂಗೆ ಹರುಷದಿಂ
ಸಾಮವೇದಿಗಳನೀ ಧರಗೆ ಮರೆದಪೆನೆಂದು
ಕಾಮಹರನರಿಪುತುಂ ಲಿಂಗದೊಳ್ಪುಗಲಂದು

ಎಚ್ಚತ್ತು ಪುಳಕದಿಂ ಶ್ವಪಚದೇವನೋಡಿ
ನಚ್ಚು ಮಚ್ಚಿನ ಲಿಂಗಮೂರ್ತಿಯೊಳಗೊಲಾಡಿ
ಎಂದಿನಂದದಿ ತೀವಿದಡವಿಯೊಳ್ಪಡಿತಂದು
ಇಂದುಧರನಂ ಪೂಜಿಸುತಿರಲ್ಪನದಂದು
ಮತ್ತೆ ಬಂದರ್ಸಾಮವೇದಿಗಳೈಳಗಾಗಿ
ಚಿತ್ತದೊಳ್ ಭಕ್ತನಂ ನುಡಿಸುವತಿ ಭರನಾಗಿ
ತರ್ಕಿಸುವೆನಾಂ ಸೋಲ್ಪಡವರ್ಗಲೇ ಗುರುವೆನುತೆ
ಮರ್ಕಟಚರಿತ್ರಮಂ ಬಿಡುವೆಂ ಬಳಿಕೆನುತೆ
ಇದಿರುಂಟಿ ನೋಡುವೆನೆನುತ್ತಾಗಳ್ಳಿತಂದು
ಸದಮಳಂ ಶ್ವಪಚದೇವರ ಮುಂದೆ ಮಿಗೆ ನಿಂದು
ಎಕೆ ನುಡಿಯಿರಿ ದೇವ ಎನ್ನ ಕೂಡೊಂದುವಂ
ಎಕೆ ಬಾಯ್ದೆರೆಯಲೊಲ್ಲಿರಿ ದೇವ ಒಂದುವಂ
ಎನೆ ವಿಭೂತಿಯನಿಟ್ಟುಕೊಳ್ಳುಡುವೆನಾನೆನಲ್
ಮನವಾರೆ ಇಟ್ಟುಕೊಂಡಂ ದ್ವಿಜಂ ಭೋಂಕೆನಲ್

ಇಡೆ ಕಾಣುತುಂ ಶ್ವಸಚದೇವನರಿದಂತಲ್ಲಿ
 ನಡುವೊಂದು ತೃಣವನಿರಿಸುತೆ ನುಡಿದರಂತಲ್ಲಿ
 ಎಲೆ ವಿಪ್ರ ಲಿಂಗಾರ್ಚನೆಯೊಳಿರುತ್ತೆಂದುವುಂ
 ಎಲೆ ಭವಿಗೊಡನೆ ನುಡಿ ಇಲ್ಲ ಕೇಳೆಂದುವುಂ
 ಮುಚ್ಚಿದೆಂ ಕೆರಹಿಸಿಂ ಭವಿ ಕಾಣದಂತಿದಂ
 ಮುಚ್ಚದಿದೊಡೆ ಶಂಭು ಕೆಯ್ಯೊಳ್ಳನಂತಿದಂ

ಎಂದೊಡೀ ಗಿಡುವೆಲ್ಲ ಮರವೆಲ್ಲ ಭಕ್ತರೇ
 ಸಂದಣಿಸಿ ಬರುತಿರ್ಪ ವೃಗವೆಲ್ಲ ಭಕ್ತರೇ
 ಹಿಂದಟ್ಟಿ ಬರುತಿರ್ಪ ಬೇಡರುಂ ಭಕ್ತರೇ
 ಸಂದಿಸುತ್ತಿರ್ಪ ಚಂಡಾಲರುಂ ಭಕ್ತರೇ
 ಇಂತಿದಂ ನೋಡದೆನ್ನಂ ನೋಡಲಾಗದೇ
 ಇಂತಿದಾವಾಗಮದೊಳುಂಟುಸುರಲಾಗದೇ

ಎನೆ ಕೇಳುತುಂ ಶ್ವಸಚದೇವರೆಂದರ್ನಗುತೆ
 ನಿನಗೆ ಪೇಳ್ವಪ್ಪನೆಲೆ ವಿಪ್ರ ಕೇಳಿದೆನುತೆ
 ಗಿಡುಮರದ ಹೂ ಪತ್ರ ಶಂಭುವಿಂಗೇರುವುದು
 ನಡೆಪೆಣನೆ ನಿನ್ನ ತನು ಹೆಬ್ಬಡಿಕೆ ನಾರುವುದು
 ಕಾಮ ಉಂಟೇ ಮರಕೆ ಕ್ರೋಧ ಉಂಟೇ ಲತೆಗೆ
 ಕಾಮಾದಿ ಸಡ್ವರ್ಗವಿಡಿದು ತೀವಿತು ನಿನಗೆ
 ಎಳೆ ಪುಲ್ಲಳಂ ಮೇದು ತಿಳಿ ನೀರ್ಗಲಂ ಕುಡಿದು
 ಬೆಳೆವ ವೃಗವಾರುವಂ ಬಾಧಿಸವು ತರವಿಡಿದು
 ನಿನ್ನೊಟವೆಂಬುದತ್ಯಂತ ಕಾಳ್ಭೋಜನಂ
 ಅನ್ನವೆಂಬುದು ಪಾರ್ವಣದ ಪಿಂಡಭೋಜನಂ
 ಸತ್ತವರ ಮನೆಯೊಳೇಕಾಹ್ನದ ಕುಭೋಜನ
 ಮತ್ತೆ ನೀನುಣ್ಣದೆಲ್ಲಂ ಕಾಕಭೋಜನಂ
 ಬೇಡರೊಂದುಂ ವೇದಶಾಸ್ತ್ರವರಿಯದಿಟಂ
 ಬೇಡರ್ಗೆ ನೀನೊಲ್ವು ಪೇಳ್ವದೆಲ್ಲಟಮಟಂ
 ಜಾತಿ ಧರ್ಮಂ ಬೇಂಟೆ ಎಂದಿರ್ಪರಂತವರ್
 ಜಾತಿ ಚಾಂಡಾಲರೆಂದೆನಿಸಿರ್ಪರಂತವರ್
 ಕರ್ಮಚಾಂಡಾಲನೆಂದೆನಿಸಿಕೊಳ್ಳಂ ನೀನೆ

ದುರ್ಮುಖಂ ದುರ್ಗುಣಂ ದುರಾಚಾರಿಯುಂ ನೀನೆ
 ಏಕಮೇವಾದ್ವಿತೀಯಂ ಬ್ರಹ್ಮವೆಂದರಿದು
 ಲೋಕದೊಳ್ಳಿಶ್ವಾಧಿಕೋ ರುದ್ರ ಎಂದರಿದು
 ಸರ್ವಮನ್ಯತ್ಪರಿತ್ಯಜ್ಯ ಎಂಬುದನರಿದು
 ಸರ್ವಮುಂ ಭಗವಿಚ್ಛೆಯೊಳಿಪ್ಪದೆಂದರಿದು
 ಸ ಶಿವ ಏಕೋದೇವನೆಂಬ ವೇದವನರಿದು
 ಸ ಶಿವನೇ ಏಕನೆನಿಸಿರ್ಪ ವಾಕ್ಯವನರಿದು
 ಹರಿಗುಂ ಹರಂತಿ ಎಂದೆಂಬ ವಾಕ್ಯವನರಿದು
 ಹರನೆಲ್ಲವಂ ತೀರ್ಚಿ ಕಳೆವೆನೆಂಬುದನರಿದು
 ವೇದದೊಳ್ಳೆಲೆಯಾದ ಶ್ರೀ ವಿಭೂತಿಯನರಿದು
 ವೇದಕ್ಕೆ ತಾಯಪ್ಪ ಪಂಚಾಕ್ಷರಿಯನರಿದು
 ಶ್ರುತಿಯೊಳಗೆ ಸಲೆ ಸಂದ ರುದ್ರಾಕ್ಷಿಗಳನರಿದು
 ಮತಿವಂತರೆನಿಸಿರ್ಪ ಭಕ್ತಚರಿತವನರಿದು
 ಅರಿದು ಬರಿದೊರೆಯಾದ ನೀನಲ್ಲದಿನ್ನುಂಟೆ
 ಅರಿದರಿದು ಕುರಿಯಾದ ನಿನ್ನಿಂದೆ ಮರುಳುಂಟೆ
 ಅರಿದ ವೇದವ್ಯಾಸನೇನಾದನದನರಿಯ
 ಅರಿವು ನಿನ್ನಳವೆ ಮುನಿಗಳ ಹವಣ ಕೇಳ್ವರಿಯ
 ಗಗನದೊಳ್ಳರುತಿರ್ಪೆನೆಂದೆಂಬ ಗರ್ವವೇ
 ಗಗನದೊಳ್ಳಕ್ಕೆ ಪಣ್ಣೆಲೆಗಳೆಲ್ಲಹಾರವೆ
 ಪಂಚಮುಖನಂ ಪೂಜಿಸದ ಪಾತಕಂ ನೀನೆ
 ಪಂಚವದನನ ಸ್ತುತಿಸದಿರ್ಪ ಪತಿತಂ ನೀನೆ
 ಭಸಿತಮಂ ಭಾವಿಸದ ಭಾಗ್ಯಹೀನಂ ನೀನೆ
 ಎಸೆವ ರುದ್ರಾಕ್ಷಿಯರಿಯದ ಪಾಪಿಯುಂ ನೀನೆ
ಕತ್ತೆ ಕರ್ಪುರದ ಹೇರಂ ಹೇರಿ ನಿಂದಂತೆ
ಹೊತ್ತ ವೇದಂಗಳರ್ಥವನರಿಯದಕಟಿಂತೆ
 ಮರದಿಂದೆ ಗಿಡುವಿಂದೆ ವೃಗದಿಂದೆ ಪುಳುವಿಂದೆ
 ಬರೆ ಬೇಡರಿಂದೆ ಚಾಂಡಾಲರಿಂ ನಾಯಿಂದೆ
 ನೀನೆ ಕಷ್ಟಂ ಸುಡುಸುಡೆಲೆಲೆ ಭವಿ ಭವಿನೇಷಿ
 ನೀನೆ ಪತಿತಂ ಪಂಚಮಹಾಪಾತಕ ನೀನೆ
 ನಿನ್ನನೀಕ್ಷಿಸುವರೇ ಶಿವಭಕ್ತರಪ್ಪವರ್

ನಿನ್ನೊಡನೆ ನುಡಿವರೇ ಶರಣರನಿಸಿರ್ಪವರ್
ಎಂದುಳ್ಳುದಂ ಶ್ವಸಚದೇವರುಬ್ಬಿಂ ನುಡಿಯೆ
ಮುಂದಿದರ್ ಸಾಮವೇದಿಗಳನೊಲವಿಂ ಜರಿಯೆ

ನೆರೆ ಸತ್ಯ ಬೋಧೆ ಸಾತ್ವಿಕನ ಮನದೊಳ್ಳೊಕ್ಕು
ಮರಹಳಿದು ತಿಳಿಯುಳಿದು ಭಕ್ತಿಯೊಳ್ಳನ ಮಿಕ್ಕು
ಸಾಮವೇದಿಗಳೆಟ್ಟ ಮೆಯ್ಯಿಕ್ಕೆ ಪೊಡಮಟ್ಟು
ಸೋಮಧರಮೂರ್ತಿ ಕರುಣೆಪುದೆಂದು ಮನ ನಟ್ಟು
ಸರ್ವಸರಾಧಿಗಜ್ಜಂಗೆ ಕರುಣೆಪುದಯ್ಯ
ಸರ್ವ ಪಾಪಂಗೆ ದುರ್ವರ್ತಿಗೆ ಕರುಣೆಪುದಯ್ಯ
ಸತ್ಯವಂ ಬಿಟ್ಟಿದರ್ಸತ್ಯಂಗೆ ಕರುಣೆಪುದು
ನಿತ್ಯನಂ ಬಿಟ್ಟಿದರ್ನಿತ್ಯಂಗೆ ಕರುಣೆಪುದು
ಎಂದು ಬಿನ್ನವಿಸಿ ಕಿಂಕುರ್ವಾಣಮಂ ಕೇಳ್ವು
ಇಂದುಧರನರುಪಿವಂ ಚಿತ್ತದೊಳ್ಳೆರೆ ತಾಳ್ವು
ಕರುಣದಿಂ ಶ್ವಸಚದೇವ ವಿಪ್ರನಂ ನೋಡಿ
ಕರದಲ್ಲಿ ಶಂಕರನ ನಿಜಮೂರ್ತಿಯಂ ಕೂಡಿ

ಕರೆದು ಹತ್ತಿರೆ ನೋಡಿ ಪದ್ಮಾಸನದೊಳಿರಿಸಿ
ಹರನ ಶಶಿಧರನ ರೂಪಂ ಚಿತ್ತದೊಳಿರಿಸಿ
ಪಶುಪತಿಯ ಚರಣಮಂ ಮನದ ಕೆಯ್ಯೊಳ್ಳೊಟ್ಟು
ಅಸಿತಗಳಮೂರ್ತಿಯಂ ಜ್ಞಾನದಿಂ ಸೈತಿಟ್ಟು
ಸಾಮವೇದಿಗಳ ಮಸ್ತಕದಲ್ಲಿ ಹಸ್ತಮಂ
ಪ್ರೇಮದಿಂ ಶ್ವಸಚದೇವರ್ತಮ್ಮ ಹಸ್ತಮಂ
ತಂದಿಟ್ಟು ಕರ್ಣದೊಳ್ಳಂಚಾಕ್ಷರಿಯನರುಪಿ
ಮುಂದಿದರ್ ಶಿವಲಿಂಗನಿಜಮೂರ್ತಿಯಂ ತಿಳುಪಿ
ಉಪದೇಶವಂ ಶ್ವಸಚದೇವರೊಲವಿಂ ಮಾಡೆ
ತಪನನಂತಿರೆ ತೊಳಗಿ ಬೆಳಗುತಿದರ್ ನೋಡಿ
ಕುಲಫಲದ ಮದವಳಿದು ನೆಲಸಿತ್ತು ಶಿವಭಕ್ತಿ
ತೊಲಗಿತ್ತು ಭವಿತನಂ ಕಾಸಿ ಬೆಚ್ಚಿತು ಯುಕ್ತಿ
ಜ್ಯೋತಿಯಿಂ ಜ್ಯೋತಿಯಂ ಪೊತ್ತಿಸಿದ ತೆರನಾಯ್ತು

ಮಾತೇನು ಗುರುಶಿಷ್ಯರೆಂದರಿಯದಂತಾಯ್ತು
 ಓರ್ವರೊಳಗೊರ್ವರಂ ತಂದಿಕ್ಕಿದಂತಾಯ್ತು
 ಸರ್ವೇಶ್ವರನ ಭಕ್ತಿ ಬೇರ್ವರಿದ ತೆರನಾಯ್ತು
 ಗುರುಚರಣಮಂ ನಂಬಿ ಲಘುವಳಿದು ಗುರುವಾಗಿ
 ಗುರುನಿರೀಕ್ಷಣೆಯಿಂದಿ ಶಿವತತ್ವಮಯವಾಗಿ
 ಹರಭಕ್ತ ಸಾಮವೇದಿಗಳ ಪಿತೃಕುಲನೆಲ್ಲ
 ನರಕದಿಂ ರುದ್ರಲೋಕಕ್ಕೆ ನೆಗೆಯಿತ್ತೆಲ್ಲ

ಇಂತು ಕರುಣಂಬಡೆದು ತತ್ಪುರಕೆ ನಡೆತಂದು
 ಸಂತಸದಿ ಭತ್ತೀಸಪುರಕೆ ಬರುತಿರಲಂದು
 ಕಂಡ ಶಿಷ್ಯರಿದೇನಿದೇನೆನುತ್ತಿರಲಲ್ಲಿ
 ತಂಡದಿಂ ಭತ್ತೀಸಪುರಜನಂ ಬರಲಲ್ಲಿ
 ಎಲ್ಲರ್ಗೆ ಮೋದದಿಂ ಶಾಸ್ತ್ರದಿಂದರಿಪುತುಂ
 ಎಲ್ಲರ್ಗೆ ಶೈವಾಗಮೋಕ್ತಿಯಿಂದರಿಪುತುಂ
 ಎಲ್ಲರಂ ತಿಳುಪಿ ಶಿವಭಕ್ತರಂ ಮಾಡಿದಂ
 ಎಲ್ಲರಂ ಶಿವನ ಸದ್ಭಕ್ತಿಯೊಳ್ಳೂಡಿದಂ
 ನೋಡೆ ಭತ್ತೀಸಪುರದೊಳಗೆಲ್ಲ ಶಿವಮಯಂ
 ಕೂಡೆ ಮನೆಮನೆಗಳೊಳು ಲಿಂಗಾರ್ಚನೆಯ ಮಯಂ
 ಎಲ್ಲೆಲ್ಲಿ ಕೇಳೊಡಂ ಘಂಟಾರವಂ ಕೂಡೆ
 ಎಲ್ಲೆಲ್ಲಿ ಕಾಣೊಡಂ ಭಸಿತಭಾಳಂ ಕೂಡೆ
 ಹೂವಗ್ಗವಣಿಗಳಂ ತರುತಿರ್ಪ ಸಂಭ್ರಮಂ
 ಅವಗಂ ಶಂಕರನನರ್ಚಸುವ ವಿಭ್ರಮಂ
 ಶಿವಭಕ್ತಿ ಸಂಭ್ರಮಂ ಪುರದೊಳಗೆ ಮಿಗಿಲಾಗಿ
 ಶಿವನೇಕ ನಿಷ್ಠೆಯಂದಂದಿಗೆ ಪಿರಿದಾಗಿ

ಇಂತಪ್ಪ ಸಂತೋಷದಿಂ ಸಾಮವೇದಿಗಳ್
 ಕಂತುಹರಚರಣಕಮಲ ಮೋದವೇದಿಗಳ್
 ಉದಯದೊಳ್ಳುವಕುಸುಮ ಸಂಕುಳಂಗಳ ತಿರಿದು
 ಮದನಹರ ಮಜ್ಜನಕೆ ಗೊಕ್ಷೀರಮಂ ಕರೆದು
 ಚಿಂತೆಯಡಗಿದ ದಂತಧಾವನ ಸ್ನಾನದಿಂ

ಸಂತತಂ ತನುಗುಣವ ತೊಡರದಿಹ ಮೌನದಿಂ
 ಭಸಿತಮಂ ಧರಿಸಿ ರುದ್ರಾಕ್ಷಿಯಂದದಿ ತೊಟ್ಟು
 ಅಸಮ ಗುರುಪದವ ನೆನೆನೆನೆದು ಮನಮುಂದಿಟ್ಟು
 ಚಳೆಯ ಸಾರಣೆ ರಂಗವೋಲೆಯಂ ರಂಜಿಸುತೆ
 ಒಳಗೆ ಬೆಳಗುವ ದೀಪಮಾಲೆಯಂ ಪೊತ್ತಿಸುತೆ
 ಪಂಚಾವೃತಂ ಮಾಡಿ ಪಂಚಮುಖನಂ ನೋಡಿ
 ಪಂಚಮಹನಾದ್ಯನೆನೆಯಲು ಸುಖದೊಳೊಲಾಡಿ
 ಗಂಗಾಂಬುವಂ ಮಜ್ಜನಕ್ಕೆರೆದು ಕುಣಿಕುಣಿದು
 ಗಂಗಾಧರಂಗೆ ಸಜ್ಜನದ ಮಜ್ಜನಕ್ಕೆರೆದು
 ಗಂಧಮಂ ಕೈಗೊಳಿಸಿ ಯಕ್ಷತೆಯನೊಪ್ಪತಿರೆ
 ನಂದಿವಾಹನನ ಮೂರ್ತಿಯು ಮನಮನಸ್ಪತಿರೆ
 ಕಮನೀಯವೆನಿಸ ಸಿಂಹಾಸನದೊಳೊಪ್ಪಿರಿಸಿ
 ರಮಣಂಗೆ ಇಂಡೆ ದಂಡೆಗಳಿಂದೆ ಸಿಂಗರಿಸಿ
 ಸಂಪಿಗೆ ದವನ ಮರುಗ ಮುಡಿನಾಳ ಇರುವಂತಿ
 ಕಂಪೆಸವ ಪಚ್ಚಿ ಪಡ್ಡಳಿ ಮೊಲ್ಲೆ ಸೇವಂತಿ
 ಮೊದಲಾದ ಪರಿಮಳ ಕದಂಬಮಂ ನೆರೆ ತುರುಗಿ
 ಇದಿರುಂಟೆ ನೋಡುವಡೆನಿತ್ತುವುಂ ನೆರೆ ತುರುಗಿ
 ಅಹಹ ಇಂದಾನು ಪುಟ್ಟಿದುದು ಫಲಮಾಯಿತ್ತು
 ಅಹಹಾ ಮಹದ್ಗುರುವ ಮುಟ್ಟಿದ್ದು ಫಲಮಾಯ್ತು
 ಗುರುವಿಂದೆ ಬರ್ದುಕಿದೆಂ ಬರ್ದುಕಿದೆಂ ಕುಬುಬುಬು
 ಗುರುಂದೆ ಶುದ್ಧಾತ್ಮನಾದೆನೆಲೆ ಕುಬುಬುಬು
 ಎಂದಿಂತು ಕುಣಿದಾಡಿ ಮಣಿದಾಡಿ ಮೆಯ್ಯರೆದು
 ಸಂದಣಸಿದಾನಂದ ಉರ್ಕೆ ತನುವಂ ಮರೆದು
 ಮಂಗಳ ಮಹಾಮಹಿಮ ಗುರುವಿಗೆ ಪರಮಂಗೆ
 ತುಂಗಗುಣ ನಿಲಯಂಗೆ ಧೂಪಾರತಿಯ ಬೆಳಗೆ
 ದಿವ್ಯಾನ್ನವವೃತಾನ್ನ ದೇವಾನ್ನಮಂ ಬಡಿಸಿ
 ನವ್ಯರುಚಿಶಾಕದಿಂ ಸರ್ವಸಾಧನ ವೆರಿಸಿ
 ದೇವಗಣಕುಲಚಕ್ರ ವರ್ತಿಯೊಲ್ಲಾರೈಸು
 ದೇವದಾಕ್ಷಾಯಣಿಯ ರಮಣನೊಲಿದಾರೈಸು

ಎಂದು ದೇವಂಗೆ ಕರ್ತುರದ ವೀಳೆಯನಿತ್ತು
 ಇಂದುಮೌಳಿಗೆ ಅರ್ಘ್ಯಪಾದ್ಯತರ್ಪಣವಿತ್ತು
 ದೇವಭಕ್ತಿಯನೀವುದೆಂದು ಪ್ರಣತನಾಗಿ
 ಅವಗಂ ಶಿವನ ಕಾರುಣ್ಯಸುಖಮುಖನಾಗಿ
 ಕರುಣಪ್ರಸಾದಮುಂ ಹರುಷದಿಂ ಕೈಕೊಂಡು
 ಗುರುಪದದ ಧ್ಯಾನಮಂ ಹೃದಯದೊಳಗೆಡೆಗೊಂಡು
 ಈ ತೆರೆದೊಳೊಂದೆರಡು ಮಾಸಮಾಗುತ್ತಮಿರೆ
 ಭೂತೇಶ್ವರನ ಭಕ್ತಿ ಪರ್ವ ಕುಡಿವರಿಯುತಿರೆ
 ಸಾಮವೇದಿಗಳ ತಂದೆಯ ದಿನಂ ಬರಲಲ್ಲಿ

ಆ ಮಹಾ ಭಕ್ತರ್ಗೆ ಹೇಳುತ್ತ ಪುರದಲ್ಲಿ
 ಅಲ್ಲಿ ವಿಶ್ವೇದೇವರಪ್ಪರೊಬ್ಬರುಮಿಲ್ಲ
 ಅಲ್ಲಿ ತನ್ನಯ ಮನಕೈರಗುವರ್ತಾವಿಲ್ಲ
 ದಿರೆ ವಿಚಾರಿಸಿ ನೋಡಿ ನಿಶ್ಚಯಿಸುತುಂ ಕಂಡು
 ಹರುಷದಿಂ ಶ್ವಪಚದೇವರ ಸಾರ್ಗ ನಡೆಗೊಂಡು
 ಭರದಿಂದೆ ಬಂದರಣ್ಯದೊಳಿದ ಗುರುವಿಗೆ
 ಹರನನೊಲ್ಪಾರಾಧಿಸುವ ಪರಮ ಗುರುವಿಗೆ
 ನರಕದೋಳ್ಬೀಳ್ವವನೇತ್ತಿದ ಮಹಾತ್ಮಗೆ
 ಪರಮ ಶಿವಲಿಂಗದೊಳ್ಳೆರಪಿದ ಮಹಾತ್ಮಗೆ
 ಪೂಜಿಸುತೆ ಪೂಜಿಸುತೆ ಶಿವನಾದ ಪರಮಂಗೆ
 ರಾಜಿಸುತೆ ರಾಜಿಸುತೆ ಗುರುವಾದ ಪರಮಂಗೆ
 ಮೆಯ್ಯಕ್ಕಿ ದೇವ ಬಿನ್ನಪವೆಂದು ಕೆಯ್ಯುಗಿದು
 ಕೆಯ್ತತ್ತಿ ಪೊಡಮಟ್ಟು ಭಕ್ತಿಯಿಂದೊಳಸುಗಿದು

ನಾಳೆನ್ನ ತಂದೆಯ ದಿನಕ್ಕೆ ಬಿಜಯಂಗಿಯ್ದು
 ಶೂಲಿ ವಿಶ್ವೇದೇವರಾಗಿ ಬಿಜಯಂಗಿಯ್ದು
 ಕರುಣಿಸುವುದೆನೆ ಕರಂ ಶ್ವಪಚದೇವನಾಗುತೆ
 ಮರುಳೆ ಸಿಕ್ಕದಿವಸದೊಳ್ಬಾರೆವಾವೆಂದೆನುತೆ
 ನಿನಗೆ ವಿಶ್ವೇದೇವರೇ ಹೋಗು ಬಂದಪಂ
 ಮನಸಿಜಹರಂ ತಾನೆ ಕರುಣದಿಂ ಬಂದಪಂ

ಎನೆ ಶಿವಂ ಬರ್ಪ ಪರಿಯಂ ದೇವ ಬಲ್ಲೆನೇ
 ಎನಗೆ ಕರುಣೆವುದು ಕುರುಪಂ ದೇವ ಬಲ್ಲೆನೇ
 ಎಂದೊಡೆಮ್ಮಯ ವೇಷದಿಂದ ಬಂದಪನಯ್ಯ
 ಒಂದು ಕರುನಂ ಹೊತ್ತುಕೊಂಡು ಬಂದಪನಯ್ಯ
 ಎಂದು ಕರುಣಿಸಿ ಹಸಾದವೆನುತ್ತಿ ತಂ ತಿರುಗಿ
 ಬಂದನಾ ಭತ್ತೀಸಪುರಕೆ ಮನದೊಳ್ಳರಗಿ

ಒಂದು ಮರುದಿನಸದುದಯದೊಳೆ ಪಲ್ಲಂ ಸುಲಿದು
 ಮಿಂದು ಭಸಿತಮನಿಟ್ಟು ರುದ್ರಾಕ್ಷಿಯಂ ತಳೆದು
 ಮನೆಯ ಧನಳಿಸಿ ತೋರಣಂ ಗಟ್ಟಿಲಳವಡಿಸಿ
 ತನತನಗೆ ಶಾಕಪಾಕಾದಿಗಳನಳವಡಿಸಿ
 ಇರೆ ಬಂದು ಸೆರೆಯಿತ್ತು ಶಿಷ್ಯವರ್ಗಂ ಕೂಡೆ
 ಹರಭಕ್ತರುಂ ಪಿರಿಯರುಂ ಶಾಂತರುಂ ಕೂಡೆ
 ನೆರೆದಿರಲು ಸಾಮವೇದಿಗಳ್ಳುಳುಕಿಸುತಿರಲು
 ಹರುಷದಿಂ ಮಂಡಲಂ ಮಾಡಿ ನೋಡುತ್ತಿರಲು
 ಹರನ ಬರವಂ ಸಾರ್ಥ ನೋಡುತ್ತಮಿರಲಲ್ಲಿ
 ಪರಮ ಕರುಣಮನೊಲ್ಲ ಪಾರುತ್ತಮಿರಲಲ್ಲಿ

ಬರುತಿರ್ದನೀಶ್ವರಂ ಪಿರಿಯ ವೇಷಂಗೊಂಡು
 ಬರುತಿರ್ದನಾ ಭಕ್ತವತ್ಸಲಂ ನಡೆಗೊಂಡು
 ಹೊತ್ತು ಕರುವಿಡಿದ ಸಂಬಳಗೋಲನೀಶ್ವರಂ
 ಉತ್ತಮೋತ್ತಮ ಕರುಣವಾರುಧಿ ಸುಧಾಕರಂ
 ಸಾಮವೇದಿಗಳ ಪಿತೃಕುಲವೆಲ್ಲ ಸಹಿತಾಗಿ
 ಸೋಮಧರನೆಲ್ಲರಂ ಕೂಡಿಕೊಂಡೊಂದಾಗಿ
 ದೂರದಿಂ ಬರುತಮಿರೆ ಕಂಡು ಪುಳುಕಿತನಾಗಿ
 ಅರುತುಂ ಗುಡಿಗಟ್ಟೆ ಕುಣಿದಾಡುತುಂ ಬೀಗಿ
 ಎನ್ನೊಡೆಯನಾ ಬಂದನಾಹಾ ಮಹಾದೇವ
 ಎನ್ನೊಡೆಯನೈತಂದನಾಹಾ ಮಹಾದೇವ
 ಕರುಣಾಬ್ಧಿ ಮೇರೆದಪ್ಪಿತು ಮೀರಿತಮ್ಮಮ್ಮ
 ಪರಬೊಮ್ಮವೆನ್ನತ್ತಲೊಗುಡಿಸಿತಮ್ಮಮ್ಮ

ಎಲೆಲೆ ಕುಣಿದಾಡಿರೇ ಹಾಡಿರೇ ಭಕ್ತರಿರ
ಎಲೆಲೆ ಸುಖಮಂ ಸೂರೆಗೊಳ್ಳರೇ ಶರಣರಿರ
ಎನಲೆನಲ್ಲತ್ತೆ ಸಾರ್ಧಂ ಹೆಗಲ ಕರು ಸಹಿತ
ತನತನಗೆ ಸಂವಣಿಸಿ ಬರ್ಪ ಪಿತ್ರಕುಲ ಸಹಿತ
ಬಂದು ಮಂಡಲವಲ್ಲಿ ಪಾದಮಂ ನೀಡುತಿರೆ
ನಿಂದಿದರ್ ವಿಸ್ತಕುಲವೆಲ್ಲ ಪರಿದೋಡುತಿರೆ

ಸಾಮವೇದಿಗಳಲ್ಲಿ ಪುಳುಕಿಸುತೆ ಪರಿತಂದು
ಸೋಮಧರ ಕಾಮಹರ ಕರುಣಿಸಿದಿರೆನುತಂದು
ಪಾದಮಂ ತೊಳೆಯಲೆಂದನು ಮಾಡುವನಿತಕ್ಕೆ
ವೇಧಿಸಿದ ಕಡು ನೇಹದಿಂದುಕ್ಕುವನಿತಕ್ಕೆ
ಹೊತ್ತ ಕರುವಲ್ಲಿ ವಿಷ್ವಕ್ಸೇನ ತನುವಾಗೆ
ಬಿತ್ತರಿಸುವೊಂದು ಮುಖದೊಳಗೈಯ್ದು ಮುಖವಾಗೆ
ಉಟ್ಟ ಪೊದೆದುವು ಪುಲಿದೊವಲ್ಲ ಜಾಜಿನವಾಗೆ
ಕಟ್ಟಿದ ಕಿವಿಗುಂಜಿ ನಾಗಕುಂಡಲವಾಗೆ
ಮೆಯ್ಯ ಕಡುಗರ್ಪಳದು ಕರೆಗೊರಲ್ಕರ್ಪಾಗೆ
ಕೆಯ್ಯ ಸಂಬಳಗೋಲು ಖಟ್ಟವಂಗಮಯವಾಗೆ
ದೆಸೆದೆಸೆಗೆ ಮಿಸುಪ ಮೂರುಂ ಕಣ್ಣಳಿಶ್ವರಂ
ಶಶಿರವಿಗಳಂ ಬೆಳಗುತಿರ್ಪ ಕರುಣಾಕರಂ
ತಾನಾಗಿ ನಂದಿರಲ್ಪಾಮಳೆಗಳೆರಗಿದವು
ನಾನಾ ವೃದಂಗ ದುಂದುಭಿನಾದಮುಣ್ಣಿದವು

ಆಗಳಾ ಸಾಮವೇದಿಗಳ ಭವನಂ ಕಂಡು
ರಾಗವಿರ್ಮಡಿಸಿ ನೂರ್ಮಡಿಸಿ ಹರುಷಂಗೊಂಡು
ಹರನ ಪದಕಮಲಮಂ ಬಿಗಿದಸ್ತಿಕೊಂಡಿರಲ್
ಪರಮನಂಘ್ರಿಗಳೊಳಗೆ ಪರಮ ಸುಖದಿಂದಿರಲ್
ಪಿಡಿದೆತ್ತಿದಂ ಸಾಮವೇದಿಗಳನೀಶ್ವರಂ
ಕಡು ನೇಹದಿಂದೆ ತೆಗೆದಸ್ತಿ ಕರುಣಾಕರಂ
ನಡಿ ವಿಮಾನವನೇರಿಕೊಳ್ಳಯ್ಯ ಕೊಳ್ಳಿನಲ್
ನುಡಿರಾ ಸಾಮವೇದಿಗಳಲ್ಲಿ ಭೋಂಕೆನಲ್

ಎನ್ನ ಗುರು ಸಹಿತವಲ್ಲದೆ ಬರೆನೆಲೆ ದೇವ
ಚನ್ನಭತ್ತೀಸಪುರಸಹಿತವಲ್ಲದೆ ದೇವ

ಎನೆ ಶಿವಂ ಶ್ವಸಚದೇವರನಲ್ಲಿ ಕರಿಸಲ್ತೆ
ತನತನಗೆ ಗಣಕುಲಕೆ ಪುರವನೆತ್ತಿರೆನಲ್ತೆ
ಭತ್ತೀಸಪುರ ಸಹಿತ ಗುರು ಸಹಿತ ಗಗನಕ್ಕೆ
ಒತ್ತರಿಸಿ ಸಾಮವೇದಿಗಳೆಯ್ದಿ ನಿಮಿಷಕ್ಕೆ
ಬಂದು ನಂಞೇಶ್ವರನ ಬಾಗಿಲೊಳ್ಳಡಿತಂದು
ಇಂದುಧರನೋಲಗದೊಳತುಳಸುಖದಿಂ ಸಂದು
ಇರೆ ಶಿವಂ ಶ್ವಸಚದೇವರನಲ್ಲಿ ಕೊಂಡಾಡಿ
ಕರೆದಲ್ಲಿ ಸಾಮವೇದಿಗಳನೊಲವಿಂ ನೋಡಿ
ಗುರುವಿಂಗೆ ಶಿಷ್ಯಂಗೆ ಗಣಪದವಿಯಂ ಕೊಟ್ಟು
ಪರಮಗುರು ಪರಮಾನುರಾಗನುಂ ಮುದಿಟ್ಟು
ಭತ್ತೀಸಪುರವನಾ ರುದ್ರಲೋಕದೊಳರಿಸಿ
ಮುಂತಿದ್ ಗಣಕುಲದ ನಡುವೊಪ್ಪೆ ಸಂಗರಿಸಿ
ಸಕಲ ಶರಣರ ಮನೋರಥರೂಪನೊಪ್ಪಿದಂ
ಸಕಳ ಲೋಕೈಕ ಶಾಶ್ವತ ಮೂರ್ತಿಯೊಪ್ಪಿದಂ
ಅಮ್ಮಮ್ಮ ಶರಣಜನಸುರಭೇನು ಒಪ್ಪಿದಂ
ಎಮ್ಮ ಹಂಪೆಯ ವಿರೂಪಾಕ್ಷನಂತೊಪ್ಪಿದಂ॥

ಕಂದ|| ಧರೆ ಬಣ್ಣಿಸೆ ಸುಖವಿಡಿದಾ
ದರದಿಂದನೆ ಮರೆದ ಸಾಮವೇದಿಗಳವನೆಂ ।
ದುರುತರ ಭಕ್ತಿಯ ನೀವುದು
ಕರುಣಾಕರ ದೇವ ಹಂಪೆಯ ವಿರೂಪಾಕ್ಷಾ ॥

ಮಳೆಯರಾಜ ಶರಣರ ಮಹಾತ್ಮೆ

ಕಂದ॥ ಧರೆಯೊಳಗೆ ಮಳೆಯರಾಜಂ

ಮೆರೆದಂ ಕರುಣಾಬ್ಧಿ ಹಂಪೆಯ ವಿರೂಪಾಕ್ಷಂ ।

ಪುರಮಥನಂ ಸ್ಮರಮಥನಂ

ಕರಿಮಥನಂ ದುರಿತಮಥನಂತಕಮಥನಂ ॥

ರಗಳೆ.

ಇಳಿಗೆ ತೊಳಗಿ ಬೆಳೆಸ ತಿಳಕವೆನಿಸ ಮಳೆಯ ದೇಶದಲ್ಲಿ
ಮಳೆಯವತಿ ಎನಿಸ್ತ ಪಟ್ಟಣಂ ವಿರಾಜಿಸಿಪುದಲ್ಲಿ
ದೇವರಾಜನೆನಿಸ ಭೂಪನಾ ಪುರಕ್ಕೆ ಕರ್ತುವಾಗಿ
ಭೂವಧೂವಿಳಾಸ ಭಾಸಮಾನ ಕಮಳ ರಮಣನಾಗಿ
ಇರ್ಪ ನೃಪತಿಗರಸಿ ಶಚಿ ಎನಿಸ್ತ ನಾವದಿಂದಲೆಸೆಯೆ
ಇರ್ಪನಲ್ಲಿ ಸಕಲ ಭೂಪರೆಲ್ಲ ತನಗೆ ಸೆಡೆದು ಕುಸಿಯೆ
ಧರಗೆ ದೇವರಾಜನೆಂಬ ವೆಸರ ಪೋರ್ವ ಜಸವನೀಯೆ
ಧರಣಿಗೆಲ್ಲ ತನ್ನ ಕೊಡೆಯ ನೆಳಲ ತಣ್ಪು ಸೊಂಪನೀಯೆ
ಮತ್ತ ಗಜದ ಹಯದ ರಥದ ಜನಪದಕ್ಕೆ ಲೆಕ್ಕವಿಲ್ಲ
ವಿತ್ತಪಂಗೆ ಮಿಗಿಲೆನಿಸ್ತ ಸಂಪದಕ್ಕೆ ಸಂಖ್ಯೆ ಇಲ್ಲ
ಇಂತು ಮೆರೆವ ಸಕಲ ಶಾರ್ಯ ಭೈರ್ಯ ಭರಿತ ಚರಿತನಾಗಿ
ಕಂತುಹರನ ಪೂಜೆಗೋಜೆಯಿಂದೆ ಬಹಳ ಹರುಷನಾಗಿ
ಪರಿಮಳೋದಕಂಗಳಿಂ ಶಿವಂಗೆ ಮಜ್ಜನಕ್ಕೆ ಕೊಟ್ಟು
ನೆರೆವ ನೂತನ ಪ್ರಸಾದದಿಂದೆ ನಲಿದು ಪೂಜೆಗೊಟ್ಟು
ಕಂಪುವೆತ್ತ ಸರಸ ಧೂಪ ಧೂಮ್ರವೆತ್ತಿ ಬೆಳಗನೆತ್ತಿ
ಇಂಪು ಪರ್ಬಿ ಪಲ್ಲವಿಸ್ತ ಪುಳಕದಿಂದೆ ಸುತ್ತಿ ಮುತ್ತಿ
ದೇವರಾಜನವೃತ ರಸವನಕ್ಕರಿಂದೆ ಹಿಂಗದಾಡಿ
ದೇವವೃಂದಪಂದಿತಂಗೆ ವೀಳೆಯಂಗಳತ್ತು ನೋಡಿ
ದೇವದೇವದೇವ ರಾಜಸ್ವಾಮಿ ಕರುಣಿಸೆಂದು,
ದೇವ ಗತಿಯೆ ದೇವ ಮತಿಯೆ ದೇವ ಸತಿಯೆ ಕರುಣಿಸೆಂದು

ಸುಖಿಯ ಸುಖವೆ ಸುಖದ ಮುಖವೆ ನಿಖಿಳ ನಿಧಿಯೆ ಕರುಣಿಸೆಂದು
 ಅಖಿಳ ವರನೆ ಕಲ್ಪತರುನೆ ಸಕಳ ಗುರುನೆ ಕರುಣಿಸೆಂದು
 ಮುತ್ತು ಮಾಣಿಕಂಗಳಿಂದೆ ಮಕರತೋರಣಂಗಳೊಪ್ಪೆ
 ಇತ್ತ ನೋಡಿ ಮತ್ತೆ ನೋಡಿ ಮರಳಿ ನೋಡಿ ನೇಹ ಒಪ್ಪೆ
 ಶಿವನನರ್ಚಿಸುತ್ತ ಮಿರ್ಪನಮಮ ದೇವರಾಜನಿಂತು
 ಭವನವಂ ಪ್ರತಾಪದಿಂದೆ ಪಾಲಿಸುತ್ತ ಮಿರ್ಪನಿಂತು

ಒರ್ಮೆಯುಂ ವಸಂತವೊರ್ಮೆಯುಂ ಸುವೃಷ್ಟಿ ದೇಶದೊಳಗೆ
 ಒರ್ಮೆಯುಂ ವಿವಾಹಮಂಗಳಂಗಳಲ್ಲಿ ದೇಶದೊಳಗೆ
 ಕುಜನರಿಲ್ಲ ಸುಜನರುಂಟು ಬಡವರಿಲ್ಲ ಒಡೆಯರುಂಟು
 ರುಜೆಗಳಿಲ್ಲ ಭುಜಗಳಂಟು ದೀನರಿಲ್ಲ ದಾನರುಂಟು
 ಖೂಳರಿಲ್ಲ ಜಾಣರುಂಟು ಗಲ್ವರಿಲ್ಲ ಒಲ್ವರುಂಟು
 ಧಾಳರಿಲ್ಲ ಶುಚಿಗಳಂಟು ಹುಸಿವರಿಲ್ಲ ಸತ್ಯರುಂಟು
 ಪಾಸವಿಲ್ಲ ಪುಣ್ಯ ಉಂಟು ಕೋಪವಿಲ್ಲ ಸಮತೆಯುಂಟು
 ತಾಸವಿಲ್ಲ ತಣ್ಣು ಉಂಟು ಕೋಪವಿಲ್ಲ ಸಮತೆಯುಂಟು
 ಭವಿಗಳಿಲ್ಲ ಭಕ್ತರುಂಟು ತರ್ಕವಿಲ್ಲ ಪೂಜೆಯುಂಟು
 ತನಕವಿಲ್ಲ ಹದುಳ ಉಂಟು ಬೇಳ್ವಡಿಲ್ಲ ಕೊಡುವರುಂಟು
 ಇಂತು ತನ್ನ ದೇಶದೊಳಗೆ ಸಕಲ ಸುಖದ ಸುಕೃತನಾಗಿ
 ಕಂತು ಮೊರಲಣ್ಮದಿಸ್ ನಿರ್ವಿಕಾರ ಭರಿತನಾಗಿ
 ಹರುಷದಿಂದನೇಕ ವತ್ಸರಂಗಳೊಳಗೆ ಸುಖದೊಳಿರ್ದು

ಇರುತಲೊಂದು ದಿವಸದೊಳ್ಪುರಾಣಗೋಷ್ಠಿಯಿಂದ ಮಿದುರ್
 ಪುತ್ರರಿಲ್ಲದಿದವಂಗೆ ಲೋಕವಿಲ್ಲ ತಪ್ಪದೆಂದು
 ಪುತ್ರಕಾಮ್ಯವಂ ಕರಂ ಪುರಾಣ ವಿಸ್ತರೈಲ್ಲರಂದು
 ಪೇಳಲರಿದು ಸುತನ ಬಯಕೆ ಭಾವದೊಳಗೆ ಸುಳಿದು ಬೆಳೆದು
 ಭಾಳನಯನದಿಂದೆ ಪಡೆವೆನೆಂದು ಚಿತ್ತವೆಳೆದು ಸೆಳೆದು
 ಶಿವಚತುರ್ದಶಿ ದಿನಂ ಬರಲೈ ಶಿವನ ನಿಳಯದೊಳಗೆ
 ತವಕಿಸುತ್ತ ದೇವರಾಜನೈದೆ ಬಂದು ಭವನದೊಳಗೆ
 ತನ್ನ ಶಚಿ ಎನಿಪ್ಪ ಸತಿಯನಲ್ಲಿ ಬರಿಸಿ ಶುಚಿಗಳಾಗಿ
 ಉನ್ನತ ಪ್ರನೋದ ವಿಮಳ ಭಕ್ತಿಯುಕ್ತ ಚಿತ್ತರಾಗಿ

ಶಂಕರಂಗೆ ಸಕಲ ಮಜ್ಜನಾದಿ ಪೂಜೆಯಂ ನಿಮಿರ್ಚಿ
ಬಿಂಕದಿಂದೆ ಕನಕ ರತ್ನರಾಶಿಗಳನೆ ಹತ್ತಿ ಸಾರ್ಚಿ
ಭೂಮಿಯಂ ಸುವಸ್ತುವಂ ಸಮಸ್ತ ಶರಣ ವಿತತಿಗಿತ್ತು
ಹೇಮಮಂ ನವೀನ ರತ್ನ ನಿಕರದಿಂದೆ ತಣಿಯಲಿತ್ತು
ಇದರ್ಲೇಕವಿಂಶತಿ ಪ್ರವಾಸರುಂ ನಿವಾಸರಾಗಿ
ಇದರ್ಲಿ ಚಂದ್ರಧರನ ಮುಂದೆ ಪುತ್ರಕಾಮ್ಯರಾಗಿ

ಇರೆ ಹರಂ ಪ್ರಸನ್ನನಾಗಿ ಲಿಂಗದೊಳಗೆ ತೋರುತ್ತಲ್ಲಿ
ಪರಮಮೂರ್ತಿ ಪಂಚವದನ ದಶಭುಜಂಗಳೊಸ್ಕುತಲ್ಲಿ
ದೇವರಾಜ ಬೇಡಿಕೊಳ್ಳದೇನನೇಳಿಸಿ ಬಂದು ನಿಂದೆ
ಆವ ಕೊರತೆ ನಿನಗೆ ಎನಗೆ ಪೇಳು ಮಗನೆ ಕೊಡುವೆನಿಂದೆ
ಎಂದು ಕರುಣಿಸಲ್ಪಿ ಭೋಂಕನೆಳ್ಳು ಬಂದು ದೇವದೇವ
ಕಂದನೊರ್ವನಂ ವಿರಾಜಿಸಲ್ಪಿ ಕರುಣಿಸೆನಗೆ ದೇವ
ಎಂದೊಡರಸ ಕೇಳು ನಿನಗೆ ಪುತ್ರರಪ್ಪ ಭಾಗ್ಯವಿಲ್ಲ
ಕಂದನೆಂತು ಬರ್ಪನಯ್ಯ ಮುನ್ನ ಕೊಟ್ಟು ಮಣ್ಯವಿಲ್ಲ
ಎಂದು ಬಿಸಸಿ ದೇವರಾಜನಹಹ ಶಿವನೆ ಲೇಸು ಲೇಸು
ಇಂದು ಬಿಸಸಿತಕ್ಕೆ ಮೆಚ್ಚಿದೆಂ ಪುರಾರಿ ಲೇಸು ಲೇಸು
ನಿಮ್ಮ ಕಣ್ಣಳಿವೆಯ ಕೊನೆಯ ಮೊನೆಯ ಚಲನೆಯಿಂದೆ ಕೋಟಿ
ಬೊಮ್ಮ ವಿಷ್ಣು ಇಂದ್ರ ಚಂದ್ರರಾದಿಯಾದ ದೇವಕೋಟಿ
ಪುಟ್ಟುಗಂದೊಡನಗೆ ಮಾನಿಸಂಗೆ ಮಗನಿಲ್ಲೆನಲ್ಪೆ
ದಿಟ್ಟು ಮೂರರೊಡೆಯ ನೀನೆ ಬಂದು ಪುತ್ರ ನಿಲ್ಲೆನಲ್ಪೆ
ಸಕಲ ಮುನಿಜನಂಗಳುಂ ಪುರಾಣಪುರುಷವಿತತಿ. ನಗವೆ
ಸಕಲವೇದ ಶಾಸ್ತ್ರವುಂ ಶಿವಾಗಮಂಗಳೆಲ್ಲ ನಗವೆ
ದೇವದೇವ ತೊಳ್ಳಿನೊಡನಿದೇಕೆ ಸರಸವಿಂತು ಬೇಡ
ದೇವ ಸುಧೆಯ ಕರುಣೆ ಕರುಣಿಸೆನಗೆ ಬಾಲಚಂದ್ರಚೂಡ
ಎಂಬ ದಿಟದ ಬಿನ್ನಸಕ್ಕೆ ಶಂಭು ಕರುಣದಿಂದೆನೋಡಿ
ನಂಬಿ ದೇವರಾಜನೊಡನೆ ನುಡಿದ ನಕ್ಕು ರಿಂದೆ ಕೂಡಿ
ಧರಣಿಯೊಳ್ಳತಾಯುವೆನಿಸ ಮೂರ್ಖನಪ್ಪ ಕಂದನೊರ್ವ
ಅರಸ ಕೇಳು ಪೋಡಶಾಯುವೆನಿಸ ಸರ್ವ ಕುಶಲನೊರ್ವ
ಕ್ರೂರರೊಳಗದಾರನೀವೆನೊಲ್ಲ ಬೇಡು ಬೇಡೆನಲ್ಪೆ

ಸರ್ವ ಗುರುವೆ ಪೋಡಶಾಯುವೆನಿಸ ಮಗನನೀಯೆನಲ್ಲೆ
ಎನೆ ಸದಾಶಿವಂ ಸುಪುತ್ರನಂ ಧರಾಧಿಪಂಗೆ ಕೊಟ್ಟು
ಮನಸಿಜಾರಿ ನಿಜನಿವಾಸಕ್ಕೆ ಪೋಗೆ ಸಂತವಿಟ್ಟು

ಇತ್ತಲೊಸೆದು ದೇವರಾಜನರಸಿವೆರಸು ಪುರಕೆ ಬಂದು
ಚಿತ್ತದೊಳಗೆ ಸುತ್ರನಲ್ಲಿಯೊಳ್ಳೆಯಿಂದೆ ನೆಲಿಸಿ ನಿಂದು
ಚಿಂತೆಗೆಟ್ಟು ಸಂತಸಕ್ಕೆ ಮನವನಿತ್ತು ಮಹಿಮೆವೆತ್ತು
ಸಂತತಂ ವರಪ್ರಸಾದ ಸುಖವನಳ್ಳರಿದೆ ಪೊತ್ತು
ಇರಲಿರಲೈ ಸಚ್ಚರಿತ್ರ ಶಚಿಗೆ ಗರ್ಭ ಉದಯಿಸಿತ್ತು

ಹರನ ಕರುಣವೆಯ್ವಿ ತರುಣಿಯುದರದೊಳಗೆ ರಂಜಿಸಿತ್ತು
ಹೊರಗೆ ನಳನಳಿಪ್ಪ ದೇಹದವಯವಂಗಳಲ್ಲಿ ಕೂಡಿ
ಮರೆವ ತನುಮರೀಚಿಗರ್ಭಸೂಚನೆಗಳನುಂಟು ಮಾಡಿ
ನೀಳ ಕುಂತಳಂ ನಿಮಿರ್ಚಿ ತೀವಿ ತೆಕ್ಕೆಗೊಂಡು ನೆಗಳೆ
ತೋಳ ಮೊದಲ ಕರ್ಮ ಕುಸುಮಶರನ ಬಾಳ ಹೊಗರನುಗುಳಿ
ನಡೆಗಳಿಂ ಬಳಲ್ವ ಬೆಮರ ಬಿಂದು ಮುಖದೊಳೊತ್ತುಗೊಂಡು
ನುಡಿಗಳೆಲ್ಲ ಮೆಲ್ಲಿನತ್ತ ಹೊದ್ದಿ ಹೊಳೆದು ತೆಳ್ಳುಗೊಂಡು
ನಯನಕಾಂತಿ ನಸು ಬಳಲ್ವ ಕರುಣರಸವನೊಪ್ಪುಗೊಂಡು
ಬಯಕೆ ಫಲಿಸಿ ಮನವನೊಲಿಸಿ ಚಿತ್ತದೊಳಗೆ ಇಂಬುಗೊಂಡು
ಕನಕಕಳಶಮುಖವು ನೀಲದಚ್ಚ ಮುಚ್ಚುಳೊಪ್ಪುವಂತೆ
ಘನಪಯೋಧರಗ್ರಚೂಡ ಚೂಚಕಂಗಳೊಪ್ಪುವಂತೆ
ಬಾಸೆ, ಕನ್ನಳನಾಳದಂತೆ, ನಡುನೆ ಸೂಸದಡರೆ
ಲೇಸೆನಿಪ್ಪ ಮಧ್ಯವಳಯವೆಸೆಯಲೋವಿ, ತೀವಿ, ಪೊಡರೆ,
ಹೊಳೆವ ನಾಭಿ ಗುಣ್ಣನೊಕ್ಕು ಮಿಕ್ಕು ಹಿಂಗದೊಳಗುದೋರೆ
ತೊಳಪ ತ್ರಿವಳ ಸೀಮೆಗೆಟ್ಟು ಬಟ್ಟು ನಡುವಿನಿಂದೆ ಹಾರೆ
ಇಟ್ಟು ಮುತ್ತಿನೋಲೆ ಚಂದ್ರಬಿಂಬದಂತೆ ಬಳಸಿ ಹೊಳೆಯೆ
ತೊಟ್ಟು ತೊಡಿಗೆ ತಮ್ಮ ತಮ್ಮ ತಾಣದೊಳಗೆ ಬೆರಸಿ ಬೆಳೆಯೆ
ಕೆಂದಳಂಗಳೊಪ್ಪಿ ಘನನಿತಂಬಕಾಂತಿಯುಡಿಗೆ ಮೆರೆಯೆ
ಚಂದದೂರುದಂಡರೋಚಿ ಕಣ್ಗೆ ಸವಿಯ ಧಾಳವೀಯೆ
ಹೆಜ್ಜೆಯಿಂದೆ ಹಂಸೆ ಮುಂಚೆ ಮೆಲ್ಲಮೆಲ್ಲನಡಿಯನಿಡುತೆ

ಗುಜ್ಜುಗೊಂಡ ನಡೆಗಳಡಿಗೆ ತೊಡವೆನಲ್ವೆ ನಡೆದು ನಿಲುತೆ
ಬಪ್ಪ ರೂಪು ದೇವರಾಜನೃಪನ ಕಣ್ಣೆ ನಯಮನುಗುಳೆ
ಒಪ್ಪುವಬಳೆಯರ್ಕಳಿಂಬುಗೊಂಡು ನಡೆವ ಚಲ್ಪು ನೆಗಳೆ

ಇಂತು ಶಚಿಗೆ ಸಾನುರಾಗದಿಂದೆ ಗರ್ಭ ಚಿಂತನಾಗೆ
ಮುಂತೆ ಬರಬರಲ್ವೆ ಪಕ್ಷ ಮುಖದ ನವಮ ಮಾಸವಾಗೆ
ಬೀಜದೊಳಗೆ ಕಲ್ಪತರುವಿನಂಕುರಂ ವಿರಾಜಿಸಂತೆ
ಓಜೆಯಿಂದೆ ಮೇಘದೊಳಗೆ ಚಂದ್ರಕಾಂತಿ ಬೆಳಗುವಂತೆ
ಚಂದ್ರಕಾಂತಘಟದ ನಡುವೆ ಬೆಳಗುತಿರ್ಪ ಪರಸದಂತೆ
ಸಾಂದ್ರ ಭಕ್ತಿಯುದರದೊಳಗೆ ತೊಳಗುವರಿವಿನುಳುಮೆಯಂತೆ
ಕೊಳದ ಕಮಳದುದರದೊಳಗೆ ಬಳೆವ ಬಾಲಹಂಸನಂತೆ
ತಿಳಿದ ಗರ್ಭದೊಕ್ಕುವಾರಸಾರ ಹೃದಯನೊಪ್ಪುತಂತೆ
ಉದಯವಾಗಲೊಂದು ನೆನೆದು ನೋಡಿ ಜನನಿಯುದರದೊಳಗೆ
ಉದಯಿಸುತ್ತಮಿದನಖಿಳಸಂಪದಂ ಧರಿತ್ರಿಯೊಳಗೆ
ಸಕಲ ಶರಣ ಹೃದಯದಲ್ಲಿ ಭಕ್ತಿಯಲ್ಲಿಯುದಯವಾಗೆ
ಸಕಲ ಬುಧರ ತಿಳಿದ ಚಿತ್ತದಲ್ಲಿ ಪುಣ್ಯ ಉದಯವಾಗೆ
ಮಳೆಯ ದೇಶದೊಳಗೆ ಹಿಂಗದುತ್ಸವಂಗಳುದಯವಾಗೆ
ಇಳಿಗೆ ತಣ್ಣು ಸೊಂಪು ಹೆಂಪು ನುಣ್ಣು ಬಿಣ್ಣು ಉದಯವಾಗೆ

ಉದಯವಾದನಮಮ ವರಕುಮಾರಕಂ ಸುಗರ್ಭದಿಂದೆ
ಉದಯವಾದನರುಣ ತರುಣ ತರಣಿಯುದಯಿಸಂದದಿಂದೆ
ಆಗಳಲ್ಲಿ ಗುಡಿಯನೆತ್ತಿ ದಾದಿಯರ್ನ್ಯಸಂಗೆ ಪೇಳೆ
ರಾಗ ಉಕ್ಕಿ ಮಿಕ್ಕು ತನುವನುಣ್ಮೆ ಪೊಣ್ಮೆ ಪುಳುಕವೇಳೆ
ದೇವರಾಜನಲ್ಲಿ ಹೊದ್ದುದಂ ತೆರಳ್ವೆ ಗುಡಿಯನೆತ್ತಿ
ಭಾವಕೇ ಜನಂಗಳುರ್ಬಿ ಕೊರ್ಬಿ ಮುಡಿಯ ಗುಡಿಯನೆತ್ತಿ
ಪುರಕೆ ಪರಕೆ ಗತಿಯೆನಿಪ್ಪ ಬಾಲಕಂಗೆ ಗುಡಿಯನೆತ್ತಿ
ದುಂದುಭಿಸ್ವನಂಗಳೊಳ್ಕೃದಂಗ ಶಂಖನಾದದೊಳಗೆ
ಬಂದು ನೆರೆದ ವಂದಿಜನದ ಜಯ ಜಯ ಪ್ರಣಾದದೊಳಗೆ
ಪುರಜನಂಗಳೊಳಗೆ ಹಾಲು ತುಪ್ಪದೋಕುಳಿಗಳನಾಡಿ
ಪರವಂಭಕ್ತನೆನಿಸ ಶಿಶುಗೆ ಜಾತಕರ್ನವೆಸೆಯೆ ಮಾಡಿ

ಮಳೆಯ ದೇಶದರಸು ಮಳೆಯ ರಾಜನೆಂಬ ಪೆಸರನಿಟ್ಟು
 ಇಳಿಯ ಸಕಲ ಭಕ್ತಜನಕೆ ರಾಗದಿಂದ ಪೂಜೆಗೊಟ್ಟು
 ತನ್ನ ದೇಶವೆಲ್ಲಮಂ ಮನೋರಥಂಗಳಿಂದೆ ತಣಿಸಿ
 ತನ್ನ ಪುರದ ಪರಿಜನಂಗಳಂ ವಿಳಾಸದೊಳಗೆ ನೆರಪಿ
 ಮಗನ ಹೆಸರ ಕೆರೆಯನಾರವೆಗಳನೊಪ್ಪದಿಂದಮರ್ಚಿ
 ಮಿಗಿಲೆನಿಪ್ಪ ಭಕ್ತ ಶಿವಪುರಂಗಳಿಂದೆ ಹತ್ತಿ ಸಾರ್ಚಿ
 ಊಟ ಮೀಹ ಓಲಗಂಗಳೊಳಗೆ ಮಿಗುವ ಮಗನ ಮಾತು
 ನೋಟ ಕೂಟ ಮಾಟದೊಳಗೆ ಸೊಗಯಿಸಿರ್ಪ ಮಗನ ಮಾತು
 ಎಸೆವ ಜಲಧಿ ಪರಿವೃತಾವನೀಶ ಮಕುಟ ಚರಣನಾಗಿ
 ವಸುಮತೀ ತಳಕ್ಕೆ ತಾನೆ ರಕ್ಷೆ ಶಿಕ್ಷೆಗೊಡೆಯನಾಗಿ
 ಪುತ್ರನಾದನೆಂಬ ಸಂತಸಕ್ಕೆ ಮೇರೆ ಇಲ್ಲದಿದರ್
 ಮಿತ್ರನುದಯದಬ್ಬದಂತೆ ಚಿತ್ತವಲಿದರ್ ಸುಖದೊಳಿದರ್
 ತಿಳಿದು ಮನದೊಳುಳಿದು ಮೀರಿ ಕಳೆದು ಸುಖದೊಳೊಪ್ಪಿ ಸಂದು
 ಮಳೆಯ ದೇಶದೊಳಗೆ ದೇವರಾಜನಿಂತು ಒಪ್ಪಿ ನಿಂದು

ಪ್ರಥಮಾಸ್ಥಲ ಸಂಪೂರ್ಣ.

ದ್ವಿತೀಯಸ್ಥಲ.



ವೃತ್ತ|| ಪಡೆದೆಂ ಶಂಕರನಿಂ ಸುಸುತ್ರನೆನುತ್ತಂ ಚಿತ್ತದೊಂದಲ್ಲಿನೂ
ಮಾಡಿಸಲ್ಪಡಿಸ ತಾಡಿಸುತ್ತೆ ಸುಳಕಂ ಪೊಣ್ಣುತ್ತೆ ಸಂತೋಷದಿಂ
ಗುಡಿಗಟ್ಟುತ್ತವೆ ದೇವರಾಜ ಕುಲದೊಳ್ ಪುತ್ರೋತ್ಸವಪ್ರೀತಿಯಿಂ
ನುಡಿಯುತ್ತಂ ಸಲೆ ದೇವರಾಜನೊಲವಿಂದೊಪ್ಪಿದನಾಸ್ಥಾನದೊಳ್

ಗದ್ಯಃ— ಇಂತು ಸಕಲ ರಾಜರಾಜೇಂದ್ರ ಮಕುಟಮಣಿ ನಿಕರ ವಿರಾ
ಜಮಾನ ಘನ ಪಾದಪಯೋಜನಸ್ಥ ದೇವರಾಜಂ ಸಕಲಸಾಮಂತ ರಾಜ
ಪುತ್ರ ದಂಡನಾಥ ಮಂಡಳಿಕ ಮಂತ್ರಿ ಮುಖ್ಯರ್ಗಿ ಬೀಳ್ಕೊಟ್ಟೊಲಗಮಂ
ಪರಿಯಲೆ/ಳ್ಳು ಸಭಾಭವನದಿಂ ಪೊರಮಟ್ಟಂತಃಸುರಕ್ಕೆ ನಡೆತಂದು ಸಾಧ್ವಿ
ಯಪ್ಪ ಶಚಿದೇವಿಯ ನಗೆಮೊಗಮಂ ದರಹಸಿತವದನದಿಂ ನೋಡುತ್ತೆ
ಸಿಂಹಾಸನಾಸೀನನಾಗುತ್ತೆ ಮಳೆಯರಾಜ ದೇವರ ಸಮಯವೇನೆಂದು
ಬೆಸಗೊಳ್ಳುದುಂ ಕೇಳಿ ಕೇಳಿದಿಯರ್ಕ್ಕೆಮುಗಿದು ದೇವದೇವ ಶಿವಪ್ಪ
ಸಾದ ನವನೀತಮಂ ಮೊಲೆವಾಲೊಡನಾರೋಗಿಸಿ ಶಿವಧ್ಯಾನ ನಿದ್ರಾ
ಮುದ್ರೆಯಿಂ ತಾಯ ಮಗ್ಗುಲೋಳ್ತಣ್ಣನಿದ್ರಪನೆಂದು ಬಿನ್ನವಿಸಿದ
ಸವಿನುಡಿಗಳಂ ಕೇಳ್ವ ಕರ್ಣಕ್ಕಮ್ಮತಮಂ ಚಲ್ಲಿದಂತಾಗೆ ತನುಗೆ ತಣ್ಣಂ
ನೀಡಿದಂತೆ ಕಣ್ಗೆ ಚೆಲ್ವಂ ಸೂಸಿದಂತೆ ಉತ್ತರೋತ್ತರಸುಖತರಮನೀಯೆ
ತಾನುಂ ಶಚಿದೇವಿಯುಂ ಪುತ್ರನಂ ಸ್ನೇಹರಸಂ ತೋರೆ ದೋರೆಗಣ್ಣಳಿಂ
ನೋಡಿ ನೋಡಿ ಮುಂಡಾಡಿ ಮುದ್ದುಗೆಯ್ದು ಉರದೊಳೊತ್ತಿ ದಯಾ
ರಸವನೆರೆದು ಸಲಹುವಂತೆ ಸತ್ಯಕ್ಕೆ ಶಾಂತಿಯನೂಡಿ ಸಾಗಿಸುವಂತೆ
ಸಾಮರ್ಥ್ಯಕ್ಕೆ ತೇಜಮನಿತ್ತೋವುವಂತೆ ಸುಖಕ್ಕೆ ಸವಿಯಂ ಸಲಿಸಿ ಬೆಳೆ
ಯಿಸಂತೆ ಭಕ್ತಿಗೆ ಶಿವಜ್ಞಾನಮನಿತ್ತು ರಕ್ಷಿಸುವಂತೆ ಸುಕುಮಾರ ಕುಮಾರ
ರನಂ ಸಲಹುತ್ತಿರೆ

ಸುರತಗುವಿನಂಕುರದಂತೆ ಪುಣ್ಯದ ಕೊನರಿನಂತೆ ಭಕ್ತಿಯ
ಕುಸುಮದಂತೆ ಮುಕ್ತಿಯ ಫಲದಂತೆ ಬಾಲಚಂದ್ರನಂತೆ ಕಳಹಂ
ಸನಂತೆ ಕಾಮಧೇನುವಿನ ವತ್ಸನಂತೆ ಪರುಷದ ಮರಿಯಂತೆ ನಳ
ನಳಸಿ ಬೆಳೆಯುತಿರ್ಪ ಮಳೆಯರಾಜ ದೇವಂ ಶ್ರೈಶವಲೀಲೆಯೊಳ್ ಮುಂದೆ
ತನಗೆ ಪ್ರತ್ಯಕ್ಷನಸ್ತ ಶಿವನೇರಿ ಬರ್ಪ ನಂದಿಯ ನಿಲವಂ ತೋರುವಂತಂ

ಬಳಿಕೆ ಪ್ರದಕ್ಷಿಣಕ್ಕೆ ಪಡಿಸಣಮಂ ನೋಡುವಂತೆ ದಟ್ಟಡಿ ಇಟ್ಟು ಶಿವ ಸ್ತುತಿಯಂ ಶ್ರವಣಮಂ ಮಾಡುವಂತೆ ತೊದಳ್ಳುಡಿಗಳಂ ನುಡಿದು ದೇಶಂಬರಿಸು ಕೈಲಾಸಕ್ಕೀ ತೆರದೊಳಿತ್ತಿಕೊಂಡೊಯ್ದನೆಂಬುದಂ ತೋರು ವಂತೆ ಮುಂದಿದರ್ ಹಾಲಹೊನ್ನ ಬಟ್ಟಿಲನೊಯ್ಯನೆತ್ತಿ ನಿಂದಿರುತ್ತಂ ಜನನ ಮರಣ ಮಾಯೆಯನೀ ತೆರದೊಳೊದೆವೆನೆಂಬಂತೆ ಮುಂದಿದರ್ ಜಲ ಪಾತ್ರೆಯನೊದೆವುತುಂ ತನಗೆ ಹದಿನಾರುಂ ವರುಷಮೆಂದುಮ್ಮಳಿ ಸುವ ತಾಯ್ತಂದೆಗಳ ಮೊಗಮಂ ನೋಡಿ ನಗುವಂತೆ ಮುಗುಳ್ಳಗೆಯಂ ನಗುತ್ತಂ ಶಿವಾರ್ಚನೆಯಂ ಮಾಡಲ್ವೇಳ್ವುದೆನ್ನಂ ಬೇಗಂ ಬಳಿಯಿಸೆಂದು ಶಿವಂಗೆ ಮುನಿದು ಮೊರೆಯಿಡುವಂತೆ ಆಳುತ್ತಂ ಮುಂದೆ ಚಂದ್ರಧರನ ಬಲವಪ್ಪ ಚರಣಂಗಳಂ ಮುದ್ದಾಡಿಸಂತುಂಗುಟಮಂ ಸವಿವುತ್ತಂ ಮೆಲ್ಲ ಡಿಗಳ ವಲ್ಲಭಂ ಕಿರುದೊಡೆಗಳ ಕೌತುಕಂ ನುಣ್ಣೊಡೆಗಳ ನರ್ವಿನಂ ಸುಳಿನಾಭಿಯೆಳೆಯಂ ನಳಿತೋಳ್ಳ ನಲಿವುಂ ತೆಳ್ಳಲ್ಲದ ಕವರುಂ ಮುದ್ದು ಮೊಗದ ಮಾಣಿಕಂ, ಮೊಲೆವಾಲ ಬಾಯಿಗಂ, ಬೆಣ್ಣೆಯ ಬೆಳೆ ಸಿರಿವಂತಂ, ನುಣ್ಣುರುಳ ನೀರಂ, ಅರಳೆಲೆಯ ಪರಮ ಹಂಸಂ, ಮಾಗಾಯ್ಗಳ ಮಹಿಮಂ, ಭಸಿತದ ರಕ್ಷೆಯಕ್ಷಯಂ ನೀಲ ಬೊಟ್ಟಿನ ನಿರ್ಭಯಂ ಅಂಜನದ ನಿರಂ ಜನಂ ಪುಲಿಯುಗುರ ಪುಲಿತಂ ನೇವಳದ ಭಾವಕಂ ಕರವಳಯದ ಪರಬೊಮ್ಮಂ ಮುದ್ರಿಕೆಯ ಭದ್ರಗುಣಂ ಉಡೆವಣಿಯ ಚಿಂತಾಮಣಿಯುಂ ಪೊಂಗಿಜ್ಜೆಗಳ ಪರಃಷಂ ಅಂದುಗೆಯಾನಂದ ನಿಧಿ ಎನಿಸ ಮಳೆಯ ರಾಜಂ ಬಾಲ್ಯವನನುಕ್ರಮದಿಂದುಳಿದು ಪಲವು ದಿನಂಗಳಂ ಕಳೆದು ಪ್ರಾಯೋಚಿತ ದಿವ್ಯ ವಸ್ತ್ರಭರಣ ಯಕ್ಷಕರ್ಮಮಾದಿ ಲೇಪನಂ ಮಾಡಿ ಸಕಳ ಭೋಗಂಗಳಂ ತಳೆದು ಶಸ್ತ್ರಶಾಸ್ತ್ರ ಸಂಗೀತ ಸಾಹಿತ್ಯ ಕಾವ್ಯ ನಾಟಕ ತುರಂಗಮಾತಂಗಾರೋಪಣಾದಿ ಸಕಲ ವಿದ್ಯಾಪರಿಣತನಾಗು ತ್ತೈದಾರೇಳೆಂಟು ಪತ್ತು ಪದಿನೈದು ವತ್ಸರಾಬರಂ ನೆರೆದು ನಳನಳಿಸ ಸೌಕುಮಾರ್ಯದಿಂ ತೊಳ ತೊಳಪ ರೂಪಿಂ ಧಳಧಳಿಸ ತೇಜದಿಂದೊಪ್ಪ ತ್ತಿರಲೊಂದು ದಿವಸಂ

ವಸಂತಮಾಸದೊಳ್ ಸಕಲರಾಜೇಂದ್ರನಪ್ಪ ದೇವರಾಜಂ ಮೈಹಾಳಿ ವಿನೋದಕ್ಕೆ ಪೊರಮಡಲೆಂದು ಮಂತ್ರಿಗಳಿಲ್ಲಗಂ ಬೆಸಸುವಲ್ಲಿ ಕುಮಾರ ಕಂಠೀರವಂ ಸುಕುಮಾರ ಸಾರ್ವಭೌಮಂ ಶಿವಭಕ್ತಿಭೂಷಣಂ ಎನಿಪ್ಪ ಮಳೆಯರಾಜದೇವಂ ತಾನುಂ ಬಂದವನೆಂಬ ಬಿನ್ನಸಮಂ ಮಂತ್ರಿಗಳಿಂದ

ರುಪೆ ದೇವರಾಜಂ ತನಯನಂ ತಳ್ಳಿಸಿ ಹರುಷ ಸುಳಕದಿಂ ಸೂರೈಸಿ ತನಿ
 ನೇಹದಿಂ ಹಾರೈಸಿ ನೀನಿಲ್ಲದ ವಿನೋದಂ ತಾನೇವುದಯ್ಯ ನಡೆಯಯ್ಯ
 ನಡಿ ಮಗನೆ ಮಳೆಯಂಜದೇವ ಬಿಜಯಂ ಗೆಯ್ಯದೆಂದು ಗಲ್ಲಮಂ
 ಪಿಡಿದು ತಂಬುಲವನಿಕ್ಕಿ ಮೂರ್ಛಿ ಘ್ರಾಣಮಂ ಮಾಡಿ ಬರಲ್ವೇಳ್ವ
 ಬೆಸಸೆ ನಲಿನಲಿದು ಕುಮಾರಕಂ ಕಠಾರಿಯ ಕೋಲಂ ತಿರುಹುತ್ತೊಂದೆ
 ರಡು ಜಂಪಯ ಗತಿಯಂ ಸರಳಿಸಿ ನೋಡುತ್ತಂ ಸಿಂಗರದ ಮನೆಗೆ
 ನಡೆತಂದಿಕ್ಕಿದ ಪಟ್ಟಗದ್ದುಗೆಯೊಳ್ ಬಿಜಯಂಗೆಯ್ದ ಕಮನೀಯ
 ಕುಮಾರಂಗೆ ಸಚಿವರಾಜಸುತ್ರ ಕಸ್ತೂರಿ ತಿಲಕಮಂ ಲಲಾಟದೊಳ್ಳಿಗೊ
 ಳಿಸಿ ಪರಿಮಳವನುಗುಳ್ಳ ಇರುವಂತೆ ಸಂಪಿಗೆಯರಲ್ಲಳಂ ಸಿರಿ ಮುಡಿ
 ಯೊಳ್ಳುರುಂಬಿ ರತ್ನಾವತಂಸಮಂ 'ಕರ್ಣಯುಗಳಕ್ಕಳವಡಿಸಿ ದಿವ್ಯ ಚಂದ
 ನಮನುದ್ವರ್ತನಮಂ ಮಾಡಿ ತೋರಹಾರಮಂ ಕೊರಳೊಳಿಕ್ಕಿ ಪದಕಮಂ
 ಪೇರುರದೊಳಿರಿಸಿ ಬಾಹುಸೂರಯವನಿಕ್ಕಿ ಸಸುರಮಂ ಬಿಳಿಯಂಬರಂ
 ಬಿಗಿದುಡಿಸಿ ಸುವರ್ಣ ಪಳಯಂ ಹೊದೆಯಿಸಿ ಕುಮಾರ ಕುಸುಮಾಯು
 ಧನೆಂಬ ಬಿರುದಿನ ತೊಡರನೆಡಗಾಲೊಳಿಟ್ಟು ^{ಗೃಹ}ಚಿವ ರಾಜಸುತ್ರಕ್ಕೈ
 ಗೊಟ್ಟು ಬರೆ ಪಡಿಯರರ್ನೆಲನುಘ್ನಿಸಿ ವಿಳಾಸದಿಂ ನಡೆತಂದು ಮುಂದೆ
 ರಾಜಾಂಗಣದೊಳ್ ಹೊನ್ನ ಹಲ್ಲಣದಿಂ ರನ್ನದ ಸಕ್ಕರಿಕೆಯಿಂ ನೆಲನಂ
 ಚುಂಬಿಸುವ ಚಮರದಿಂ ಮಾಣಿಕ್ಕದ ಮೊಗವಾಡದಿಂ ಮುತ್ತಿನ ತೋರ
 ದಂಡೆಯಿಂ ಹೊಕ್ಕುಳ ಹೊನ್ನ ಗಂಟೆಯಿಂ ನಟ್ಟ ಕಿವಿಗಳಿಂ ಹಳಹಳಪ
 ಕಣ್ಣಂ ಉಚ್ಚೈಶ್ರವಮನಿಕ್ಕೈವ ತುರಂಗದೊಳ್ ಕುಳಿತು ಕಂಧರವ
 ಬೋಳ್ಳಿಸುತ್ತಿರಲಲ್ಲಿಗೆ ಬಿಜಯಂಗೆಯ್ದ ಹಂಕಣಿಯ ಹಂಗಿಲ್ಲದೆ ಭೋಂಕನೇ
 ರಿಬರೆ ಪುರಜನಂ ಕೈಮ್ಬುಗಿಯೆ ಕವಿಗೈವಾರಿಸೆ ವಂದಿಗಲ್ಲಂದಣಿಸಿ ಮೊಗಳೆ
 ಹರಭಕ್ತರ್ಪರಿಸೆ ಪಲ್ಲವ ಸತ್ತಿಗೆ ಮೇಲ್ಮಸಗೆ ನಿಸ್ಸಳಧ್ವನಿ ಮೊಣ್ಣೆ ಕಹ
 ಳಾರವಮುಣ್ಣೆ ಉದಯಗಿರಿಯನೇರಿದ ಸದಮಳ ಸೂರ್ಯನಂತೆ ಬೆಳ
 ಬೆಳಗುತುಂ ಗಳಗಳನೆ ನಡೆತಂದು ದೇವರಾಜನೇರಿದ ಚೌದಂತನ
 ಮಗ್ಗುಲೊಳೊಗ್ಗಿ ನಿಂದಿರೆ ಕುಮಾರನಂ ನೋಡಿ ಹರುಷಂ ಮಿಕ್ಕು ಮುಗು
 ಳ್ಳಗೆ ನಗುತ್ತಂ ನಡೆಯ ವೇಳೆನೆ ಸಿಂಧುರದ ಸಂದಣಿಯಿಂ ತುರಂಗ
 ದೊತ್ತರದಿಂ ವರೂಢದ ವೀಧಿಯಿಂ ಪದಾತಿಬಲದೊತ್ತೊತ್ತಿಯಿಂ ಕ್ಷೀರ
 ವಾರಾಶಿ ಮೇರೆದಪ್ಪಿದಂತೆ ಪುರಮಂ ಮೊರಮಟ್ಟು ವೈಹಾಳಿಯ ಬಯಲೆ
 ನಡೆತಂದು ದೇವರಾಜಂ ಮಗನೇರಾಟಮಂ ನೋಡುವಳ್ಳರಿಂ ಕರಿಘಟಿ
 ಗಳಂ ಸುತ್ತಂ ನಿಲಿಸಿ ಮುಂದೆ ನಿಂದ ರಾಜಪುತ್ರರ್ಗೆ ಕೈವೀಸಲೊಡಂ

ಸಿಂಹದ ಜಂಗುಳಿ ಶರಭನಂ ಕೆಣಕುವಂತೆ ತನತನಗೆ ಕುಮಾರನಂ
ಮೂದಲಿಸಿ ಕಾಳಗಂದೆಗೆಯೆ ಮುಳಿದು ನೋಡಿ ಮಳೆಯರಾಜಂ ಘಾಡು
ಘಾಡಿಸಿ ಪಿಡಿದ ವಾಘೆಯಂ ಬಲಗಯ್ಯ ಸಬಳದ ಪೊಟ್ಟಿಯಿಂ ಚೆಲ್ವ
ದಿಟ್ಟಿಯಿಂ ಮಾಯೆಯ ಕುದುರೆಯಂ ರಾಹುಗೊಳಿಸಿದ ವಿದ್ಯಾಧರನಂತೆ
ತುಡುಂಕದ ಮುನ್ನಂ ಮನದೊಡನೆ ಮಣಿವ ತಿರುಸದ ಮುನ್ನಂ ಕೆಯ್ಯೊ
ಡನೆ ಬರ್ಪ ಪುರ್ಬಿನ ಜರ್ಬಂ ಪರ್ವತಮನಡವ್ ಜಾತಿಹಯಬೆರಸೆ
ಡಬೆಲಕ್ಕೆ ತಿರುಸಿ ನೂಂಕೆ ಸರಿಸಬೀದಿಯೊಳ್ಳೆನ್ನಟ್ಟಿ ಮುಟ್ಟಿ ಮಿಂಚನೇ
ರಿದ ಮೇಘವಾಹನನಂತೆ ರಾಯ ರಾಹುತರನಟ್ಟಿ ತಿವಿದು ರಾಜಪು
ತ್ರರಂ ಬೆಂಕೊಂಡು ಸುಳಿದ ಕುದುರೆಯಂ ಸೆಳೆದೊಡಾಡಿ ಮೂದಲಿಸಿ
ಬಂದ ಮನ್ನೆಯ ರಾವುತರಂ ಬಲ್ಲೆಯದ ಪಟ್ಟಸದೊಳುಂಡಿಗಯ್ಯೊತ್ತಿ ಬಿಟ್ಟು
ನಿಚ್ಚಟದ ರಾವುತರಂ ಲಚ್ಚಣಂದೆಗೆದು ಮುಂಗುಡಿಯ ರಾವುತರಂ
ಭಂಗಿಸಿ ತಿವಿದು ತನಗಿದಿರಂ ಕಾಣದೆ ನಿಂದಿದುರ್ ತನ್ನೇರಾಟಕ್ಕೆ ದಿಟ್ಟಿ
ಯಾದಪುದೆಂದು ಭೂವನಿತೆ ತೂಪಿರಿದಂತೆ ಖುರಪುಟದಿಂ ನೆಗೆದ ಧೂಳಿ
ಜಳಂ ಮುಖದೊಳ್ಳೆರೆಯೆ ಮಾಸಿದ ಚಂದ್ರನಂತೆ ಬಳ್ಳ ಬಾಲಾರ್ಕ
ನಂತೆ ತಿರುಗಿ ಬಂದು ಮಳೆಯರಾಜಂ ದೇವರಾಜಂಗಿರಗೆ ಮಗನು ನೋಡಿ
ಮನದೊಳ್ಳೊಪಿರಿದು ಕಣ್ಣೊಳಪ್ಪಿ ಹೊದಿದ ಪಟ್ಟವಳಿಯಂ ನಿವಾಳಿಸಿ
ಬಿಸುಟು ವೈಹಾಳಿ ವಿನೋದ ಸುಖಸಮಾಪ್ತಿ ಚಿತ್ತಂ ತಿರುಗಿ ಸರ್ವಸಂ
ಭ್ರಮದಿಂ ಮಳಯಾವತಿಪುರಮಂ ಪೊಕ್ಕರಮನೆಗೆ ಬಂದು ಸಕಲ ಸಚಿವ
ಸಾಮಂತ ರಾಜಮುತ್ರ ದಂಡನಾಥಯೂಥಮಂಡಳಿಕಮಂತ್ರಿಮುಖ್ಯರ್ಗ
ಬೀಳ್ಕೊಟ್ಟು ಪಟ್ಟದಾನೆಯಿಂದಿಳಿದು ತಾನುಂ ಕುಮಾರನುಂ ಸಂತಸದೊ
ಳಂತೆಪುರಕ್ಕೆ ನಡೆತಂದಿಕ್ಕಿದ ಪಟ್ಟ ಗದ್ದುಗೆಯ ಮೇಲೆ ಕುಮಾರನಂ
ಬಿಜಯಂ ಗೃಹಿ ಕೋಮಳಾಂಗನೆಯರಿಂ ಮಂಗಲಾರತಿಯನೆತ್ತಿಸಿ ದೇವ
ರಾಜನುಂ ಶಚೀವಿಯುಂ ಮಗನ ಯವ್ವನೋದಯಮಂ ಶೃಂಗಾರದೇ
ಲ್ಪರಮಂ ಸೌಕುಮಾರ್ಯದ ಸಂದಣಿಯಂ ಕಂಡು ಹೊರೆಯೇರಿ

ಶಿವಂ ಕೊಟ್ಟವುಂ ನೆನೆದು ಹೊರೆ ಇಳಿದು ಮನವಳಿದು
ಬೆಂಕಿಯೊಳ್ಳಿಸುಟ ಮಲ್ಲಿಕಾಮಾಲೆಯಂತೆ ಕಾಳ್ಗಿಚ್ಚಿನಿಂದರೆ ಬೆಂದ ಹಂಸ
ಮಿಥುನದಂತೆ ಕರ್ರನೆ ಸುಯಿದು ಅಂತಸ್ತ ಸಂತಾಪ ಶಿಖಿಯಿಂ ಕುಕ್ಕುಳಂ
ಕುದಿದು ಶೋಕರಸ ಉರ್ಕ ಪರಿದೀರ್ವರುಂ ಕಣ್ಣಿನೀರಿಂ ಮುಂಗಾಣದೆ
ಬರೆದಂತೆ ಶೋಕದಿಂ ಕರುವಿಟ್ಟಂತೆ ನಿಂದಿರೆ ಮಳೆಯರಾಜಂ ಕಂಡು

ಮನದೊಳೊಂದು ಕಾತುಕಂ ಬಟ್ಟಿದೇಸಿದೇನಮೃತ ರಸದ ನಡುವೆ
 ವಿಷಂ ಬೆಳಗಿನ ನಡುವೆ ಕಳ್ಳಲೆ ಬೆಳ್ಳಿಂಗಳೊಳ್ಳಳ್ಳುರಿ ಶಿವಭಕ್ತರ ನುಡಿಯೊ
 ಳ್ಳುಸಿ ಪಟ್ಟವಂತೆ ಸಮಸ್ತರಾಜ್ಯಸಂಪದದೊಳೆನ್ನಂ ಮುಂದಿಟ್ಟುಕೊಂಡಿ
 ದರಸುಖಸಮಯದೊಳ್ ಶೋಕಂ ಪುಟ್ಟುವುದಿದೇನು ಕಾರಣಂ ಅದಂ
 ಪೇಳ್ವಡಲ್ಲದೆ ಆರೋಗಣೆಯಂ ಮಾಡಿನೆಂದು ನುಡಿದ ಮಳೆಯದೇವಂಗೆ
 ತಂದೆ ತಾಯ್ಗೆತ್ತೆ ಮತ್ತಳುತ್ತುಂ ಕಣ್ಣೀರನುಗುಳುತ್ತುಂ ಕೇಳೆಲೆ
 ಕುವಾರ್ ನೀಂ ವರಮುತ್ತುಂ ನಿನಗೆ ಶಿವಂ ಕೊಟ್ಟಾಯು ಪದಿನಾರುಂ
 ವರುಷದೊಂಗೆ ಪದಿನೈದು ವತ್ಸರಂ ತೀವಿದುದಿನೊಂದು ವರುಷಕ್ಕೆ
 ನಿರ್ವಾಣಪದಂ ನಿನಗೆಂದೊಟ್ಟಿಯೊರಲುವ ಪಿತ ಮಾತೆಯರಂ ಅನುನ
 ಯದಿಂ ಸಂತೈಸಿ ಪಿರಿದಪ್ಪ ಕಾರ್ಯವೆಂದಿದೇ ನೋಡ ಇದಕ್ಕಿನಿತೇಕೆ
ಕೊಟ್ಟ ಶಿವನಿರ್ದಪಂ ಪಡೆದವರ್ನಿರ್ದಪಿರಿ ಪುಟ್ಟಿದವಂ ನಾನಿರ್ದಪೆಂ
ಇನ್ನೊಂದು ವರುಷಮಿರ್ದಪುದು ಶಿವಂ ಕರುಣೆ ಎನಗೆ ಸಾವಿವ್ವನೆಂದು
 ಸಂತೈಸಿ

ಧೈರ್ಯನಿಧಿ ಶಿವಜ್ಞಾನ ಸಂಪನ್ನಂ ಸಾಹಸಾಭರಣಂ ಸುಖ
 ಮಜ್ಜನಂ ಮಾಡಿ ತಾಯ್ತಂದೆಗಳೊಡನವೃತಾನ್ನವನಾರೋಗಿಸಿ ಪಚ್ಚ
 ಕಪ್ಪುರದ ವೀಳೆಯಮಂ ಕೊಂಡು ಮಲ್ಲಮೇಷಮಹಿಷ ಕುಕ್ಕುಟಾದಿ
 ಸಕಲ ಯುದ್ಧಂಗಳಂ ನೋಡುತುಂ ಗೀತವಾದ್ಯನೃತ್ಯಂಗಳಂ ಕೇಳುತುಂ
 ದೇವರಾಜನಿಂ ಶೈವೋಪದೇಶಸಂಪನ್ನನಾಗಿ ಕೆಲವು ದಿನಂಗಳಂ ಕಳೆಯೆ
 ಪಿತಮಾತೆಯರೆಲೆ ಮಗನೆ ನಿನಗಿನ್ನರುದಿಂಗಳೆಂದಡರಿಯದಂತಿರ್ಪಂ
 ಮೂರು ತಿಂಗಳೆನೆ ಮೌನದಿಂದಿರ್ಪಂ ತಿಂಗಳೆನೆ ಪಿಂಗದೆ ಸುಮ್ಮನಿರ್ಪಂ
 ಏಳು ದಿನವೆನೆ ಕೇಳದಂತಿರ್ಪ ನಾಳೆ ಮಗನೆ ತಪ್ಪದು ನೀಂ ಮಾವ್ವ
 ಮನೋರಥಂಗಳಂ ಮಾಡೆಂದು ದುಃಖಜಲಭರಿತನಯನ ಪುಟರಾ
 ಗುತುಂ ಪೇಳೆ


ಕೇಳ್ದಂದಿರುಳ್ ಸಕಲ ಶಿವಭಕ್ತರಂ ಬಿಜಯಂಗೈಸಿ ತಂದು ಶಿವ
 ರಾತ್ರಿಯಂ ಮಾಡಿ ಮರುದಿನ ಉದಯ ಸಮಯದೊಳೆಳ್ಳು ಶುದ್ಧಾಂಗ
 ನಾಗಿ ಭಸಿತೋದ್ಧೊಳನಂ ಮಾಡಿ ರುದ್ರಾಕ್ಷಿಗಳಂ ಧರಿಸಿ ಪರಿಚಾರಕರ
 ನಳವಡಿಸಿ ಪುರದ ಕೆಲದ ಕೇಳೇವನದ ಸ್ವಯಂಭುಲಿಂಗದ ಸಮೀಪಕ್ಕೆ
 ಬಂದು ತನ್ನ ಮನದನ್ನರಬರಂ ನಿರ್ಮಲ ಕಮಲ ಮುಕುಳದಳಂಗಳಂ
 ತರಲೈ ನಿಯಾಮಿಸಿ ನದಿಯಗ್ಗವಣೆಯಂ ತಾನೆ ತಂದು ಸಹಸ್ರಾಭಿಷೇಕಮ

ನೇಕ ಚಿತ್ತದೊಳ್ಳಾಡಿ ಮಜ್ಜನಕ್ಕೆರೆದು ಕುಂಕುಮ ಚಂದನಾನುಲೇಪ
 ನಂಗಳಂ ಸುಖದೊಳಿತ್ತು ಮಘಮಘಿಸ ಧೂಪಮನಿಕ್ಕಿ ಧಳಧಳಿಸುವಾ
 ರತಿ ಎತ್ತಿ ಭಕ್ತಿ ಸಹಿತವೃತಾನ್ನಮನಾರೋಗಿಸಲಿತ್ತು ಪಚ್ಚಿಕರ್ಮರ
 ತಾಂಬೂಲಮನಿತ್ತು ಪ್ರದಕ್ಷಿಣ ಸಹಿತಂ ಪ್ರಣತನಾಗಿ ಪದ್ವಾಸನನಾ
 ಗುತ್ತಂ ಕೆಲಬಲದೊಳೊಟ್ಟೆದ್ದ ಕಮಳಮುಕುಳಂಗಳೊಂದೊಂದ
 ಕೊಂಡು ಶಿವನಂ ನೆನೆದು ತನ್ನಂ ತಿಳಿದು ಮನಮಂ ಸೈತಿಟ್ಟು ಬುದ್ಧಿಯಂ
 ಶುದ್ಧಯಿಸಿ ಚಿತ್ತಮಂ ತಿಳಿವಿಟ್ಟು ಅಹಂಕಾರಮನಗಲ್ಲಿಸಿ ಕಾಮಮಂ
 ಕಡೆಗೊತ್ತಿ ಕೋಪಮಂ ಕೆಲಕ್ಕೆ ಸಾರ್ಚಿ ಲೋಭಮಂ ಲಾಲಿಸದೆ
 ಮೋಹಮಂ ಮನ್ನಿಸದೆ ಮದಮಂ ಮುರಿದು ಮತ್ಸರಮಂ ನುಚ್ಚುಗುಟ್ಟಿ
 ತಾಪತ್ರಯಕ್ಕೆ ತೆರಹುಗೊಡದೆ ಹೃದಯ ಕಮಳಮನೆಡಿ ಮಾಡಿ ಜ್ಞಾನ
 ಕನ್ನಿಕೆಯ ಗದ್ದುಗೆ ಇಕ್ಕಿ ಮನದ ಬೆಳಗಂ ಪಚ್ಚಡಿಸಿ ಪರಂಜ್ಯೋತಿ
 ಯೊಳ್ಳಿತ್ಯನಂ ನಿರ್ಮಳನಂ ಕಾರುಣ್ಯನಿಧಿಯಂ ಶಿವನಂ ಶಂಕರನಂ ಕಣ್ಣೀ
 ವಿನೋಡಿ ಮನಂ ತೀವಿ ನೆನೆದು ಭಾವಂ ತೀವಿ ಬರಿಸಿ ಮೈತೀವಿ ಸುಳ್ಳಕಮ
 ನಾಂತು ನಾಳೆಗೆ ತೀವಿ ಬಣ್ಣಿಸಲೆಂದು ಮಳೆಯರಾಜಂ ವಿರೂಪಾಕ್ಷವರ
 ಪುತ್ರಂ ಸ್ತೋತ್ರವೃತ್ತದಿಂ ಬಣ್ಣಿಸುತ್ತಿರೆಯಿರೆ

ದ್ವಿತೀಯ ಸ್ಥಳ ಸಮಾಪ್ತಂ.



ತೃತೀಯ ಸ್ಥಳ



ವೃತ್ತ॥ ದೇವ ಸಮಸ್ತ ವಸ್ತುಕದ ಭೂಷಣದೇವ ಕಿರೀಟಕೋಟಿಸಂ
ಸೇವಿತ ಪಾದದೇವ ಕುಲದೇಹ ವಿಮಂಡಿತಕಾಯದೇವವಿ ।
ದ್ರಾವಣ ದೇವ ಚಂದ್ರಧರ ದೇವಕೃಪಾಕರ ರಕ್ಷಿಸೆಂದು ತಾಂ
ದೇವರ ದೇವನಂ ಮುಳೆಯರಾಜ ನೃಪಂ ಸ್ತುತಿಗೈದನಳ್ಳರಿಂ॥

ರಗಳೆ.

ಇಂತು ಮುಳೆಯರಾಜ ದೇವನಭವನಂ ಜಿಗಿಲ್ಲು ನೋಡಿ
ಕಂತುಹರನ ಚಂದ್ರಧರನ ಮಹಿಮೆಯೊಳಗೆ ತಿಳಿದು ಕೂಡಿ
ತ್ರಿಣಯನಪ್ರಸಾದದರಿಕೆವಟ್ಟು ಭಕ್ತಿಯೊಳ್ಳನ್ನೆಂದು
ತಣಿದು ತಣಿಯಲಾರದಲ್ಲಿ ಮತ್ತೆ ಮತ್ತೆ ಪೊಗಳಲೆಂದು
ದೇವ ತರಣಕೋಟಿಗುನ್ನತ ಪ್ರಭಾವತೇಜ
ದೇವ ಹರಿವಿರಿಂಚಿಸುರಪಮುನಿಗಳರಿಯದಾದಿ ಬೀಜ
ದೇವ ದುರಿತಮಥನಕಾಲ ಮಥನಸುಷ್ಪ ಬಾಣಮಥನ
ದೇವ ನಾಗಮಥನ ಪುಂಡರೀಕ ಮಥನ ಪುಣ್ಯ ಕಥನ
ದೇವ ಸಲಿಲಶಯನ ನಯನಮಂಡಿತ ಪ್ರಸಿದ್ಧ ಚರಣ
ದೇವ ಕಮಲಪುತ್ರ ವಸ್ತುಕಪ್ರಯುಕ್ತಹಸ್ತಕಿರಣ
ದೇವದೇವ ನಿಕರದೂರ ಪರಮ ಭಕ್ತಜನ ಸಮೀಪ
ದೇವ ನಿರ್ಮಲ ಪ್ರದೀಪ ಸಕಳ ನಿಃಕಳಸ್ವರೂಪ
ದೇವ ಭರ್ಗ ಭೀಮ ಸರ್ವಭುವನ ಭವನ ತಿಮಿರಹರಣ
ದೇವ ಘನ ಪುರಾತ ಗೀತ ನೂತನ ಪ್ರಸಂಗಕರಣ
ಕರುಣಿಸೆನೆಗೆ ಪುಣ್ಯಯೂಥ ಇಳೆಯ ಜನದ ನಾಥ ನಾಥ
ಕರುಣಿಸೆನೆಗೆ ಭಾಷನಯನ ಶೈಲಜಾಮನೋವರೂಥ

ಎಂದು ಪೊಗಳ್ಳ ನುತಿಗಳೊಳಗೆ ಚಂದ್ರವೆೞಾಳಿಸಿಲ್ಕಿ ನಿಂದು
ಮುಂದೆ ಲಿಂಗದಿಂದೆ ನಿಜದಿರೂಪವೆತ್ತು ತೋರಿ ಬಂದು
ಜಡೆಯ ನಡುವೆ ಮೆರೆವ ನದಿಯ ತಡೆಯೊಳೊರ್ಮುರ್ತಿರ್ಪ ಶಶಿಯ
ಕಡು ಪೊಡರ್ಪಿನೊಳಗೆ ಸುಳಿದು ಘುಳುಘುಳಿಪ್ಪ ಭಾಳಶಿಖಿಯ
ಉರಗ ಕುಂಡಲಂಗಳೊಳಗೆ ಸೆಣಸಿ ಹೊಳೆವ ಗಳದ ವಿಷದ

ಸುರುಚಿರಸ್ರಕಾಶದಿಂದೆ ತೊಳೆಸ ಭುಜದ ಪಂಚಮುಖದ
ಕರಿಯನುಗಿದ ಹೊದಿಕೆಯೊಪ್ಪೆ ಪುಲಿಯ ಚರ್ಮದೊಡನೆ ಮೆರೆಯೆ
ಹರಿಯ ನಯನ ನವ ಮರೀಚಿಕದ ತಳಾಗ್ರದಿಂದೆ ಮೆರೆಯೆ
ದೇವ ಗಿರಿಜೆಯರಸನಲ್ಲಿ ತನ್ನ ನಿಜವನೊಲಿದು ತೋರೆ

ಭಾವಿಸುತ್ತಿ ಭಕ್ತನಲ್ಲಿಗೆಯ್ದಿ ನಡೆದು ಬಂದು ಮೀರೆ
ಬೇಡು ಮಳೆಯರಾಜ ಬೇಡಿಕೊಳ್ಳು ನನೆದುದೀವೆ
ನೆನುತೆ ನೋಡಿ ನೋಹದಿಂದೆ ಮಗನೆ ಬೇಡು ಬೇಡು ಈವೆನೆನುತೆ
ಮುಂದೆ ನಿಂದ ಚಂದ್ರಧರನನಂದು ಮಳೆಯರಾಜನರಮ
ಮುಂದುಗೆಟ್ಟು ನುಡಿ ಸಡಿಲ್ಪು ಸುಖದ ಮೂರ್ಛೆಯೊಳಗೆ ತಿಳಿದು
ಮೆಲ್ಲಮೆಲ್ಲನೆಚ್ಚುರೊಳಗೆ ಸಂದು ತಿಳಿದು ನೋಡಿ ಕಂಡು
ಅಲ್ಲಿ ಬೇಡಿಕೊಂಡನಮಮ ಮಳೆಯರಾಜನಿಂಬುಗೊಂಡು
ದೇವ ಮಾತೃಪಿತರ ಮನದ ಮಾಯೆಯಂ ಸಡಿಲ್ಪಿ ಕಳೆದು
ದೇವ ಎನಗೆ ಕರುಣಿಸುದು ಶತಾಯುವಂ ದಯಾಳು ತಿಳಿದು
ಎಂದೊಡಾಯುವಿತ್ತಿ ಮತ್ತೆ ಬೇಡು ಮತ್ತೆ ಬೇಡೆನುತ್ತಿ
ಇಂದುಶೇಖರಂ ಪ್ರವೋದದಿಂದೆ ಬೇಡಿಕೊಳ್ಳೆನುತ್ತಿ
ಇರೆ ಕುಮಾರನಲ್ಲಿ ಬೇಡುತಿರ್ದನಭವನಿಚ್ಛೆಯರಿದು
ಹರನ ಕರುಣವೆಯ್ದೆ ತನ್ನ ಮೇಲುವರಿವ ಭರವನಂದು
ದೇವ ಮಾತೃಪಿತರನಾಥ ಬಂಧು ವರ್ಗವೆಲ್ಲ ಸಹಿತ
ದೇವ ಬಾಲವೃದ್ಧರೆನ್ನದೆನ್ನ ದೇಶವೆಲ್ಲ ಸಹಿತ
ಈಶ ಕರುಣಿಸೆನ್ನ ರಥಸದಾತಿ ಸರ್ವ ರಾಜ್ಯ ಸಹಿತ
ದೇಶದೊಳಗೆ ಬಾಳುತಿರ್ಪ ಮೃಗಕುಲಂಗಳೆಲ್ಲ ಸಹಿತ
ಆನೆ ಮೊದಲಿರುಂಪೆ ಕಡೆ ಯೆನಿಪ್ಪ ಜೀವರಾಶಿ ಸಹಿತ
ದಾನನಿಧಿಯೆ ಕರುಣೆ ಕರುಣಿಸೆನ್ನ ಚನ್ನ ಭಕ್ತಿ ಸಹಿತ
ಮುಂದೆ ನೂರು ವತ್ಸರಂ ಬರ್ದುಂಕಿ ಪೂಜೆಗೈದ ಬಳಿಕ
ಇಂದುಮೌಳಿ ನಿಮ್ಮ ನಿಜದ ಭಕ್ತಿ ಕೊರ್ವಿ ಬೆಳೆದ ಬಳಿಕ
ಕೊಂಡು ಪೋಸುದಯ್ಯ ರಜತಗಿರಿಗೆ ವರವಿದೆಂದು ಬೇಡಿ
ದಂಡಧರ ತಮಾಕ ಕರುಣಿಸೆಂದು ನಿಷ್ಕೆಯಿಂದ ಬೇಡಿ
ಕೊಟ್ಟಿನಯ್ಯ ಕೊಟ್ಟಿನರಸ ಕೊಟ್ಟಿನೆನ್ನ ಭಕ್ತನಿಧಿಯೆ
ಕೊಟ್ಟಿನೆಲೆಲೆ ಮಳೆಯ ರಾಜ ಸುಖದೊಳಮೂಡೆನ್ನ ಸುಧೆಯೆ

ಎಂದು ವರವನಿತ್ತು ಶಂಭು ಮತ್ತೆ ಲಿಂಗದೊಳ್ಳುಗಳ್ಳೆ
ಇಂದುವದನೆ ಕೈಲಸುತೆಯೊಳೊಂದು ಗೂಡಿ ಸುಖಮಿರಲೈ

ಇತ್ತಲೆಳ್ಳು ಮಳೆಯರಾಜನುತ್ಸವಕ್ಕೆ ಹೆಚ್ಚುಗೊಟ್ಟು
ಚಿತ್ತದೊಳ್ಳುಮಸ್ತ ಸಂತಸಂಗಳಂ ತೆರಳ್ಳೆ ಇಟ್ಟು
ರಂಗಮಂಟಪಕ್ಕೆ ಬಂದು ಕುಣಿದು ತಣಿದು ತೇಗಿ ಕೂಗಿ
ಲಿಂಗವಿತ್ತ ವರಕೆ ಹರುಷವೇರಿ ಮೀರಿ ನಿತ್ಯನಾಗಿ
ದೇವರಾಜನಂಘ್ರಿಯೊಳೆಪ್ಪಿರಳ್ಳು ಹೊಮ್ಮಿ ಭರದೊಳಪ್ಪಿ
ದೇವ ಶಚಿಯನಪ್ಪಿ ಮತ್ತೆ ಮತ್ತೆ ತಾಯನಗಲದಪ್ಪಿ
ಭಕ್ತರಂ ಪ್ರಧಾನಿ ಮಂತ್ರಿ ಮುಖ್ಯರಂ ನಿರಂತರಪ್ಪಿ
ಭಕ್ತಿ ಮಿಕ್ಕು ಕಂಡರೆಲ್ಲರಂ ಸರಾಗದಿಂದಲಪ್ಪಿ
ಚಿಪ್ಪುಗಳೆದ ಮುತ್ತಿನಂತೆ ರಂಗವಿಟ್ಟು ರನ್ನದಂತೆ
ಒಪ್ಪುವಿಟ್ಟು ನಿಷ್ಠೆಯಂತೆ ಬಣ್ಣವಿಟ್ಟು ಭಕ್ತಿಯಂತೆ
ಎಸೆದ ಸುಣ್ಣದಂತೆ ಭೂಮಿ ತಳೆದ ಕಲ್ಪತರುವಿನಂತೆ
ಮಿಸುಸ ಸೂರ್ಯನಂತೆ ಹೊಗರ ನೆತ್ತಿದ ತ್ರಿಶೂಲದಂತೆ
ತೊಳಗಿ ಬೆಳಗಿ ದೇವರಾಜನೊಡನೆ ಮತ್ತ ಗಜವನೇರಿ
ತಳೆಯ ನೆಳಲ ತಣ್ಣಿನೊಳಗೆ ಮೆಲ್ಲನಡಿಯನಿಟ್ಟು ಮೀರಿ
ಎಡಬಲಂಗೊಳಗೆ ಸಚಿವರಾಜಮುತ್ತರಡಿಡಿದು ನಡೆಯೆ
ಒಡನೆ ಗಜತುರಂಗ ರಥ ಪದಾತಿ ವೃಂದವೆಯ್ದೆ ನಡೆಯೆ
ಮಳೆಯ ದೇಶದೊಳಗೆ ಸಂತಸಂಗಳಂದೆ ಗುಡಿಯನೆತ್ತಿ
ಮಳೆಯವತಿಯ ಸತಿಯರೆಲ್ಲ ನೆರೆದು ಮುಡಿಯ ಗುಡಿಯನೆತ್ತಿ
ಬಂದು ಮಳೆಯವತಿಯನತಿ ವಿಳಾಸದಿಂದ ನಲಿದು ಪೊಕ್ಕು
ನಿಂದು ಮೆರೆವ ನಿಜ ನಿವಾಸವಳಯದೊಳಗೆ ಭಕ್ತಿ ಮಿಕ್ಕು
ಆನೆಯಿಂದ ಮೆಲ್ಲನಿಳಿದು ಸಿಂಹಪೀಠಕಾಯನಾಗಿ
ಮಾನಿ ಮಳೆಯರಾಜನಲ್ಲಿ ಸಭೆಯ ಫಡುವೆ ಹರುಷನಾಗಿ

ಪೂಜಿಸಲ್ಪಟ್ಟು;
ಬಣ್ಣವಿಟ್ಟು;

ಪುರಜನಕ್ಕೆ ಪರಿಜನಕ್ಕೆ ಭಕ್ತಿಯುಕ್ತರಾಗವೇಳ್ಳು
ಪುರಪುರಕ್ಕೆ ದೇಶದೇಶದತ್ತಲರ್ಚಿಸಲ್ಪೆ ಪೇಳ್ಳು
ಶಿವನ ಕೂಜೆಗೆಯ್ಪದೆಂದು ತನ್ನ ದೇಶದೊಳಗೆ ಬೀರಿ
ಭವನನರ್ಚಿಸಲ್ಪೆ ತನ್ನ ಸಕಳ ದೇಶದೊಳಗೆ ಸಾರಿ

ನಿತ್ಯ ಪೂಜೆಗೆಂದು ಮಳೆಯರಾಜದೇವನುಬಿ ಕೊರ್ಬಿ
 ಸತ್ಯಶರಣನೈದಿ ಶಿವನ ನಿಲಯದೊಳಗೆ ತೀವಿ ಪರ್ಬಿ
 ಪಲ್ಲವಿಪ್ಪ ಪುಳಕದೊಳಗೆ ಬೆಮರ ಬಿಂದು ಬೀಡಬಿಟ್ಟು
 ಲಲ್ಲೆಯೊಳಗೆ ಗದ್ದದಂಗಳಡಸಿ ಮುಂದಣಡಿಯನಿಟ್ಟು
 ಸುಖಜಲಂ ವಿಲೋಚನಂಗಳರ್ತಡಿಗಳನೊತ್ತಿ ಪರಿಯೆ
 ಮುಖದ ಮುಸಿಸು ನೇಹ ಜಗಳದೊಳಗೆ ಶಿವನನಪ್ಪಿ ನೆರೆಯೆ
 ಮಜ್ಜನಕ್ಕೆ ಮೆಲ್ಲಮೆಲ್ಲನೆರೆದು ಮತ್ತೆ ಪುಳುಕಿಸುತ್ತೆ
 ಪಜ್ಜಳಿಪ್ಪ ಶಿವನನೊಲಿದು ಮುಟ್ಟಿ ಮುಟ್ಟಿ ಕಂಪಿಸುತ್ತೆ
 ಇಂದುಮೌಳಿಗಿತ್ತು ನೋಡಿ ಮತ್ತೆ ಮತ್ತೆ ಲಾಲಿಸುತ್ತೆ
 ಚಂದನಕ್ಕೆ ಮೃಗಮದಕ್ಕೆ ಹದನನಿತ್ತು ಬಣ್ಣಿಸುತ್ತೆ
 ಸೊಂಪು ಮಿಗುವ ಸಂಪಗೆಗಳ ಕಂಪಿನೆಸಳನೆತ್ತಿಕೊಂಡು
 ಇಂಪನುಗುಳ್ಳ ಜಡೆಯ ಮುಡಿಗೆ ತುರುಬಿ ಸುಖವನೊಪ್ಪುಗೊಂಡು
 ನವ್ಯ ಕುಸುಮ ಸಂಕುಳಂಗಳಿಂದೆ ಒರ್ಮೆ ಪೂಜೆಗೆಯ್ದು
 ದಿವ್ಯ ವಸ್ತ್ರದಿಂದೆ ಒರ್ಮೆ ಪೂಜೆಗೆಯ್ದು ಪೂಜೆಗೆಯ್ದು
 ವಿಮಳ ಧೂಪವಿಕ್ಕೆ ಬೆಳಗನೆತ್ತಿ ಎತ್ತಿ ನೋಡಿ ನಲಿದು
 ಆವೃತರಸವನೊಡಿಯೊಡಿ ವೀಳೆಯಂಗಳತ್ತು ಮಣಿದು
 ಶೃಂಗರಕ್ಕೆ ತನುವನಿತ್ತು ಮನವನಿತ್ತು ತನ್ನನಿತ್ತು
 ಹಿಂಗದಪ್ಪಿ ಹಗ್ಗಿ ಹೆಚ್ಚಿ ಲಿಂಗದತ್ತ ಚಿತ್ತವಿತ್ತು
 ಪೂಜೆ ಎಲ್ಲವಂ ಸಡಿಲ್ವ ಮತ್ತೆ ಪೂಜೆಗೆಯ್ದು ನೋಡಿ
 ಪೂಜೆಗೆಟ್ಟು ಸೀಮೆಗೆಟ್ಟು ಮಿಕ್ಕು ನುಡಿದು ಮೀರಿ ನೋಡಿ
 ಎನಿತ್ತು ಪೂಜೆ ಮಾಡಿ ಮಾಡಿ ಮೆಚ್ಚದಚ್ಚುಗಂಗಳೊಳುತ್ತೆ
 ನೆನೆದ ಪೂಜೆಯಳವಡಲ್ವ ಮೆಚ್ಚಿ ಹೆಚ್ಚಿ ರಾಗಿಸುತ್ತೆ
 ಅರಿದು ಮುಟ್ಟಿ ಮರೆದು ಮುಟ್ಟಿ ಮತ್ತೆ ಮುಟ್ಟಿ ಮುಟ್ಟಿ ಬಿಡದೆ
 ತೊರೆಯಲಾರದೊರಹುಗೆಟ್ಟು ಚಿತ್ತವಿಟ್ಟು ತೆರಹುಗುಡದೆ
 ಲಲ್ಲೆಗರೆದು ನಿಲ್ಲದಗಲದಪ್ಪಿಕೊಂಡು ಲಜ್ಜೆಗೆಟ್ಟು
 ಗೆಲ್ಲವಳಿದು ಸಂಯ್ದು ಸೋತು ಮಾತು ಬೀತು ಧಾತುಗೆಟ್ಟು
 ಚಿಂತೆಯೊಳಗೆ ಶಿವನನಿರಿಸಿ ನಯನಯುಗವನರೆ ಮುಗುಳ್ಳಿ
 ಅಂತರಂಗದೊಳಗೆ ಕಂತುಹರನ ಪೂಜೆಯಂ ತೆರಳ್ವಿ
 ಭಾವಪೂಜೆ ಬಲಿದು ದೇಹದೊಳಗೆ ಹೊರಗೆ ನೆಮ್ಮಿ ಹೊಮ್ಮಿ

ಭಾವವಿಡಿದು ತೀವಿ ದೇವನಂತಿರಿಸ್ತನೊಮ್ಮೆಯೊಮ್ಮೆ
ಅರ್ಚಿಸುತ್ತೆ ತಿರುಗಿ ನೋಡಿ ಲಿಂಗದೊಳಗೆ ಮುಟ್ಟುವಂತೆ
ಬೆಚ್ಚು ಬೆರಸಿ ಪತ್ತಿ ಕೀಲಿಸುತ್ತೆ ಭೇದವಿಲ್ಲದಂತೆ
ಪಗಲನರಿಯದಿರುಳನರಿಯದಕ್ಕುಂದಲರ್ಚಿಸುತ್ತೆ
ಬಗೆಗೆ ಬಂದ ಪೂಜೆ ಕೈಗಳೊಳಗೆ ಹೆಚ್ಚಲರ್ಚಿಸುತ್ತೆ
ಪೂಜಿಸುತ್ತೆ ಮುಳುಕಿಸುತ್ತೆ ಪೊರಮಡಲೈ ನೆನೆದು ನೋಡಿ
ಸೋಜಿಗಕ್ಕೆ ಸೊಗಸು ತೀವಿಯಗಲಲಾರದಲ್ಲಿ ಕೂಡಿ
ದೇವ ದೇಶದೊಳಗಣರ್ಚನೆಗಳನರಿದು ಬರ್ಪನಯ್ಯ
ದೇವಲೋಕವಾದ ಸರಿಯನೊಪ್ಪಿ ನೋಡಿ ಬರ್ಪನಯ್ಯ

ಎಂಬ ಬಿನ್ನಸಕ್ಕೆ ಶಂಭು ಕರುಣಿಸಲೈ ನಡೆದು ಬಂದು
ನಂಬಿ ಭಕ್ತಿ ಇಂಬುಗೊಂಡು ಬೆಂಬಲಕ್ಕೆ ನೆಲಸಿ ನಿಂದು
ನಿಂದ ತುರಗ ಭಾಳದೊಳಗೆ ಭಸಿತವಿಟ್ಟು ಭೋಂಕನೆರಿ
ಬಂದ ನಮಮ ಮಳೆಯರಾಜದೇವನಕ್ಕುಂದೆ ವ್ರೂರಿ
ಬರಬರಲೈ ಕಂಡುದೆಲ್ಲ ನಿಂದುದೆಲ್ಲ ಶಿವನ ಪೂಜೆ
ನೆರೆವುದೆಲ್ಲ ನುಡುವುದೆಲ್ಲ ನಡೆವುದೆಲ್ಲ ಶಿವನ ಪೂಜೆ
ಮನೆಗಳೊಳಗೆ ಶಿವನ ಪೂಜೆ ಕೇರಿಯೊಳಗೆ ಶಿವನ ಪೂಜೆ
ಘನ ಪುರಂಗೊಳಗೆ ಕೂಡಿ ನೋಡಿ ಚಂದ್ರಚೂಡ ಪೂಜೆ
ಪಟ್ಟಣಂಗಳೊಳಗೆ ನೋಡಿ ದಿಟ್ಟಿ ಮೂರರವನ ಪೂಜೆ
ಬಟ್ಟಿಯೂರೊಳೆಲ್ಲ ಶಿವನ ನಿಷ್ಠೆ ಬಲಿದ ಭಾವ ಪೂಜೆ
ನಗರಿ ನಗರಿಯಲ್ಲಿ ನಾಗಕುಂಡಲಪ್ರಸಿದ್ಧಪೂಜೆ
ಸೊಗಯಿಪಗ್ರಹಾರದಲ್ಲಿ ಕುಸುಮಶರ ವಿರುದ್ಧ ಪೂಜೆ
ನಾಡು ನಾಡೊಳೆಲ್ಲ ಚಂದ್ರಚೂಡ ಶಂಭುಲಿಂಗಪೂಜೆ
ಬೀಡುಬೀಡೊಳೆಲ್ಲ ಕೂಡಿ ಶಿವನ ಪೂಜೆ ಭವನ ಪೂಜೆ
ದೇಶದೇಶದಲ್ಲಿ ಪಂಚಮುಖನ ಪೂಜೆ ಸುಖದ ಪೂಜೆ
ಭಾಸುರ ಸ್ಥಳಂಗಳಲ್ಲಿ ಭೀಮಪೂಜೆ ಸೋಮಪೂಜೆ
ತರುಗಳಲ್ಲಿ ಶಂಕರಪ್ರಭಾವಪೂಜೆ ದೇವಪೂಜೆ
ಗಿರಿವನಂಗಳಲ್ಲಿ ಕೂಡಿ ಹರುಷಪೂಜೆ ಗಿರಿಶಪೂಜೆ
ನದಿಗಳೊಳ್ತಟಾಕದೊಳ್ಕೊಳಂಗಳೊಳಗೆ ಲಿಂಗಪೂಜೆ
ಪುದಿದಲೋಕೆ ಮಾವುಮಲ್ಲಿಗರಳನೊಳಗೆ ಲಿಂಗಪೂಜೆ

ಆನೆಗೆಲ್ಲ ಜ್ಞಾನಪೂಜೆ ಕುದುರೆಗೆಲ್ಲ ಧ್ಯಾನಪೂಜೆ
 ಸೇನೆಗೆಲ್ಲ ಶಿವನ ಪೂಜೆ ಕಾಣ್ಬದೆಲ್ಲ ಹರನ ಪೂಜೆ
 ಕೇಳುವುದೆಲ್ಲ ಶಿವನ ಪೂಜೆ ಮಾಳ್ವದೆಲ್ಲ ಶಿವನ ಪೂಜೆ
 ಬಾಳ್ವದೆಲ್ಲ ಶಿವನ ಪೂಜೆ ಬಯಸಿತೆಲ್ಲ ಶಿವನ ಪೂಜೆ
 ಸಕಲ ಜೀವರಾಶಿಗಳೆಲ್ಲಗಣ್ಯ ಪೂಜೆ ಪುಣ್ಯ ಪೂಜೆ
 ಸಕಲ ದೇಶದಲ್ಲಿ ಸೊಗಯಿವಗ್ರಪೂಜೆ ಯುಗ್ರಪೂಜೆ
 ಜಾವವಿಲ್ಲ ಘಳಿಗೆ ಇಲ್ಲ ದಿವಸವಿಲ್ಲ ನಿತ್ಯಪೂಜೆ
 ಅವ ನೇಮವಿಲ್ಲ ಸಂಶಯಂಗಳಿಲ್ಲ ನಿಜದಪೂಜೆ
 ತರ್ಕವಿಲ್ಲ ಬಿರಿಕೆಯಿಲ್ಲ ಬಚ್ಚ ಬರಿಯ ಶಿವನ ಪೂಜೆ
 ಕರ್ಕಶಂಗಳಿಲ್ಲ ಬಾಧೆಯಿಲ್ಲದಭವನಚ್ಚ ಪೂಜೆ
 ದೇಶದೊಳಗೆ ಗಂಟೆಗಳ ರವಂಗಳಲ್ಲದಿಲ್ಲ ಮತ್ತೆ
 ದೇಶದೊಳಗೆ ಧೂಪ ಪರಿಮಳಂಗಳಿಲ್ಲದಿಲ್ಲ ಮತ್ತೆ
 ಮರ್ತ್ಯಲೋಕದೊಳಗೆ ರುದ್ರಲೋಕವಿರ್ಪ ತೆರದೊಳಿದುರ್ಪ
 ಮರ್ತ್ಯದೊಳಗೆ ದೇವಗಣ ಸಮೂಹವಿರ್ಪ ತೆರದೊಳಿದುರ್ಪ

ಇಂತು ತನ್ನ ನವಮೂಲಕ್ಕೆ ದೇಶದೊಳಗೆ ಪೂಜೆ ಮಸಗೆ
 ಕಂತುಹರನ ಶಿವನ ಭವನ ಮಹಿಮೆ ದೇಶದೊಳಗೆ ಮಸಗೆ
 ಅಲ್ಲಿಯಲ್ಲಿ ಹೊಕ್ಕು ಹೊಕ್ಕು ನೋಡಿ ನೋಡಿ ನಲಿದು ನಲಿದು
 ನಿಲ್ಲದುರ್ಕಿಯಾಡಿಸಾಡಿ ಮಿಕ್ಕು ಮೀರಿ ಕುಣಿದು ತಣಿದು
 ಮೆಚ್ಚಿನಿತ್ತು ಭಕ್ತಜನಕೆಯಗಲದಪ್ಪಿಯಪ್ಪಿಕೊಂಡು
 ನಚ್ಚಿ ನಲಿದು ಮಚ್ಚಿ ಮಣಿದು ಹೆಚ್ಚಿ ಹಿಗ್ಗಿ ಸುಗ್ಗಿಕೊಂಡು

ಮೂಲಯವತಿಗೆ ಮರಳಿ ಬಂದುಶಿವನ ನಿಲಯದೊಳಗೆ ಪೊಕ್ಕು
 ಕಾಲವೆ ಭಲವೆ ಬಲವೆಯೊಲವೆ ನಿಲವೆ ಎಂದು ಸಲಿಗೆ ಮಿಕ್ಕು
 ಮಳೆಯ ರಾಜನಲ್ಲಿ ಸುಷ್ವರಾಶಿ ತಣಿಯೆ ಪೂಜೆ ಮಾಡಿ
 ತಿಳಿದ ಸಲಿಲವೆಯೆ ತಣಿದು ತಣಿದು ಪೂಜೆ ಮಾಡಿ ನೋಡಿ
 ದೆಸೆಗಳೆಲ್ಲ ತಣಿಯೆ ಲೋಕವೆಲ್ಲ ತಣಿಯೆ ಪೂಜೆ ಮಾಡಿ
 ಎಸೆಯಲಪ್ಪಲೋಕಪಾಲರೆಲ್ಲ ತಣಿಯೆ ಪೂಜೆ ಮಾಡಿ
 ರಸೆ ಜಲಾಗ್ನಿ ವಾಯು ಗಗನವೆಯೆ ತಣಿಯೆ ಪೂಜೆ ಮಾಡಿ
 ಶಶಿಸಹಸ್ರ ಕಿರಣನಾತ್ಮನೊಲ್ಲ ತಣಿಯೆ ಪೂಜೆ ಮಾಡಿ

ನೂರು ಬರಿಸವೆಂಬುದೆಲ್ಲ ನಿಮಿಷವಾಗಿ ಪೂಜೆಗೆಯ್ದು
ತೋರಲಿಲ್ಲ ಬೀರಲಿಲ್ಲದಚ್ಚ ಸುಖದ ಪೂಜೆಗೆಯ್ದು
ಅಂತರಂಗವಂ ಶಿವಂಗೆ ಮಾರುಗೊಟ್ಟು ಪೂಜೆಗೆಯ್ದು
ಸಂತತಂ ಹರಂಗೆ ತನ್ನನೊಪ್ಪುಗೊಟ್ಟು ಪೂಜೆಗೆಯ್ದು
ಇಂತು ನೂರು ವತ್ಸರಂ ವಿಳಾಸದಿಂದ ಪೂಜೆಗೆಯ್ದು
ಕಂತುಮರ್ದನಂಗೆ ಚಿತ್ತದಲ್ಲಿ ತಣಿಯೆ ಪೂಜೆಗೆಯ್ದು

ದೇವ ಮರ್ತ್ಯದೊಳಗೆ ಸುಖದೊಳಿರ್ಪುದಿನ್ನು ಸಾಲ್ಪುದಯ್ಯಾ
ದೇವ ರಜತಗಿರಿಗೆ ಹರುಷದಿಂದೆ ಕೊಂಡು ಪೋಪುದಯ್ಯಾ
ಎಂದ ಬಿನ್ನಸಕ್ಕೆ ಶಂಭುಲಿಂಗದಿಂದಲೊಗೆದು ಬಂದು
ಸಂದ ಪಂಚವದನ ದಶಭುಜಂ ತ್ರಿಣೇತ್ರದಿಂದೆ ಬಂದು
ತನ್ನ ದೇವಗಣ ಸಮೂಹಮಂ ವಿಳಾಸದಿಂದ ನೆನೆಯೆ
ತನ್ನ ಬಂಧುಬಳಗವಸ್ತು ಸಕಳ ಗಣವನೊಲಿದು ನೆನೆಯೆ
ನೆನೆಯದಕ್ಕೆ ಮುನ್ನವೆಯ್ವಿ ಬಂದುದಲ್ಲಿ ದೇವಕೋಟಿ
ಘನ ಪೊಡರ್ಪನಪ್ಪುಗೈದು ಹಾದಿಗೊಂಡು ಮಕುಟಕೋಟಿ
ಬೇರೆ ಬೇರೆ ನೊಸಲಕಣ್ಣ ನಂದಿವಾಹರಲ್ಲಿ ಕೋಟಿ
ಬೇರೆ ಬೇರೆ ಡಮರುಗ ತ್ರಿಶೂಲ ಹಸ್ತರಲ್ಲಿ ಕೋಟಿ
ದೇಸೆಯನೊತ್ತಿ ರೇಸೆಯನೆತ್ತಿ ಜಗವನುಡುಗಿ ಮುಗಿಲು ಕೊಳ್ಳ
ಎಸೆವ ದಿಗ್ಗಜಂಗಳಲ್ಲಿ ಮಿಸುಪ ಕೋಡನುಡಿಗಿಕೊಳ್ಳ
ಉಡುಗಣಂಗಳಂ ಸಮಂತುದುರ್ಚಿ ನೆಲದೊಳಾಯ್ದುಕೊಳ್ಳ
ನಡೆವ ಚಂದ್ರ ರವಿಗಳಂ ತೆರಳ್ವ ಬೊಟ್ಟುನಿಟ್ಟುಕೊಳ್ಳ
ಗಣಸಮೂಹಮಂ ಪುರಾರಿ ಕಂಡು ಹರುಷ ಚಿತ್ತನಾಗಿ
ತ್ರಿಣಯನುಂ ಪ್ರವೋದ ಉಕ್ಕಿ ಭಕ್ತಿಯೊಪ್ಪಸನ್ನನಾಗಿ
ಮಳೆಯರಾಜದೇವನಂ ಪ್ರಸಿದ್ಧ ಗಣ ಕಾಲಕ್ಕೆ ತೋರಿ
ಇಳಿಗೆ ಪೊಸತೆನಲ್ವ ದೇಶಸಹಿತಲೊಯ್ವನೆಂದು ಸಾರಿ
ನೆಗೆಯವೇಳೆನಲ್ವ ನೆಗೆದವಲ್ಲಿ ನವಮಲಕ್ಕುದೇಶ

ಒಗೆದವಲ್ಲಿ ಪುಷ್ಪವೃಷ್ಟಿ ದುಂದುಭಿ ಪ್ರಣಾದ ಘೋಷ
ಎಸೆಯೆ ಮೃದು ಮೃದಂಗ ಪಟಹ ದಿವ್ಯ ಶಂಖನಾದವಲ್ಲಿ
ಎಸೆವ ಬಿರುದನೆತ್ತಿ ಕರೆವ ಕಹಳೆಗಳ ಸುನಾದವಲ್ಲಿ

ಗಿರಿಗಳೆದ್ದು ದೇವಲೋಕದತ್ತ ಬಾಳಿ ಇಡುವ ತೆರದಿ
 ಧರಣಿ ದೇವಲೋಕಮಂ ಪರೀಕ್ಷಿಸಲ್ಕೆ ನೆಗೆಸ ತೆರದಿ
 ನೆಗೆದವಲ್ಲಿ ಪಟ್ಟಣಂ ಪುರಂ ತಟಾಕ ನದಿಗಳೆಯ್ವಿ
 ನೆಗೆದವಲ್ಲಿರುಂಪೆಯಾನೆಯಾದಿ ಜೀವರಾಶಿಯೆಯ್ವಿ
 ನೆಗೆದುದೊಂದುಗೂಡಿ ಮೆರೆವ ಮಳೆಯದೇಶವಳಯವೆಯ್ವಿ
 ನೆಗೆದುದಲ್ಲಿ ಗಗನವಿಂಬುಗೆಟ್ಟು ಕೂಡಿ ತೀವಲೆಯ್ವಿ
ಗುಳಿದುದಿತ್ತ ಗಣಸಮೂಹವೆಯ್ವಿ ಕೊಳನನೆತ್ತಿದಂತೆ
ಗುಳಿದುದಲ್ಲಿ ಮಳೆಯದೇಶವಳಯವಿಳಿಯ ಹೊಕ್ಕಳಂತೆ
 ಮೇಲೆ ಮೇರಿ ಮೇಗೆ ಯಡದೂ ನೆಗೆದವೇರಿ ನೆಗೆದವತ್ತ
 ಮೇಲೆ ಮೇಲೆ ಕಾಣಬಾರದಂತೆ ನೆಗೆದವತ್ತಲತ್ತ
 ಅಮರರೆಲ್ಲ ಕಂಡು ಕೌತುಕಂ ಮುಸುಂಕಿ ಕವಿದು ನೋಡಿ
 ಅಮರಪತಿಗೆ ಕೌತುಕಕ್ಕೆ ಕೌತುಕಂಗಳಡಸಿ ಮೂಡಿ
 ದೇವಲೋಕವೆಯ್ವಿ ಧೂಪ ಧೂನ್ಯದಿಂದೆ ಮುಸುಕಿ ಪೋಗೆ
 ದೇವಲೋಕ ಮತ್ಸ್ಯಲೋಕ ವರಿಯಬಾರದಂದನಾಗಿ
 ನೆಗೆದು ರಜತಗಿರಿಯ ನಂದಿನಾಥನಿರ್ಪ ಬಾಗಿಲಲ್ಲಿ
 ಬಗೆಗೆ ಚಿತ್ರವಾಗಿ ನವಮಲಕ್ಕುದೇಶ ಒಪ್ಪಲಲ್ಲಿ
 ಅಗಜೆಯರಸನೆಯ್ವಿ ತನ್ನ ನಿಜ ನಿವಾಸನಾಗುತ್ತಲ್ಲಿ
 ರಜತ ಗಿರಿಯ ಸಿಂಹ ವಿಷ್ಣುರ ಪ್ರತಿಷ್ಠನಾಗುತ್ತಲ್ಲಿ
 ಅರರೆ ನಂದಿನಾಥ ನೋಡು ತಂದೆ ಮಕ್ಕಳಿಬ್ಬರಿರವ
 ಅರರೆ ದೇಶವೆರಸಿಯೆಯ್ವಿ ಭಕ್ತಿಯುಕ್ತರಾದರಿರವ
 ಎನ್ನ ಭಕ್ತಿನಿಧಿಯೆ ಮಳೆಯರಾಜ ಬಾರ ಬಾರೆನುತ್ತಿ
 ತನ್ನ ಕೆಯ್ಯೊಳೆತ್ತಿ ತೆಗೆವುತಪ್ಪಿ ಸಭೆಗೆ ರಂಜಿಸುತ್ತಿ
 ತಂದೆಗಂ ಮಗಂಗೆ ಗಣಪದಂಗಳಿತ್ತು ನೋಡಿ ನಲಿದು
 ಬಂದ ಮಳೆಯದೇಶಮಂ ಸುವರ್ಣಗಿರಿಯೊಳಿರಿಸಿ ಮೆರೆದು
 ಭಕ್ತಜನಮನೋರಥಪ್ರದುನ್ನತ ಪ್ರಿಯಂ ಕಪಾಲಿ
 ಭಕ್ತನಿಕರ ವಾರ್ಧಿ ವರ್ಧನೇಂದು ಸನ್ನಿಭಂ ತ್ರಿಶೂಲಿ
 ಕಾಮಮೈರಿ ಮಣ್ಯಕಾರಿ ಯರ್ಧನಾರಿ ಚಂದ್ರಧಾರಿ
 ಭೀಮನಮಳಭಾಮನತುಳಸೀಮನಭವನಂತಕಾರಿ
 ದೇವನೊಲಿದಡಿವನೆನಿಪನಾವನರಿಯೆ ಕಾವನಮಮ
 ಅವಗಂ ಪುರಾರಿಯಲ್ಲದಾವನುಂಟು ನೋಡಲಮಮ

ಶೂಲಿಯಸ್ತಿ ಮಾಲಿಯಜ ಕಪಾಲಿ ಚಂದ್ರಮೌಳಯರರೆ
ಕಾಳಿಯಂಕಪಾಲನುಗ್ರ ಭಾಳನಚಲ ಶೀಲನರರೆ
ನಾದ ನಿಳಯನುರಗವಳಯನಿಂದು ಕಳೆಯ ನೆಸೆದನಲ್ಲಿ
ವೇದವರಿಯದಾದಿಯಂತ್ಯ ಭೇದರಹಿತ ನೆಸೆದನಲ್ಲಿ
ಇಂದ್ರಮಕುಟಮಣಿವಿರಾಜಮಾನ ಚರಣನೊಪ್ಪತಿದರ್
ಚಂದ್ರಮೌಳಿ ಶೂಲಿ ಹಂಪೆಯರಸ ವಿರುಸ ನೊಪ್ಪತಿದರ್

ಕಂದ|| ಒಂದೂರೋ ಎರಡೂರೋ
ಸಂದಿಸಿ ನವಲಕ್ಷ ದೇಶಮಂ ಕೈಲಾಸ ।
ಕೃಂದೊಯ್ದ ಮಲೆಯರಾಜನ
ಕಂದನೆಯಾಂ ಕರುಣಿಸೆನೆಗೆ ಹಂಪೆಯರಾಯಾ

ಮುಳಿಯರಾಜ ಮಹಾತ್ಮೆ ಸಂಪೂರ್ಣ.

ಓಹಿಲಯ್ಯ ಮಹಾತ್ಮೆ

ಕಂದ|| ಎಲೆಲಿ ಪರಶಿವನು ಮೆರೆದಂ
ನಲಿನಲಿದು ಧರಾತಳಾಗ್ರದೊಳ್ಳನತೇಜೋ
ಜ್ವಲದಿಂ ಕರುಣಾಕರನೋ
ಹಿಲದೇವನನೆಮ್ಮ ಹಂಪೆಯ ವಿರೂಪಾಕ್ಷಂ||

ರಗಳೆ.

ಶ್ರೀಗೆ ನೆಲೆಯೆನಿಸುವುತ್ತುರ ದಿಶಾಭಾಗದೊಳು
ಭೂಗೆ ಮಂಗಳವೆನಿಸ ಪುರವಿಪುಲದೊಪ್ಪದೊಳು
ಧರಣಿಗೆ ವಿಳಾಸವೆಂದಿನಿಸ ಸೆರ್ವೆಯ ಪುರಂ
ನರಲೋಕದೊಳಗದರ ಮಹಿಮೆಯತಿ ವಿಸ್ತರಂ
ಆ ಪಟ್ಟಣಕ್ಕಧಿಕನೆನಿಸಿಕೊಂಡೊಪ್ಪುವಂ
ಭೂಪರೋಳ್ವಿಃಕುಂಭರಾಜನೆನಲೊಪ್ಪುವಂ
ಕರಿ ತುರಗರಥಪದಾತಿ ಪ್ರಬಲ ಸಂಪದಂ
ನರಪ ಕುಲಮಣಿಮಕುಟ ನಿಕರ ಸೇವಿತಪದಂ
ಪಲಕೆಲವು ವತ್ಸರಂ ರಾಜ್ಯಸುಖದಿಂದಿದುರ್
ನೆಲದೊಳಗೆ ಮಾರ್ಮಲೆವರಿಲ್ಲದರಸಾಗಿದುರ್
ಮಕ್ಕಳಿಲ್ಲದೆ ಮನದೊಳುಮ್ಮಳಂ ಪಿರಿದಾಗಿ
ತಕ್ಕರಂ ಪಿರಿಯರಂ ಕೂಡಿಕೊಂಡೊಂದಾಗಿ
ದೇವತೋಪಾಸ್ತಿಯಂ ಮಾಡಲ್ಮನಂದಂದು
ದೇವಾಲಯಕ್ಕೆ ಶುಚಿಭೂತನಾಗುತೆ ಬಂದು
ಶಿವಲಿಂಗಮಂ ಸಕಲ ಮುಖದೊಳರ್ಚಿಸುತಮಿರೆ
ಸವೆಯದಭಿಷೇಕಂಗಳಿಂದಲರ್ಚಿಸುತಮಿರೆ

ಕರುಣದಿಂದೀಶ್ವರಂ ಪ್ರತ್ಯಕ್ಷನಾಗುತುಂ
ಹರುಷಂ ಮನಂ ಮಿಕ್ಕು ಸಂತುಷ್ಟನಾಗುತುಂ
ಜ್ಞಾನತನುಮಯನಪ್ಪ ನಿರುಪಮಾನಂದನಂ

ಸ್ವಾನುಭವ ಒಡಲಾದ ಪರಮಸುಖವೃಂದನಂ
ಮಾಯಾ ವಿಕಾರಮಂ ಸಾರದ ಸಮಾರ್ಥನಂ
ಕಾಯಗುಣವಳಿದು ಸುಖ ಉಳಿದ ಪರಮಾರ್ಥನಂ
ತಾಪತ್ರಯಂಗಳಿಲ್ಲದ ಸಚ್ಚರಿತ್ರನಂ
ಭೂಪತಿಗೆ ಕೊಟ್ಟನಚ್ಚರಿ ಮಿಗಲ್ಪುತ್ತನಂ
ಕೊಟ್ಟು ಶಿವಲಿಂಗದೊಳ್ಳಗೆ ಸದಾಶಿವನಂದು

ಮುಟ್ಟಿದೊಲವಿಂದರಸನರಮನೆಗೆ ನಡಿತಂದು
ಕೃತಕೃತ್ಯ ಮನನಾಗಿ ಪರಿಣಾಮವೆಡೆಗೊಂಡು
ಅತಿಶಯ ಸುಖಂಗಳಂ ಚಿತ್ತದೊಳ್ಳೆಗೆಗೊಂಡು
ಸುಲಲಿತ ರಸಾನಂದ ಗೇಯಮಂ ಕೇಳುತಂ
ಕೆಲವುಂ ದಿನಂಗಳಂ ಸುಖದಿಂದೆ ಕಳೆಯುತುಂ
ಇರೆ ಪಟ್ಟದರಸಿ ಗರ್ಭಿಣಿಯಾದಳೊಪ್ಪದಿಂ
ಬರೆವರಲ್ನವಮಾಸವಾಗಲಾನಂದದಿಂ
ಸುಮುಹೂರ್ತದೊಳ್ಳಡೆದಳಾನಂದ ಕಂದನಂ
ಅಮೃತರಸಚ್ಚರಿತ ವಿಮಳ ಗುಣವೃಂದನಂ
ಪಡೆಯೆ ನೀಕುಂಭರಾಜಂ ಮನದೆ ಗುಡಿಗಟ್ಟಿ
ಕಡು ಸಂತಸಂಬಟ್ಟು ಸುಖರಸಂ ಮಡುಗಟ್ಟಿ
ಪ್ರೇಮದಿಂ ಜಾತಕರ್ಮಂ ಮಾಡಿ ಮುದ್ದಿಟ್ಟು
ನಾಮವಾತಂಗೋಹಿಲಯ್ಯನೆಂಬುದನ್ನಿಟ್ಟು

ಇರೆ ಬೆಳೆಯತಿದರ್ಫಂ ವಿರಕ್ತಿ ಬೆಳೆವಂದದಿಂ
ಹರಭಕ್ತಿಯವಯವಂಬೆತ್ತು ಬೆಳೆವಂದದಿಂ
ಬಳೆದನೊಂದುವನರಿಯದೀ ಮಾಯೆಯಂದಮಂ
ಘುಳುಘುಳಿಸ ಸಂಸಾರದಲಿವೊಂದು ಚಂದಮಂ
ನುಡಿವುದೊಂದರಿಯನುಣ್ಣದವೆಂದು ತಾನರಿಯ
ಎಡಬಲಂ ಹಿಂದುಮುಂದಾವುದೇನೆಂದರಿಯ
ಇಂತಿವರ್ತಾಯ್ತುಂದೆ ಬಂಧುಕುಲವೆಂದರಿಯ
ಇಂತಿದರ್ಫ ಸುಖಮುಖವೆಂದು ಮೊದಲಿಂಗರಿಯ
ಈಶ್ವರಂ ಕರುಣಿಸಿದ ವೈರಾಗ್ಯವೆಡೆಗೊಂಡು

ಶಾಶ್ವತಂ ಶಂಕರನ ಭಾವಮಂ ಕೆಳೆಗೊಂಡು
ಮುನ್ನೆಂದುವರಿಯದೀ ಸಂಸಾರಮಂ ಕಂಡು
ತನ್ನ ಮನದೊಳ್ಳೇರದಿರುತಿರೆ ಭಯಂಗೊಂಡು
ವೃಗ ಶಿಶುವನೂರೊಳಗೆ ಬಿಟ್ಟಂತೆ ಬಿಚ್ಚುತುಂ
ಪಗಲಿರುಳ್ಳೇಗುದಿಯನೆಂದರಿಯದೊಪ್ಪುತುಂ
ದೇವ ಬಿಜಯಂಗೈಯ್ದನೆ ಸುಮ್ಮನಿರುತಿರ್ಪ
ನಾವುದಂ ಸಂಜ್ಞೆಯರಿಯದೆ ಮೌನದಿಂದಿರ್ಪ
ಅರಿಯದಂತರಿಯದಂತಿರ್ಪನೊಮ್ಮೆಯುಂ
ಮರೆದಂತೆ ತೋರದಂತಿರುತಿರ್ಪನೊಮ್ಮೆಯುಂ
ತಾನಾಗಿ ಹಸಿದನೆಂಬಾ ಮಾತು ತನಗಿಲ್ಲ
ತಾನಾಗಿ ಬೇಕು ಬೇಡೆಂಬುದಂ ಮುನ್ನಿಲ್ಲ
ಜನನಿಯೂಡಿದೊಡುಂಡು ದಾದಿಯೂಡಿದೊಡುಂಡು
ಮನದೊಳಗೆ ಪುಸಿಯ ಸಸರಕ್ಕೆ ಬೆಚ್ಚುಳಿಗೊಂಡು
ಇಂತಿರಲ್ಪರಿಜನಂ ಮುಗುದನೆಂದೇ ಬಗೆದು
ಸಂತತಂ ಕೊಂಡಾಡುತಿರ್ಪರುತ್ತವ ಒಗೆದು
ಜಾನ್ತ ತನುಮಯನೆಂದು ತಾನರಿಯರಂತಲ್ಲಿ
ಭೂನಾಥನಂ ಮುಗುದನೆಂದಿರ್ಪರಂತಲ್ಲಿ

ಇರೆ ಕುಮಾರಂಗೆ ಪದಿನಾರು ವತ್ಸರವಾಗೆ
ಪುರಜನದ ಚಿತ್ತಕ್ಕೆ ಪಿರಿದು ಸಂತಸವಾಗೆ
ಅರಸು ನೀಕುಂಭರಾಜಂ ರುಜೆಯ ನೆವದಿಂದೆ
ಪರಲೋಕಮಂ ನೋಡಲೆಯ್ದಿದಂ ನೆವದಿಂದೆ
ಎಯ್ದ ಜನನೆಯ್ದೆ ಚೇತನಗೆಟ್ಟು ಬಾಯ್ವಿಟ್ಟು
ಮೆಯ್ದೆಗೆದು ಶೋಕದೆ ಪಲುಂಬಿ ಹರಣಂ ಗೆಟ್ಟು
ಘೋಳೆಂದು ಪುರಜನಂ ಮೆದಗೆಡೆದು ಹಳಯಿಸುತೆ
ಆಳಯಿಟ್ಟಳಲಿಂದೆ ನೋರೆ ಇಡುತೆ ಕೂಗಿಡುತೆ
ಹಡಪಕ್ಕೆ ಚಾಮರಕೆ ಸೀಗುರಿಗೆ ಪೇಳುತುಂ
ಕಡು ನೀರೆಯಮಾಲಗು ಗದ್ದುಗೆಗೆ ಪೇಳುತುಂ
ಒಲಿದರಗಿಳಿ ಹಂಸೆ ಕೋಗಿಲೆಗೆ ಪೇಳುತುಂ
ಅಲ್ಲಿ ಬಿಳಿಸಿದ ಮಲ್ಲಿಕಾಲತೆಗೆ ಪೇಳುತುಂ

ಪೂಗೊಳವೆ ಹದುಳಮಿರು ಹೋಗಿ ಬಂದವೆವೆಂದು
 ನಾಗಲತೆ ಕೊರಗದಿರು ಪೋಗಿ ಬಂದವೆವೆಂದು
 ಕಡು ಶೋಕದಿಂದೊಟ್ಟೆ ಯೊರಲಿ ಬೀಳ್ವುದು ಜನಂ
 ಎಡೆಗೊಂಡ ದುಃಖದಿಂ ಕೆಡೆದು ಬೀಳ್ವುದು ಜನಂ
 ಭೂಮಿ ಕಣ್ಣೀರಿಂದೆ ಕೆಸರಪ್ಪ ಮಾಳ್ಕೆ ಇರೆ
 ಪ್ರೇಮದ ಜನಂ ನೆರೆದು ನಿಂದಳುತ ಪಲಬುತಿರೆ
 ಪುರಜನಂ ಶೋಕದಿಂ ಮೈಗರೆವುತಿರುತಮಿರೆ
 ಪರಿಜನಂ ಬಾಯ್ವಿಟ್ಟು ಕೆಟ್ಟಿವೆಂದೆನುತಮಿರೆ
 ಮಂತ್ರಿಗಳ್ಳಮಂತರೆದೆಯೊಡೆದು ಬೀಳುತಿರೆ
 ತಂತ್ರಿಗಳ್ಳಪುತ್ರಮರ್ಗು ಮಗ್ಗುತಿರೆ
 ಇಷ್ಟರುಂ ಬಂಧುಗಳ್ಳಾರ್ಜಿಯೊಳ್ ಸಂದಿರಲ್
 ಶಿಷ್ಟರುಂ ಸೇವ್ಯರುಂ ಕಣ್ಣೆಟ್ಟು ನಿಂದಿರಲ್

ನಡೆಮಾಡನೆತ್ತಿತ್ತು ಗೋಳಡುತ್ತಿರಲಂದು
 ನುಡಿದರೈತಂದೋಹಿಲಯ್ಯನಲ್ಲಿಗೆ ಬಂದು
 ನಿನ್ನ ಜನಕಂ ದೇವಲೋಕಕ್ಕೆ ಪೋದನೆನೆ
 ನಿನ್ನಯ ಪಿತಂ ಸತ್ತನೇಳಲೆ ಕುಮಾರ ಎನೆ
 ಸತ್ತೆನೆಂತೆಂಬ ಪರಿ ಎನೆಂದು ಬೆಸಗೊಳಲ್
 ಉತ್ತಮನ ಮುಗ್ಧತೆಗೆ ಮಂತ್ರಿಗಳ್ಳತ್ತಳಲ್
 ತಡೆವುತ್ತ ಓಹಿಲಯ್ಯನ ನೋಡುತಳುತಲ್ಲಿ
 ಒಡನಳುತ ಬರೆ ಸಕಲ ಪರಿವಾರವಂತಲ್ಲಿ
 ಬಾಳೆಯ ಬನಂ ನಡೆದು ಬರ್ಪಂತೆ ನಡೆದು ಬರೆ
 ಬಾಲೆಯರ್ಕ್ಕೆಯೆತ್ತಿ ಬಡಿದುಕೊಳ್ಳುತೈಯ್ದಿ ಬರೆ
 ಲೆಂಕರೊಂದೆಸೆಗೆ ಭಾಷೆಯ ಸತಿಯರೊಂದೆಸೆಗೆ
 ಬಿಂಕದಿಂದಾಳ್ಬುದುರೆ ಗಜಘಟೆಗಳೊಂದೆಸೆಗೆ
 ಎಣ್ಣೆ ತುಪ್ಪದ ಕೊಡಂಗಳ ಸಾಲ್ಗಳೊಂದೆಸೆಗೆ
 ತಿಣ್ಣೆನೆನಿಸುವ ಪಳೆಯ ದಿಂಡುಗಳು ಒಂದೆಸೆಗೆ
 ಮರುಗಿ ಬರುತಿರೆ ಬಂದು ರುದ್ರಭೂಮಿಯ ಕಂಡು
 ತೆರ ಹರಿದು ಶೋಧಿಸಿದ ದುಃಖದಿ ಮನಂಗೊಂಡು
 ಚಂದನದ ತರುಗಳಂ ಇತ್ತರದಿ ಪರಿಕಲಿಸಿ
 ಕಂದಗಿಲ ದಿಂಡುಗಳನೆಡೆಗೆಡೆಗೆ ಕೈಗೊಳಿಸಿ

ಮಾಡಿದರ್ ಚಿತೆಯ ಮೇಲೆಯರಸನಂ ಪಟ್ಟಿರಿಸಿ
 ಕೂಡೆ ಚಂದನ ಜವಾಜಿಯನಲ್ಲಿ ಮೇಳೈಸಿ
 ವರ ಕುವಾರಕನಿಂದೆ ತಲೆಕೊಳ್ಳಿಯಂ ಕೊಡಿಸಿ
 ಭರದಿಂದ ತಂದೊಂದು ನೆಳಲೊಳಗೆ ಕುಳ್ಳಿರಿಸಿ
 ಕೂಡೆ ನೆರೆದೋಹಿಲಯ್ಯನ ಸಮೀಪದೊಳಿರಲ್
 ನೋಡೆ ಶಬವಂ ಪೆರ್ಚೆ ಕಿಚ್ಚು ಹತ್ತುತ್ತಿರಲ್
 ಭರದಿಂ ಕಪಾಲ ಮೋಕ್ಷವನಾಲಿಸುತ್ತಿರಲ್
 ನೆರೆನೆರೆದು ತನತನಗೆ ನಿಂದು ಶೋಕಿಸುತ್ತಿರಲ್
 ಆಗಳಾ ಪರಮ ವೈರಾಗ್ಯನಿಧಿ ಎಂದೆನಿಸ
 ನಾಗಭೂಷಣನ ಪರಮಜ್ಞಾನಿ ಎಂದೆನಿಸ
 ಓಹಿಲಯ್ಯಂ ನುಡಿದನೊಂದು ಮಾತಂ ನೋಡ
 ಆಹಾ ಶಿವಜ್ಞಾನಿ ತಿಳಿದು ನುಡಿದಂ ನೋಡ

ಎಂದು ಬರ್ಪಂ ತನ್ನ ತಂದೆ ಎಂದೆನುತಮಿರೆ
 ಮುಂದುಗೆಟ್ಟಿಲ್ಲರುಂ ಮುಗ್ಧತೆಗೆ ನೋವುತಿರೆ
 ಅಲ್ಲಲ್ಲಿ ವೇಳಿರೇ ಕೆಳ್ಳವೆನಿದೊಂದುವಂ
 ತಲ್ಲಿಣಿಸಬೇಡ ತಿಳಿಪಿರಿ ಮಾತಿದೊಂದುವಂ
 ಎನುತುಮಿನ್ನೇನಪ್ಪನೆಂದು ಬರ್ಪಂ ಪಿತಂ
 ಎನಗೆ ನೀವರಿಪಿರೇ ಕಂಡರಿಯೆ ವಿಶ್ವತಂ
 ಎನಲಲ್ಲಿ ಪಿರಿಯರಿದೇಲೆ ಕುವಾರಕ ಕೇಳ
 ಮನದೊಳೆರಡಿಲ್ಲದ್ವಂತ ಮುಗ್ಧನೆ ಕೇಳ
 ನಿಮ್ಮಯ್ಯನೆಂದುವುಂ ಬಾರನೈ ಎಲೆ ಕಂದ
 ನಿಮ್ಮರಸನುರಿದುಮೋದಂ ಬಾರನೆಲೆ ಕಂದ
 ಸತ್ತನುರಿದಂ ಭಸ್ಮವಾದನಿನ್ನಂ ಬಾರ
 ಉತ್ತಮ ಗುಣಾಭರಣನೆಂದುಮಿನ್ನಂ ಬಾರ
 ಎನೆ ಕುವಾರಕನಲ್ಲಿ ನೆರೆ ಕೌತುಕಂಗೆಂಡು
 ಪುನದೊಳ್ಳಹಾ ವಿರಕ್ತಿಯನೊಚ್ಚತಂಗೆಂಡು
 ಮುಂದಿದರ್ ಪಡಿಯರಂಗಂತೆನಲವಂಗಂತೆ
 ಹಿಂದಿದರ್ ಹಡಪಿಗಂಗಂತೆನಲವಂಗಂತೆ
 ಕೆಲದವರ್ಗಂತೆಂದಡವರ್ಗೆ ಇಂತೀ ತೆರಂ
 ಬಲದವರ್ಗಂತೆನಲವರ್ಗೆ ಇಂತೀ ತೆರಂ

ಎಲ್ಲರೂ ಕೇಳಲಿಲ್ಲಗೆ ಇಂತೀ ಪರಿಯೆ
ಬಲ್ಲರಂ ಕೇಳಲಿಲ್ಲಗೆ ಇಂತೀ ಪರಿಯೆ

ಎಂದು ಕೇಳುಗಳೊರ್ವಂ ಭಕ್ತನರಿದಲ್ಲಿ
ಎಂದು ಕಂಡರಿಯನಂತೀ ಭವಣೆ ತಾನಿಲ್ಲಿ
ಆತಿ ವಿರಕ್ತಂ ಶಿವಸ್ನೇಹಿ ನಿಷ್ಕಾಪರಂ
ಆತಿಶಯ ಶಿವೈಕ್ಯ ಸಮ್ಯಜ್ಞಾನಿ ತತ್ಪರಂ
ಧರಗೆ ಮೊಸತೀ ಕುಮಾರಂ ಕೇಳ್ವ ಪರಿ ಎನಗೆ
ಆರಸು ಮಕ್ಕಳ ನುಡಿ ಇದಲ್ಲ ಕೌತುಕವೆನಗೆ
ಇಲ್ಲಿ ಸತ್ಯವನೆ ನುಡಿದಪೆನಾದುದಕ್ಕೊಂದು
ಇಲ್ಲಿ ಮನದೊಳಗೆ ಭಕ್ತಂ ನೆನೆಯುತಿರಲಂದು
ತನಗಿಂತೆನುತ್ತಾ ಕುಮಾರಕಂ ಕೇಳ್ವತ್ತಿರೆ
ನಿನಗೆ ಈ ವಿಧಿ ಎಂದು ಭಕ್ತನುಳ್ಳದನುಸುರೆ
ಈ ಸಾವುದಂ ಮಾಣಿಸಲ್ಪೆ ಬಲ್ಲವರುಂಟಿ
ಈ ಸಮರ್ಥಿಕೆಯುಳ್ಳ ನಿತ್ಯ ಸಂಪದರುಂಟಿ
ಎನೆ ಭಕ್ತನುಂಟೆಂಬ ಮಾತು ಸತ್ಯಂ ಮಾತು
ನಿನಗೆ ಪೇಳ್ವೆಂ ನಂಬು ಎನ್ನ ಮಾತೇ ಮಾತು
ಸಕಲ ವೇದಂ ಮೊಗಳ್ಳ ಶಂಭುಶಂಕರನುಂಟು
ಸಕಲ ಸುರ ನಿಕರವರಿಯದ ಚಂದ್ರಧರನುಂಟು
ತ್ರಿಪುರವಂ ನೊಸಲಕಣ್ಣಿಂ ಕುಟ್ಟಿ ಹರನುಂಟು
ಕುಪಿತದಿಂ ಕಾಮನಂ ಭರದಿಯುರುಪಿದನುಂಟು
ಕಾಲನಂ ಸುಟ್ಟು ಬೊಟ್ಟಿಟ್ಟ ವಿಷಧರನುಂಟು
ಮೇಲಿನಿಪ ಪುಲಿದೊವಲ ಕುಟ್ಟಿ ಸಶುಸತಿಯುಂಟು
ಭಕ್ತಸಂಕುಳವನಗಲದ ಕೃಪಾಕರನುಂಟು
ಭಕ್ತರೊಡನೊಡನೆ ತಿರುಗುವ ದಯಾಪರನುಂಟು
ಸತ್ಯನುಂಟಭವನುಂಟಾನಂದಮಯನುಂಟು
ನಿತ್ಯನುಂಟುಗ್ರನುಂಟಪ್ರತಿಮ ಶಿವನುಂಟು
ಗೌರಿವರಂ ಗುಣಾತೀತನಹಿಧರನುಂಟು
ಸೌರಾಷ್ಟ್ರಸತಿ ಸೋಮನಾಥನುಂಟೈಯುಂಟು
ಇಲ್ಲಿಗಿಪ್ಪತ್ತು ಯೋಜನದೊಳಿರ್ದಪನೆಂದು
ಸಲ್ಲೀಲೆಯಿಂದೆ ಭಕ್ತಂ ಪೇಳುತಿರಲಂದು

ಪೇಳ್ವವರ ಹಸ್ತಮಂ ತನ್ನ ಶಿರದೊಳಗಿಟ್ಟು
ತಾಳ್ವವರ ವಚನಮಂ ಚಿತ್ತದೊಳಗಿಂಬಿಟ್ಟು
ಅವರೆ ಗುರುವಾಗಿ ಕೈಕೊಂಡನೋಹಿಲದೇವ
ಅವರ ನುಡಿಯಿಂ ಧನ್ಯನಾದನೋಹಿಲದೇವ

ಉಟ್ಟ ಸಪುರಮನಲ್ಲಿ ಸೀಳ್ದನೆಲ್ಲಂ ನೋಡ
ಬಿಟ್ಟನಾ ರಾಜ್ಯಮಂ **ಹಾರ**ಲೊಡೆದಂ ನೋಡ
ನಿಂದು ಕಾಪೀನನಾದಂ ಪುರಜನಂ ನೋಡೆ
ಬಂದ ಪರಿಜನವೆಲ್ಲವಳಲುತ್ತಮಿರೆ ಕೂಡೆ
ಭಸಿತಮಂ ಕಾಯದೊಳಗುದ್ದಾಳನಂ ಮಾಡಿ
ಶಶಿಧರನ ಸೋಮನಾಥನ ರೂಪನೊಡಗೂಡಿ
ಮನದೊಳಚ್ಚೊತ್ತಿ ಬೂದಿಯೊಳಗಲತಂತಿರಿಸಿ
ನೆನಹಿಂದ ನೆಮ್ಮಿ ಚಿತ್ತದೊಳಪ್ಪಿ ನೆರೆ ಬೆರಿಸಿ
ಪೊರಮಟ್ಟಿನಮ್ಮಮ್ಮ ಮಾಯಾ ವಿಮರ್ಶನಂ
ತೆರಹಳಿದು ನಿಜವುಳಿದ ವೈರಾಗ್ಯವರ್ಧನಂ
ಕಾಲೊಳ್ಳೊರಳ್ಳ ಮಂತ್ರಿಗಳನುಲ್ಲಂಘಿಸುತೆ
ಲೀಲೆಗೊಟ್ಟೊರಲು ವಬಲೆಯರನೀಕ್ಷಿಸಿ ನಗುತೆ
ಹಳಿವಳಿಸಿ ಪಲುಂಬುವ ದಾದಿಯಂ ಮನ್ನಿಸದೆ
ತಿಳಿವಳಿದು ಕಳವಳಿಸ ಸಚಿವರಂ ಸಾಗಿಸದೆ
ನಡೆತಂದನುತ್ತಮ ವಿರಕ್ತನತಿ ನಿಷ್ಠೆಯಿಂ
ನಡೆತಂದನಲ್ಲಿ ಸುಖಮುಖ ಶೈವ ನಿಷ್ಠೆಯಿಂ
ಕಾಲ್ಗೊಳ್ಳೊರಳ್ಳೊತ್ತಿ ಬೊಕ್ಕೆಗಳಿಗೆ ನೆಗೆಯೆ
ಸಾಲ್ಗೊಂಡು ಜಾಲಬೆರಳಿಂ ನೆತ್ತರಂ ಒಗೆಯೆ
ಬಿಸಿಲೊಳಂ ನೆಳಲೊಳಂ ಮಳೆಗಳೊಪ್ಪಳಿಗಳೊಳ್
ಪಸಿವಿನೊಪ್ಪೊಪ್ಪೊಳೊಳೊಳೊಳೊಳೊಳ್
ಶಿವನ ರೂಪಂ ಮನದೊಳಿಟ್ಟು ನೋವಂ ಮರೆದು
ಭವನ ಮೂರ್ತಿಯ ಮನದೊಳಿರಿಸಿ ತನ್ನಂ ಮರೆದು
ಬರುತಿರ್ದನೋಹಿಲಯ್ಯಂ ಶಿವಮಹೋತ್ಸವ
ಬರುತಿರ್ದನೇಕ ನಿಷ್ಠಂ ಶಂಕರಸ್ನೇಹಿ

ಬರುತ್ತಲ್ಲಿ ಸೋಮನಾಥನ ಕಳಶಮಂ ಕಂಡು
ಧರೆಯೊಳಗನಾಥ ನಾಥನ ಕಳಶಮಂ ಕಂಡು

ಮೆಯ್ಯಿಕ್ಕಿ ಮೆಯ್ಯಿಕ್ಕಿ ಪುಳಕಮಂ ಹೇರುತುಂ
 ಕೆಯ್ಯಿತ್ತಿ ಕೆಯ್ಯಿತ್ತಿ ಕರುಣಮಂ ತೋರುತುಂ
 ಕೃತಕೃತ್ಯನಾಗುತುಂ ಬಂದು ಪುರಮಂ ಪೊಕ್ಕು
 ಅತಿ ಚೆಲ್ವ ವೀಧಿಯಂ ನೋಡುತೆ ಮನಂ ಮಿಕ್ಕು
 ಬಂದು ಶಿವನಿಲಯಮಂ ಪುಗುತಂದು ನಲವಿದೆ
 ಸಂದಣಿಪ ನೇಹದಿಂ ಪರಿತಂದು ಭರದಿದೆ
 ದೇವಪತಿಯಂ ದೇವಕುಲಚಕ್ರವರ್ತಿಯಂ
 ದೇವಗುರುವಂ ಭಕ್ತಜನಮನೋಮೂರ್ತಿಯಂ
 ಏಕನಂ ಸಾಕಾರನಂ ಲೋಕನಾಥನಂ
 ಶ್ರೀಕಂಠನುನ್ನತಾನೇಕ ಶರರೂಪನಂ
 ಶೂಲಿಯಂ ಕಾಪಾಲಿಯಂ ಶಿರೋಮಾಲಿಯಂ
 ಭಾಲಾಕ್ಷನಂ ತ್ರ್ಯಕ್ಷನಂ ಚಂದ್ರವೃಳಿಯಂ
 ಕಾಮಹರನಂ ವ್ಯೋಮಕೇಶನಂ ಭೀಮನಂ
 ಪ್ರೇಮಜನಕಾಮಿತಸೋಮನಂ ಸೋಮನಂ
 'ಮನ್ಮಥನಂ ಖ್ಯಾತನಂ ಶರಣಯೂಥನಂ
 ಅಮ್ಮಮ್ಮ ಸೌರಾಷ್ಟ್ರಪತಿ ಸೋಮನಾಥನಂ
 ಕಂಡು ನಡೆಗೊಂಡು ನೆಲೆಗೊಂಡ ನೇಹದೊಳಪ್ಪಿ
 ತಂಡತಂಡದ ಪುಳಕ ದಿಂಡೆಗೊಳುತಿರಲಪ್ಪಿ
 ಬಿಗಿದಪ್ಪಿ ಬಿಡದಪ್ಪಿ ಕೊಂಡಪ್ಪಿ ಮತ್ತಪ್ಪಿ
 ತೆಗೆದಪ್ಪಿ ಕೊಂಡಾಡಿ ಮುಂಡಾಡಿಸುತ್ತಪ್ಪಿ
 ನೀನೊಡೆಯನೆನಗೆ ನಿನಗಾಳು ನಾಂ ಶಂಕರಾ
 ಎನೆಂಬೆ ಎನ್ನ ಪುಣ್ಯದ ನೆಲೆಯ ಶಶಿಧರಾ
 ಸಾವಿಗೆ ಭೀತಿಗೊಂಡೈತಂದೆನೆಲೆ ತಂದೆ
 ಸಾವರಂ ಕಂಡಂಜಿ ಬಂದೆ ನಾನೆಲೆ ತಂದೆ
 ನಂಬಿ ನಿನ್ನಂಘ್ರಿಯಂ ಮರೆಯೊಕ್ಕನೆಲೆ ತಂದೆ
 ನಂಬಿದೆಂ ನಂಬಿವೆಂ ತೊಳ್ತಾದೆನೆಲೆ ತಂದೆ
 ಸಾಯಲೀಯದೆ ಸಲಹು ಸತ್ಯನೇ ನಿತ್ಯನೇ
 ಸಾಯಲಾರೆಂ ಕರುಣೆ ಸತ್ಯಾಧಿಸತ್ಯನೇ
 ಎಂದು ಕಡು ಭೀತಿಯಿಂ ನೊಂದು ಬಿನ್ನೈಸುತಿರೆ
 ಮುಂದೆ ಕುಳ್ಳಿರ್ದೊಳಿಹಿಲಯ್ಯನೊಪ್ಪುತ್ತಮಿರೆ

ಪ್ರಥಮಸ್ಥಲ ಸಂಪೂರ್ಣಂ

ದ್ವಿತೀಯಾ ಸ್ಥಲ

ವೃತ್ತ॥ ನೋಡದೆ ರಾಜ್ಯಮಂ ಸಕಲ ಸಂಪದಮಂ ಬಿಸುಟೆನ್ನ ಚಿಂತೆಯಿಂ |
ಕೂಡಿದ ಚಿತ್ತದಿಂ ನಡೆದು ಬಂದನಿವಂ ಭಲಿಯೆಂದು ಸಂತಸಂ ||
ಮಾಡುತ ತನ್ನ ಮುಂದೆ ಮರೆದೋಹಿಲದೇವನ ಮುಗ್ಧಭಾವಮಂ |
ನೋಡುತ ಸೋಮನಾಥನೆಸೆದಂ ನಿಜ ಭಕ್ತಮನೋರಥ ಪ್ರದಂ ||

ಗದ್ಯ॥ ಇಂತು ಸೋಮನಾಥನ ಮುಂದೆ ಕುಳ್ಳಿಡೋಹಿಲಯ್ಯ ತಂದೆಗೆ ಮುದ್ದಿಸುವ ಕಂದನಂತೆ ದೇವ ದೇವ ಜನನ ಮರಣಕ್ಕಂಜಿದೆಂ ಮಾಯೆಗೆ ಮಲ್ಲಳಿಗೊಂಡೆಂ ತಾಪತ್ರಯಕ್ಕೆ ತಲ್ಲಣಿಸಿದೆಂ ನೋವಿಂ ನಾಣ್ಣಿದೆಂ ಸಾವಿಗೆ ಸೆಡೆದೆಂ ಅಜಾತ ನಿರ್ಮಾಯ ನಿರ್ಗುಣ ನಿರ್ಮಳ ನಿತ್ಯ ಶಿವಶಿವ ಕರುಣೆ ಸಾಯಲೀಯ್ಯದೆ ಸಲಹೆನ್ನ ಸಲಹೆಂದು ಜಿನುಗಿ ಜಿನುಗಿ ಅತ್ತತ್ತು ಬಿಕ್ಕಿ ಬಿಕ್ಕಿ ಲಲ್ಲಿಗರೆವ ಪರಮ ಭಕ್ತನ ಮುದ್ದು ನುಡಿಗಳಂ ಕೇಳು ತ್ತಿರಲಿರುಳಾಗ ಶಿವಪರಿಚಾರಕ ಮುಖ್ಯಂ ಕಯ್ದೀವಿಗೆವರಸು ಶಿವಾಂಗಣ ರಂಗಮಂಟಪಂ ಶುಕನಾಸಮಂ. ಶೋಧಿಸುತ್ತುಂ ಗರ್ಭಗೃಹಕ್ಕೆ ಬಂದು ಶಿವಲಿಂಗದ ಕೆಲಬಲನಂ ನೋಡುತ್ತಂ ಬರ್ಪಾಗಳ್ವೋಹಿಲಯ್ಯಂ ಬಾಡಿದ ಲತೆಯಂತೆ ಬಿದಿಗೆಯ ಚಂದ್ರನಂತೆ ಬಳಲ್ದ ಚಕೋರನಂತೆ ಮಾಗಿಯ ಕೋಗಿಲೆಯಂತೆ ಮಳೆಗಾಲದ ಹಂಸನಂತೆ ಚಂದ್ರಧರನ ಮುಂದೆ ನಿಜ್ಜ ರಗಾಗಿ ಕುಳ್ಳಿದ ಓಹಿಲೈಯ್ಯನಂ ಕಂಡು ಇರುಳಲ್ಲಿ ಏಕಿದರ್ಪೆ ಎಂದು ನುಡಿಯೆ ನುಡಿಯದಿರೆ ಕೈವಿಡಿದೆತ್ತಿ ತೆಗೆವಾಗ ಶಿವಲಿಂಗಮಂ ಬಿಡದೆ ಬಿಗಿಯಪ್ಪಿಯೊಡೆಯನಂ ಬಿಡೆಂ ಬಿಡೆಂ ಅಗಲಲಾರೆನಾರೆನೆನಲ್ಪಲ್ಪಿದೆ. ಳತರ್ಪಾಗಳಭವಾ ಶಂಕರಾ ಶಿವನೆ ಭವನೆ ಗುರುವೆ ತಾಯೆ ತಂದೆಯೆ ತವರೆ ಪುಣ್ಯವೆ ಗತಿಯೆ ಮತಿಯೆ ಪತಿಯೆ ಕಣ್ಣೆ ಶಿವಘೋಷೋರಿಯೋ ಎಂದಳಲುತ್ತುಂ ಬಳಲುತುಂ ಬಾಯ್ವಿಡುತಿರಲದಂ ನೋಡದೆ ಶಿವಜ್ಞಾನ ಸೂತ್ರಮಂ ತಪ್ಪದಂತೆ ಪೊರಮಡಿಸಿ ಕವಾಟಂಗಳಂ ಮುಚ್ಚಿ ಮುದ್ರಿಸಿ ಪೂಜಾರಿ ಪೋಗಲಿತ್ತಲು,

ಓಹಿಲ ದೇವಂ ಪೊರಗಿದು ಎಲೆ ಆಯ್ಯ ಎಲೆ ತಂದೆ ಎಲೆ ದೇವ ನಿನ್ನಂ ನೋಡದೆಂತು ನಿಲಲಾರ್ಪೆಂ ನಿನ್ನಂ ನುಡಿಸದೆಂತು ಬರ್ದುಂಕುವೆಂ ನಿನ್ನಂ ಸೊಂಕದೆಂತು ಸೈರಿಪೆಂ ನಂಬಿದನನಗಲ್ಪುವರೆ ನಚ್ಚಿದನಂ

ಬೆರ್ಚಿಸುವರೆ ಕಾಲ್ಪಿಡಿದನನಂ ಕಾಣದಂತಿರ್ಪರೆ ಪೊರ್ದಿದನಂ ಪೊರ
ಮಡಿಪರೆ ಕೂಡಿದನಂ ಕೊಲ್ವರೆ ಎನುತುಂ ಬಾಗಿಲಂ ನೆಮ್ಮಿ ಪೊಸಂ
ತಿಲೊಳ್ ತಲೆಯಿಟ್ಟು ಕರುಣಮಂ ಪತ್ತಿ ವಿರಹಾಗ್ನಿ ಎತ್ತಿ ಹರಣಂ
ಹೊತ್ತಿ ಕರಣಂ ಕಲಂಕಿ ಮನ ಉಕ್ಕಿ ತನು ಬೆಂದು ಅಳಲಾವರಿಸಿ
ಕಾಣದ ಖಾತಿ ಕಣ್ಗಡಿಸಿ ಮಾಣದಳ್ಳಿ ಮುಂದುಗಡಿಸಿ ಒದರುತಂ
ಬೆದರುತಂ ಇರ್ಪ ನಿಜ ಭಕ್ತನ ಕೆಂಕುರ್ವಾಣಂ ಮಿಕ್ಕು ಪತ್ತಿದ
ಶೋಕಮಂ ಕೇಳಲಾರದೆ ಭಕ್ತಜನಬಂಧವಂ ಕರುಣಿಗಳರಸಂ
ಕೂಡಿದರ ಕಾಮಧೇನು ನೋಡಿದರ ಕಣ್ಣು ಪುಣ್ಯ ಬೇಡಿದರ ಕಲ್ಪಭೂಜಂ
ಸಾದರ್ಪರ ಸಿದ್ಧರಸಂ ಪಾದರ್ಪರ ಪರಮ ಗುರು ನೆನೆವರ ನಿಧಾನಂ
ಅರ್ಚಿಸುವರಾಯುಂ ಶ್ರೀಯುಮೆನಿಸ ಸೌರಾಷ್ಟ್ರಪತಿ ಸೋಮನಾಥಂ
ಕದವಂ ತೆರೆಯಲನುಮಾನಿಸುತ್ತೊಲ್ಲದೆ ತಾಂ ಮಾಡಿದ ಶಿವಾಜ್ಞೆ ತಪ್ಪ
ಲಾಗದೆಂದೆನ್ನ ಭಕ್ತನನೆಲ್ಲಗರೂಪಿ ತೋರುವೆನೆಂದು ನಡೆತಂದು ನಟ್ಟಿರು
ಳೋಳ್ಪಟ್ಟಿದ್ ಪವನಿಯೋಗಕ್ಕೆ ಮುಖ್ಯನಪ್ಪ ರಾಜಮುದ್ರಾಹಸ್ತನಪ್ಪ
ನನಂ ಗಂಟಿಲಂ ತ್ರಿಶೂಲದೊಳೊತ್ತಿ ಎನ್ನಣುಗಂ ಎನ್ನ ಭಕ್ತಂ
ಓಹಿಲ ದೇವನಂ ಪೊರಗಿರಿಸಿ ಕದವಂ ಚಾಚಲಾಗದು ಬೇಗಂ ತಂದೊ
ಳಮುಗಿಸೆಂದು ಕನಸಿನೊಳ್ಳಿಸಿ ಮೋಗೆ

ಪೂಜಾರಿಯೋಜೆಗೆಟ್ಟಿಚ್ಚತ್ತು ಮೂರ್ಚಿಪೋಗಿ ಬೆಚ್ಚಿ ಬೆದರಿಯಂ
ತಿಂತು ನಡನಡುಗಿ ಎಂತಕ್ಕಿ ನಿಂದು ಹೋದ ಹರಣಮಂ ಹಸರಿಸಿಕೊಂಡು
ಗಲೆ ಪೊರಮಟ್ಟು ಒಡನೆಯೆ ಪರಿಚಾರಕರ್ಗರಿವುತ್ತುಂ ಕೂಡಿಕೊಂಡು
ಮಧ್ಯರಾತ್ರಿಯೊಳ್ ಜೋಡ್ಯಂಬಡುತುಂ ಶಿವನಿಳಯಕ್ಕೆ ಬಂದು ಮುದ್ರೆ
ಯನೊಡೆದು ಕದವಂ ತೆರೆದು ಓಹಿಲಯ್ಯನಂ ನೋಡಿ ಸಾಮರ್ಥ್ಯದ
ಸಸಿಯೆ ಭಕ್ತಿಭರಿತನೆ ಮುಕ್ತಿಚರಿತನೆ ಒಳಗೆ ಪೋಗಿಂದೊಳಮೊಗಿಸಿ
ಮತ್ತೆ ಕದವನಿಕ್ಕಿ ಬಿರ್ಯಗಂಗೆಗಳಿಸಿ ಮುದ್ರೆಯನಿಕ್ಕಿ ಇಂತಪ್ಪ
ಕಾರಣಿಕನಂ ಕಂಡು ಕಂತುಹರನ ಕೂಡಂತಿರ್ಪನೋ ಎಂದು ತಮತಮಗೆ
ಗವಾಕ್ಷೆಯ ವಿವರದೊಳ್ಳಿಲ್ಲನೆ ನೋಡಿ ಮನವಿಟ್ಟು ನೋಡುತ್ತಿರಲೋಹಿ
ಲದೇವನೊಳಮೊಕ್ಕು ಜೀವಂ ಬಂದಂತೆ ಕಣ್ಣಡಿದಂತೆ ಪರಿತಂದು ಸೋಮ
ನಾಥನಂ ತೆಗೆದಪ್ಪಿ ಬಿಗಿಯಪ್ಪಿಯಮರ್ದಪ್ಪಿ ಸೋಂ ಕೆನೊಳಪ್ಪಿ ಮೆಯ್ಯೊ
ಳಪ್ಪಿ ಕಣ್ಣೊಳಪ್ಪಿ ಮನದೊಳಪ್ಪಿ ಚಿತ್ತದೊಳಪ್ಪಿ ತಣಿವಿಡಿದು ಸುಖಂ
ಬಡೆದು ಕಂಡು ಕಂಡು ಶಿವ ಮರುಳ್ಗೊಂಡು ಅಲಿಂಗನಮಂ ಸಡಿಲ್ಲಿ

ಪುಟವೆಳ್ಳದ್ದು ಹೊಮ್ಮಿ ಹೊರಳ್ಳದ್ದು ಜುಮ್ಮನೆ ಬೆಮ್ಮತು ಕೊರ್ಬೆ ಕೊನತು
ಉಬ್ಬಿ ಯುರುಳ್ಳದ್ದು ಬಿರುಸುತಿಸರ್ವ ಓಹಿಲಯ್ಯನಂ ಶ್ರೀ ಹಸ್ತದಿಂ
ಸೋಮನಾಥಂ ಬರತೆಗೆದು ಮುಂದಿರಿಸಿಕೊಂಡು ಸವಿ ನುಡಿಗಳಂ ಸಂತ
ಮಿಡುತ್ತಮರೆ ಪೂಜಾರಿಗಳ್ಳೆಂಡು ಸೋಜಿಗಂಬಡುತ್ತಂ ಬೆರಗಾಗಿ ನೋಡ
ಲಣ್ಣದೆ ಪೊರಮಡುತ್ತಿಲಾದಿತ್ತೋದಯವಾಗಲಾ,

ಎಂದಿನಂದದೆ ಸುಪ್ರಭಾತ ಸಮಯ ಸಮುದ್ಭೂತ ವೃದ್ಧ ವೃದ್ಧಂಗೆ
ಭೇರೀರವ ಪಟಹಶಂಖ ಕಹಳಾನಾದಂಗಳುಂ ಸಮಸ್ತಭಕ್ತಜನ ಭಜಿತ
ಶುದ್ಧ ಸಂಕೀರ್ತನ ಸಂಯುಕ್ತ ಗಂಭೀರಧ್ವಾನಿಸಮರಾತನ ಗೀತರವಂಗಳಂ
ಬುಧನಿಕರವದನೋಗ್ಗತ ಮಧುರತರ ಗದ್ಯಪದ್ಯ ಸೇವ್ಯಕಾವ್ಯ ನಾಟಕ
ಪ್ರಸಂಗಂಗಳುಂ ಶುದ್ಧ ರಸಭರಿತ ಶಿವಧರ್ಮೋತ್ತರಾದಿ ಮಹಾಮುರಾ
ಣಂಗಳುಂ ವಿವಿಧ ಋಷಿಚರಿತ ಋಗ್ಯಜುಃ ಸಾಮಾದಿವೇದಧೋಷಂ
ಗಳುಂ ಪುಣ್ಯಪಾಠಕ ಪ್ರಕರ ರವಸ್ತೋತ್ರ ರಸಾಳಾಪಂಗಳುಂ ನವರಸ
ಪ್ರಜ್ವಲಿತ ಸಂಜನಿತ ತೂರ್ಯತ್ರಯಾರಂಭ ನರ್ತಕ ನರ್ತಕೀಲಾಸ್ಯಂಗಳುಂ
ಸೌರಾಷ್ಟ್ರಪತಿ ಸೋಮನಾಥನಾಲಯ ದೊಳ್ಳೋರೆಂದೋರಂತೆ ನೆಗಳೆ
ಶಿವಂಗೆ ಸುಖ ಮಜ್ಜನಂ ಮಾಡಿಸಿ ಸಕಲ ಸುಕುಮಾರಕರ ಕುಸುಮ ಪ್ರಕ
ರದಿಂ ಸಿಂಗರಂ ಮಾಡಿ ಧೂಪದ ಸವಿಯನಿತ್ತಾರತಿಗಳಂ ಬೆಳಗಿ ಅವೃ
ತಾನ್ನವನಾರೋಗಿಸಲಿತ್ತು ರಸಪೂರ್ವ ತಾಂಬೂಲಮುನಿತ್ತು ಲೋಕೋ
ನ್ನತಾಧಿಕಾರಿ ಮುಖ್ಯರೆಲ್ಲರುಂ ರಂಗಮಂಟಪದೊಳ್ಳೆರದಿರಲೋಹಿಲಯ್ಯನಂ
ಶಿವಂಗೆ ಬಿನ್ನಪಂ ಮಾವನಂ ಸಾವಿಂಗಂಜಿ ಶರಣೈಕ್ಕನಂ ಕಾರುಣ್ಯ
ಕಟಾಕ್ಷದಿಂ ನೋಡಿ ರಕ್ಷಿಸೆಂಬ ಮಗನ ಬಿನ್ನಪಮಂ ಸೋಮನಾಥ
ಕೇಳ್ವ ಎಲೆ ಕಂದ, ನಿನ್ನ ಮನವಾರೆ ಪನ್ನೆರಡು ಬರಿಸಂ ಹಿಗ್ಗಿ ಪೊರೆ
ಯೇರಿ ಗುಗ್ಗುಳಮಂ ತಂದೆಮಗಿಕ್ಕೆ ಸಗ್ಗದವರುಂ ಬೆರಗಾಗಿ ಶರೀರಂ
ಬೆರಸು ಕೊಂಡೊಯ್ದಪೆನೆನೆ ಹೊಂಗಿ ಹೊರೆಯೇರಿ ನೋಡಿ ನಲವೇರಿ
ಹಿಗ್ಗಿ ಹರುಷಂದಳೆದೋಹಿಲಯ್ಯಂ ಸಾಹಸನಿಧಿ ಸೋಮನಾಥನಂ
ಬೀಳ್ಕೊಂಡು

ಧೂಪದ ನಿಮಿತ್ತಂ ದ್ವೀಪಾಂತರಕ್ಕೆ ಪೊರಮಡುನಾಗಳಲ್ಲಲ್ಲಿಯು
ಶಿಷ್ಯರುಂ ಸೇವ್ಯರುಂ ಬಲ್ಲಿದರುಂ ಪಸಾಯಿತರುಂ ಸಚಿನರುಂ ವಡ್ಡಬಿ
ವಹಾರಿಗಳುಂ ಭೂಪತಿಗಳುಂ ತಂದಾರಾಧಿಸಿದ ದಂಡಿಗೆಯ ಧವಳ
ಚಕ್ರದ ಸಿಗುರಿಯ ಚಾಮರದ ಕಮನೀಯ ಕಮಂಡಲದ ಹೆಡಪಿಗರ

ಬಾಹತ್ತರ ನಿಯೋಗಿಗಳ ಗುಗ್ಗುಳದ ಕಂಬಿಕಾರರ ಮಹಾ ಮಾಹೇಶ್ವರರ ಹೊಗಳ್ವ ಜನಂಗಳಂ ವಂದಿಗುಡುತ ತನ್ನ ಮುನ್ನಿನ ಪದವಿಯಿಂ ಬೇರೊಂದು ಶೈವ ಸಾಮ್ರಾಜ್ಯಂ ನೂರ್ಮಡಿಸಿ ಪುರಮಂ ಪೊರಮಟ್ಟು ರೂರ್ಗಲಂ ಕಳೆದು ನಾಡಂ ಪಾಯ್ವು ನದಿಗಳಂ ಮೀರಿ ಬಿಟ್ಟಂಗಳ ನೇರಿ ಗಟ್ಟಿದೊಳ್ಳಡೆದು ಪಟ್ಟಣಂಗಳಂ ಬಿಟ್ಟು ಶಿವಕ್ಷೇತ್ರಂಗಳಂ ಕಂಡು ಪ್ರಸಾದಂಗಳಂ ಕೊಂಡು ವಿಂಧ್ಯಂಗಳಂ ಪೊಕ್ಕು ವ್ಯಾಳ ವೃಗಂಗಳಂ ಮಿಕ್ಕು ದೇಶಂಗಳನುತ್ತರಿಸಿ ಸಮುದ್ರಂಗಳಂ ಮೀರಿ ದ್ವೀಪಂಗಳಂ ಕಳೆದು ರಸ ಒಸರ್ವ ಧೂಪಕ್ಕೆ ಧೂಪಾರತಿಯಂ ಕೊಟ್ಟು ಅಡಿಗಡಿಗೆ ಮೆಯ್ಯಿ ಕ್ಕುತಂ ತೂಗುತುಂ ತೇಗುತುಂ ಬಳಲುತುಂ ಬದ್ಧಂಕುತುಂ ಪಲವೆ ಡೆಗೆಯ್ವಿ ಧೂಪದ ಬಲಂ ಭೋರೆಂದು ಬರೆ ಸೌರಾಷ್ಟ್ರ ಪುರಜನಂ ಬೆರಸಿಯಲ್ಲಿಯೆರಸಂ ಇದಿಗೊಳುತ್ತಿರೆ ಭಕ್ತಗುಡಿಗಟ್ಟಿ ಬೌದ್ಧಬಾರ್
ಯಾರೆ ಜೈನರ್ಜವಂಗುಂದೆ ಚಾರ್ವಾಕಚೇಲ್ಲಿನೊಗೆ ಪರಮ ಹರುಷದಿಂ ಪುರಮಂ ಪೊಕ್ಕು ಶಿವನಿಳಯಕ್ಕೆ ಬಂದು ಸವಸ್ತ ದೇವರ್ಕಳ ಗುರುವಂ ನಿರುಪಾಧಿಕ ಜ್ಯೋತಿಯಂ ಪರಿಮಳರೂಪನಂ ಭುವನಪ್ರದೀಪನಂ ದಿವ್ಯ ರೂಪನಂ ಶುದ್ಧಜನ ಸಮೀಪನಂ ವೈರಮುಕೇಶನಂ ಕಾಮಹರನಂ ಸೋಮನಾಥನಂ ಕಂಡು ಮೆಯ್ಯಿಕ್ಕಿ ನಿಂದು ತಂದ ಧೂಪಮಂ ಸೋಮ ನಾಥಂಗೊಪ್ಪಿಸಿ ಸರ್ಪಾಭರಣನ ಮುಂದಿರಿಸಿ ಭಂಡಾರದ ಮನೆಗೆ ತೆಗೆ ಯವೇಳ್ವ ಮುಂದಿದರ್ ಸಜ್ಜುಗವೆರಸಿದ ಗುಗ್ಗುಳದೊಳ್ ರಸಮಯವೆ ನಿಸ ಕೆನೆದಿರುಳಧೂಪಮಂ ಕೊಂಡು ಶರ್ಕರೆಯೊಳುಂ ಜೇನುತುಪ್ಪ ದೊಳುಂ ನವಘೃತದೊಳುಂ ತೊಯ್ವು ಸೋಮನಾಥಂಗಿ ಕಾಡಿ ಶಿವ ಲಿಂಗದಿಂ ಶ್ರೀಹಸ್ತ ಪೊರಮಟ್ಟು ತಳೆದು ಕೊಳುತ್ತಿರಲಿತ್ತಂ ಶಿವನಿಳ ಯದ ಸಕಳ ದ್ವಾರಮಂ ಮುಚ್ಚಿ ತಾನುಂ ಸೋಮನಾಥನುಂ ಧೂಪ ಮಿಲ್ಲದಿರೆ ಪಾತ್ರೆಯಂ ತಂದು ಮುಂದಿರಿಸಿ ಸಿಡಿಲಕಡಿಯಂತಿರ್ಪ ಕೆಂಡಂ ಗಳಂ ಕುಪ್ಪಳಿಸಿ ಗುಗ್ಗುಳಮಂ ಮೇಲೆ ತಂದು ಸುರಿಯೆ ಗಳಗಳನ ರಳ್ಳು ಚಿಮಿಚಿಮಿಸಿ ಕಾಯ್ವು ಧೂಪಂ ಸವಿಯ ಹೊಗೆಯನುಗುಳೆ ಬೀಸು ವಾಗಳುಂ ಅವೃತರಸದ ತುಂತುರು ತೆರಳ್ವಂತೆ ಧೂಪವೆತ್ತಿ ಕಂಪು ತೆರೆ ಮಸಗಿ ತೀಡುತ್ತೆ ಪರಿಮಳದ ಮಂಜು ಕವಿವಂತೆ ಸವಿಯ ತುಷಾ ರವನೊತ್ತುವಂತೆ ಧೂಪದ ಸವಿಯು ಸರ್ವಾಂಗಮಂ ಪುಗೆ ಶಿವನ ಮೆಯ್ಯಿಲ್ಲಂ ಮುಖವಾಗಿ ನಾಸಿಕಕ್ಕೆ ನಾಲಿಗೆ ಬಂದಂತಾಘ್ರಣಿಸುತ್ತಂ

ಸವಿಯುತ್ತುಂ ಪುಳುಕಿಸುತ್ತುಂ ಮೆಚ್ಚುತಿರಲಿಂತು ಪೊಕ್ಕ ದ್ವೀಪಂಗಳಂ
ಮರಲ್ಪು ಸುಗದೆ ಲೇಸಿಂಗೆ ಲೇಸನರಸಿ ತಂದಿಕ್ಕುವ ಧೂಪದ ಸೊಗ
ಸಿನ ಸೊಕ್ಕು ಸವಿಯ ಸಾಲಿಡೆ ಧೂಪದೋಹಿಲನೆಂಬ ಪೆಸರ ಪುಣ್ಯ
ಕೀರ್ತಿ ಸಕಳ ಜಗಮಂ ತೀವೆ,

ಪನ್ನಗಧರಂಗೆ ಪನ್ನೆರಡು ಬರಿಸಂ ಗುಗ್ಗುಳಮಂ ಸಲಿಸಿ ಪಾವನ
ಪರಿಮಳವನಿಂತು ದಿನವಿತ್ತೆ ಇನ್ನು ಶರೀರಂಬೆರಸು ಪೋಪೆನೆಂಬ ಗರ್ವ
ಬಲವಂ ಕೂಡಿಕೊಂಡು ಸೋಮನಾಥನಲ್ಲಿಗೆ ಬಂದು ಎಲೆ ದೇವ ನಿಮ್ಮ
ಡಿಗಳ್ಳರುಣಿಸಿದ ಪನ್ನೆರಡು ಬರಿಸಂ ನಿರ್ಮುಕ್ತವಾದುದಿನ್ನೆನಗೆ ಕರುಣೆ
ಸೆಂದು ಬಿನ್ನವಿಸಿದ ಓಹಿಲದೇವಂಗೆ ಸಕಲಜೀವ ಸೂತ್ರಧಾರನನವ
ರತ ಲೀಲಾಲೋಲಚಿತ್ತನವ್ವ ಸೋಮನಾಥಂ ತಣಿವಿಲ್ಲದೆ ಭಕ್ತನ ಕಯ್ಯೊ
ಳನ್ನು ಧೂಪನಿಕ್ಕಿಸಿಕೊಳ್ಳ ಸ್ನೇಹ ಪರಿಮಳದ ಸವಿಗೆ ಮನದ ಬಾಯೊ
ರೆಯೆ ಮುಂತಿದೋಹಿಲಯ್ಯಂಗಿಂತೆಂದಂ ಎಲೆ ಮಗನೆ ನಿನಗಿನ್ನೆಮ್ಮ
ಚಿಂತೆ ಏಕೆ ನಿನ್ನ ಮುನ್ನಿನ ರಾಜ್ಯದ ನೂರ್ಮಡಿ ಸಂಪದವಾಯ್ತು
ಸುಖಿಯಾದೆ ಸುಕುಮಾರನಾದೆ ಅರಸಾದೆ ಸಂತಸದೊಳಿರು ಎನೆ ಕೇಳ್ವು
ದೆಸೆಗೆಟ್ಟು ಕಂಗೆಟ್ಟು ಬಾಯಿಬಿಟ್ಟು ಬೆಬ್ಬಳಿಸಿ ಪನ್ನೆರಡು ಬರಿಸ ದುಮ್ಮಳಂ
ಒರ್ಮೆ ಕವಿದು ದುಮ್ಮಾನಂ ಕಾಹೇರಿ ಅಪತ್ತೆಡೆಗೊಂಡು ಮೆಯ್ಯಂದಿ
ಮನಂ ತಾರಿ ಬುದ್ಧಿ ಕಾವುಳಂ ಮಸಗಿ ಅಹಂಕಾರವನರಿತು ಚಿತ್ತಂ
ಕೊರೆದು ಜೀವಂ ಬೆಂದು ಘಳಿಲನೆ ಬೀಳ್ವು ನೆಲದೊಳ್ಳೊರಳ್ಳ ಕಂಬ
ಮಂ ಪಾಯ್ತು ಕಯ್ಯೊತ್ತಿ ಮೊರೆಯಿಟ್ಟು ಬಾಯಿ ಬತ್ತೆ ಶಿವದಿಟ್ಟು ದೇವ
ದೇವ ಇನ್ನೆಂತು ಜೀವಿವೆಂ ಎನ್ನ ಪುಟ್ಟಿಸುವಲ್ಲಿಯುಂ ರಾಜ್ಯದೊಳಿರಿಸು
ವಲ್ಲಿಯುಂ ವಿರಕ್ತಿಯುಂ ಕೊಂಡೆಳ್ಳು ಬರಿಸುವಲ್ಲಿಯುಂ ಸಕಲಸುಖವ
ನೀವಲ್ಲಿಯುಂ ಅಭವನುಂ ವೃಷನುಂ ಗಿರೀಶನುಂ ಯಂತ್ರವಾಹಕನಾ
ಗಿಯುಂ ಮಾಡಿದವನುಂ ನೀನೆ ಮತ್ತಿದೆಲ್ಲಮನಲ್ಲೆಂಬುವನುಂ ನೀನೆ
ಎನ್ನ ಮೇಲೆಳ್ಳನಿತು ತಪ್ಪಿಲ್ಲ ಯಂತ್ರವಾಹಕ ನೀನೆ ಎನ್ನೊಳಿದು ನಡೆ
ಯಿಸುವಲ್ಲಿಯುಂ ನೀನಿರಲಾನೊಂದು ರೂಪುಂಟೆ ದೇವ ದೇವ ಎನ್ನೊ
ಳಿನಿತೇಕೆ ಒಡೆದೊಡಂ ನೂಂಕಿದೊಡಂ ಸೀಳೊಡಂ ಬಡಿದೊಡಂ ಬಡೆಂ
ಬಡೆಂ ಅಭವಾ ಶಂಭುವೇ ಗುರುವೇ ಗತಿಯೇ ಮತಿಯೇ ಶಿವಧೋ
ಶಿವಧೋ ಎಂದು ತನು ಒಡೆಯಲೊಟ್ಟು ಒರಲ್ಪು ತನ್ನ ಕಾಲಂ ಪತ್ತಿ
ಕಣ್ಣೊಳು ಹರಣಂ ಕಯ್ಯೊಳು ಕಾಯವಾಗಿದೋಹಿಲ ದೇವನಂ ಪ್ರಾಣ


ನಾಥನಪ್ಪ ಸೋಮನಾಥಂ ಬರ ತೆಗೆದು ಕಣ್ಣು ನೀರಂ ತೊಡೆದು ಮಂದ ತಾಸವನಾರಿಸುತ್ತಂ.

ಅಂಜದಿರಂಜದಿರೆಲೋ ಮಗನೆ ನಿನಗೊಂದು ಹಿತೋಪದೇಶಮಂ ಕೊಟ್ಟಪೆಂ ಸಕಲ ಜಗವೆಲ್ಲೆನ್ನ ಸೊಮ್ಮಾದೊಡಂ ಪರರಂ ಪ್ರೇರಿಸಿದೆ ಪರ ಸೊಮ್ಮಂಕೊಳ್ಳವಾರ್ಗಂ ನಿರೋಧವಿಲ್ಲದೆನ್ನ ಸೊಮ್ಮನೆನಗಿತ್ತು ಪ್ರಸಾದಮಂ ಕೊಂಬ ಪರಿಯಂ ಕೇಳ್ತುಗನೆ ಕಟ್ಟಿದ ಕೆರೆ ಇಟ್ಟಿರನೆ ಬಿತ್ತಿದ ಬೆಳೆ ಮಾಡಿದ ಮನೆ ಪರರ ವಸ್ತು ನೀರಂ ಕುಡಿಯದೆ ನೆಳಲಂ ಸೇರದೆ ಪಲಮನುಣ್ಣದೆ ಮರೆದು ಪಟ್ಟಿರದೆ ಪರಿವ ತೊರೆಯ ನೀರ್ಗುಡಿಯುತುಂ ಕಾಡ ಮರಂಗಳ ನೆಳಲೊಳ್ಳೆಂದು ಫಲಂಗೊಳ್ಳುತುಂ ಹೊಡೆ ಹುಲ್ಲ ಬತ್ತಮನುಣುತುಂ ಮೆಳೆ ಗುಹೆಗಳ ತಳದೊಳ್ಳಟ್ಟಿರುತುಂ ಪೋಗಿ ಎಲ್ಲರ್ಗೆ ಸಮಮಪ್ಪ ವಸುಧಾತಳಂಗಳ ಪೊನ್ನಂ ಕೊಂಡು ದ್ವೀಪಕ್ಕೆ ನಡೆದುಂ ಧಾಸಕ್ತಿ ಕೊಟ್ಟು ನಾನಾ ವಿಧದಿಂ ಹೊತ್ತು ಹೊತ್ತೀ ತೆರದಿಂದಿನ್ನೊಮ್ಮೆ ಪನ್ನೆರಡು ವತ್ಸರಂ ಹಿಗ್ಗಿ ಹೊರೆ ಯೇರಿ ಗುಗ್ಗುಳಮನೆಮಗ್ಗಿಕ್ಕೆ ಬಳಕ್ಕೆ ನಿನ್ನ ಮನೋರಥವಂ ಮಾಳ್ಪೆನೆಂದು ಭಕ್ತಜನ ಸಂತುಷ್ಟ ವಿನೋದಂ ಶರಣ ಕುಲ ಗೀತಾವೃತ ರಸಾವಗಾಹ ಚಿತ್ತಂ ಭೃತ್ಯ ಸಂಕುಳ ಪ್ರೇಮಂ ವಿವಿಧವಾಕ್ಯ ಕುಸುಮಕರ್ಣಾವತಂಸಂ ಶರಣ ಪರಿಣತ ಸ್ತೋಮ ಸನ್ನಿಹಿತಂ ನತನಿಕರ ಗೋಷ್ಠಿ ಸುಲಭಂ ದೇವ ದೇವಂ ಸೋಮನಾಥಂ ಬೆಸಸುತ್ತಮರೆ ಇರೆ.

ದ್ವಿತೀಯಾಶ್ವಲಂ ಸಮಾಪ್ತಂ



ತೃತೀಯ ಸ್ಥಲ.



ವೃ॥ ಶಿವಭಕ್ತಂ ಭಕ್ತಿರೂಪಂ ಕಲಿಭಲಿಯಚಲಂ ಸ್ನೇಹದಿಂದೋಹಿಲಯ್ಯಂ॥
ಶಿವನೋಳ್ಳೀರ್ಲೇ ಸಮಪ್ಪೊಂದನುಸಮಹಿತಮಂ ಬುದ್ಧಿಗಲ್ಲೋಜೆಯಿಂದಂ॥
ಭವನಂ ಭಾಳಾಕ್ಷನಂ ಭರ್ಗನನಘರನಂ ಭೀಮನಂ ಭಕ್ತವೃಂದೋ॥
ತ್ಸವನಂ ಶ್ರೀಸೋಮನಾಥಪ್ರಭುವನಮಮ ಬೀಳ್ಕೊಂಡನಾನಂದದಿಂದಂ॥

ರಗಳೆ.

ಇಂತು ಬೀಳ್ಕೊಂಡು ಬಂದೋಹಿಲಯ್ಯಂ ನಿಂದು
ಕಂತು ಮದಹರಣಂಗೆ ಮತ್ತೆ ನೋಡಮಡುತಂದು
ಭಸಿತಮಂ ಕಾಯದೊಳಗುದ್ಧಾಳನಂ ಮಾಡಿ
ಎಸೆವ ರುದ್ರಾಕ್ಷಿಗಳನವಯವದೊಳೊಡಗೂಡಿ
ಹೊಸ ಸಪುರ ವಸ್ತ್ರದಿಂ ಕೌಪಿನನಾಗುತುಂ
ಮಿಸುಪ ಪಟ್ಟಿಗಳ ತೆಗೆದಿಟ್ಟು ಹೊದೊಡ್ಪುತುಂ
ಕಾವಡಿಯ ಕಂಬಿಯೊಳ್ಳನ ಪಾತ್ರೆಗಳನಿರಿಸಿ
ಕಾವಿಗಳ ಸಪುರ ವಸ್ತ್ರಂಗಳಿಂ ಬಾಸಣಿಸಿ
ದೇವಲೋಕಕ್ಕಿದು ಪರಸ್ಥಾನವೆಂಬಂತೆ
ದೇವ ಶಿವಭಕ್ತಿಯಂ ಹೆಗಲೊಳಾಂತಿರ್ಪಂತೆ
ಎತ್ತಿದಂ ಪರಿಮಳದ ಕಂಬಿಯಂ ನೂತನಂ
ಮುತ್ತಿದಂ ಕರಣಂಗಳಿಂ ಸೋಮನಾಥನಂ
ನಡೆಯುತೊಂದಡಿಯನಿಟ್ಟುಗಲಲಾರದೆ ತಿರುಗಿ
ವೃಡನೆ ಎನ್ನಯ್ಯ ಎನ್ನರಸ ಎನುತುಂ ಮರುಗಿ
ಕಂಬಿ ಸಹಿತಂ ಬಂದು ಬಿಗಿಯಪ್ಪಿ ನಿಂದಿದುರ್
ಶಂಭುವೇ ಶಂಕರನೆ ಶಿವಶಿವಾ ಎನುತಿದುರ್
ಬರುತೆ ಪೂಜಾರಿಗಳನೆಂದನೋಹಿಲದೇವ
ಎರಡಿಲ್ಲದೇಕನಿಷ್ಠೆಯ ಶಿವನ ಸದ್ಭಾವ
ಅಭವಂಗೆ ಧೂಪಮಂ ಕೊರತೆ ಮಾಡಲ್ಪೇಡ
ವಿಭವದಿಂ ಬೆಚ್ಚನಿತನೀವುದಂಜಲ್ಪೇಡ
ಬಡವ ಮಾಡದಿರೀಶನಂ ಸೋಮನಾಥನಂ

ವೃಷನಂ ಮಹೇಶನಂ ಸುರನಾಥನಾಥನಂ
 ಎಂದೆನುತೆ ಎಲ್ಲರೊಳ್ಳುಂಬುಗೆಗಳಂ ಪಡೆದು
 ನಿಂದವರ ಕಯ್ಗಳಂ ಬೇಡಿಕೊಳುತುಂ ಪಿಡಿದು
 ಅಂದಲ್ಲಿ ಬೆಳ್ಳೊಡು ಪೊರಮಟ್ಟು ಬರುತಿರಲಾ
 ಬಂದ ಪರಿಜನವೆಲ್ಲ ಮುನ್ನಿನಂದದೋರಲಾ
 ನೋಡಿ ಬೆರಗಾಗುತ್ತೆಯೋಹಿಲಯ್ಯಂ ಬಂದು
 ಬೇಡ ಬೇಡೆಲೆ ಜನಂಗಳಿರ ಬೇಡೆನುತ್ತಂದು
 ಮುನ್ನಿನಂತಲ್ಲ ಜನವಂ ಶಿವಂ ಸೈರಿಸಂ
 ಪನ್ನಗಧರಂ ಪುರುಡಿಗಂ ಬೇರೆ ಪೊದಿಸಂ
 ಮನದೊಳಗೆ ಹೊರೆಯಾಗದೊಳಗಾಗದೊಲ್ಲೆನೆನೆ
 ಮನುಜರ್ಪಲಂಬರಿಸಂದಣೆಯ ಸೈರಿಸನ
 ಎಂದಲ್ಲಿ ಹೋಗನೊಲ್ಲದೆ ಮನುಜರಂ ಕಳಿಪಿ
 ಬಂದನೆಮ್ಮಯ್ಯಂ ವಿರಕ್ತಿಭಾವಕ್ಕಳಿಪಿ

ಬರೆ ಶಿವಪ್ರಚ್ಛನ್ನವೇಷದಿಂದೊಡನೊಡನೆ
 ಬರುತಲಿದಾಂ ಸುತ್ತನೇಹದಿಂದೊಡನೊಡನೆ
 ಇಂತು ಬರೆ ಬಂದನೋಹಿಲದೇವನೊಲೈಯಿಂ
 ಸಂತಸದೆ ರೂಪವಿಕ್ಕುವ ಚಿತ್ತದಲ್ಲಿಯಿಂ
 ಪಾದಕ್ಕೆ ರಕ್ಷೆ ನಡೆವುದೆ ರಕ್ಷೆಯಾಗುತ್ತಿರೆ
 ಸಾದರಂ ಮಿಗೆ ಬಂದನಭವನಲ್ಲಾಡುತ್ತಿರೆ
 ಎಲ್ಲಿಯುಂ ನಿಲ್ಲನಾರೊಡನೆಯುಂ ನುಡಿಯಿಲ್ಲ
 ತಲ್ಲಣಿಸಲಿಲ್ಲ ತನಗೊಂದುವುಂ ಭಯವಿಲ್ಲ
 ಕಲ್ಲೊಳಂ ಪರಳೊಳಂ ಮುಳ್ಳೊಳಂ ನಡೆನಡೆದು
 ಅಲ್ಲಲ್ಲಿಯೂರ್ದಂ ದಾಂಟುತಂ ನಡೆನಡೆದು
 ಬಿಸಿಲನರಿಯದೆ ಗಾಳಿಗೋಸರಿಸದೈಯ್ದುಂದು
 ಪಸಿವನರಿಯದೆ ನಿದ್ರೆಯನರಿಯದೈತಂದು
 ಪಗಲೆನ್ನದಿರುಳೆನ್ನದಕ್ಕುರಿದೈತಂದು
 ಮೃಗವೆನ್ನದಡವಿ ಎನ್ನದೆ ನಿಷ್ಕೆಯಿಂ ನಡೆದು
 ದೇಶಂಗಳಂ ಕಳೆದೊಡು ದಿನಂ ಪಸಿದಿದುರ್
 ಆಸುರದ ಪೇರಡವಿಯಂ ಪೊಕ್ಕು ನಲಿದಿದುರ್

ಒಂದೊಂದು ಕಾಡಮರದಡಿಯೊಳೊಯ್ಯನೆ ನಿಂದು
 ಸಂದ ಕಾವಡಿಯ ನಿಳುವುತೈ ಭರದಿಂ ಬಂದು
 ಅರ ಹಂಗಿಲ್ಲದೆ ನಡೆಯವೇಳ್ವನುನ್ನತಂ
 ಸೀರೆ ಕೌಪೇಕೆನುತೆ ಬಿಸುಟಂ ಜಗವನಾತಂ
 ನಾರಸೀರೆಯನುಟ್ಟು ಹೊದೆದನಾನಂದದಿಂ
 ಮಾರಾರಿ ಮೆಚ್ಚಿ ಒಡನೊಡನೆ ಬರೆ ಹರುಷದಿಂ

ಹರಿವ ನದಿಯುದಕಮಂ ಶಂಕರಂಗರ್ಪಿಸುತೆ
 ತರುಕುಲದ ಫಲಮುಮಂ ಶಶಿಧರಂಗರ್ಪಿಸುತೆ
 ನೆಳಲ ತಣ್ಣಿನೊಳಿದುರ್ ಸೋಮನಾಥಂಗನುತೆ
 ಸುಳಿವೆರಲನೆಮ್ಮ ಸೋಮಯ್ಯದೇವಂಗನುತೆ
 ಕಂಪು ತೀಡಿದೊಡೆ ಸೌರಾಷ್ಟ್ರಪತಿಗೆಂದನುತೆ
 ಹೆಂಪುಳ್ಳ ಕೊಳನಿರಲ್ ಸೋಮನಾಥಂಗನುತೆ
 ಜಲಜಂಗಳರೆ ಚನ್ನ ಸೊಡ್ಡಳಂಗಿಂದನುತೆ
 ಫಲವಿರಲ್ ಸೋಮಯ್ಯ ತಂದೆಗರ್ಪಿತವೆನುತೆ
 ಹೊಡೆಹುಲ್ಲೊಳಾದ ಪ್ರಸಾದಮಂ ಕೈಕೊಳುತೆ
 ತಡೆವಿಡಿದು ನದಿಯ ಲಿಂಗೋದಕಮನನುಗೊಳುತೆ
 ಮೊಸ ಪಣ್ಣಳಂ ಶಿವಂಗರ್ಪಿಸುತೆ ಸವಿಸವಿದು
 ಹಸರುಳ್ಳ ಬಿಲ್ವಪತ್ರೆಯನರ್ಪಿಸುತ್ತಂದು
 ಕಂಬಿಯಂ ಕೊಂಡೇಳ್ವು ನಡೆನಡೆದು ಪರಿತಂದು
 ಶಂಭು ಶರಣೆನುತಡವಿಯೊಳಗೊರ್ವನೆಯ್ದು
 ಹರಿಣನಂ ಮಾವು ಮರಿಹುಲ್ಲೆಗಳ ನೋಡುತುಂ
 ಕರಡಿ ಕಾಳ್ವಂದಿ ಕಾಡಾನೆಗಳ ನೋಡುತುಂ
 ಪೆರ್ಬಾವುಗಲ್ಪರ್ಬಿದಡವಿಗಳ ನೋಡುತುಂ
 ಮರ್ಬು ಕರ್ಬರಿಸಿ ಕವಿದೆಡೆಗಳಂ ನೋಡುತುಂ
 ಗಗನಕ್ಕೆ ನೆಗೆವ ಸಿಂಹಂಗಳಂ ನೋಡುತುಂ
 ಜಗಕೆ ಮೊಸತೆನಿಸ ಭೇರುಂಡನಂ ಕಾಣುತುಂ
 ಪುರುಷ ಮೃಗಮಂ ಕಂಡು ಮೊಡಮಟ್ಟು ನಡೆಯುತುಂ
 ಶರಭಂಗಳಂ ಕಂಡು ಮೆಯ್ಯಿಕ್ಕಿ ನಡೆಯುತುಂ

ಧೂಪದ ದ್ವೀಪದಲ್ಲಿಗೆ ಸಾರಿಯಾಗುತ್ತಿರೆ
ಕಾಸಾಲಿ ಕೊಟ್ಟ ನೆನಹೆಚ್ಚರಂ ತೋರುತಿರೆ

ಭೂಮಿ ನೀಂ ಕಲಶ ವಸುಮತಿ ಹೊನ್ನನೀಯವ್ವ
ಸೋಮನಾಥನ ಗುಗ್ಗುಳಕ್ಕೆ ಬೆಸಕೆಯ್ಯವ್ವ
ಎನೆ ದರಿವಿನೊಳಗೊಂದು ಕೊಪ್ಪರಿಕೆ ಹೊನ್ನಿರಲ್
ಮನವಾರೆ ಸಾತ್ರೆಯೊಳ್ಳೀವುತಂ ಮೆರೆದಿರಲ್
ಕೊಂಡು ಬಂದಂ ಧೂಪವಿದೇಡೆಗೆ ಪೊಂಗಳಂ
ತಂಡತಂಡದೆ ಹರ್ಷದಿಂ ಕೊಟ್ಟ ಪೊಂಗಳಂ
ಸಾತ್ರೆಯೊಳಗಳ್ಳರಿಂ ಧೂಪಮಂ ತೀವುತುಂ
ನೇತ್ರತ್ರಯನ ಸುತಂ ಬಾಸಣಿಸಿಯೊವುತುಂ
ಕಟ್ಟಿ ಮುದ್ರಿಸಿ ಕಂಬಿಗಿಂಬಿನಿಂ ಪೊಡಮಟ್ಟು
ನಿಟ್ಟಿ ನೆಲೆಗೊಂಡು ಘನ ಪುಳಕಮಂ ಮುಂದಿಟ್ಟು
ಸರಿಭಾಗಮಂ ನೋಡಿ ತೂಗಿ ತೂಕಮನರಿದು
ಹರುಷದಿಂ ಚಂದನಮನಿಕ್ಕಿ ತೂಕಮನರಿದು
ಬಾಳ್ಗೆನ್ನ ಸೌರಾಷ್ಟ್ರಪತಿ ಎನುತ್ತಿತ್ತಿದಂ
ಬಾಳ್ಗೆನ್ನ ಸೋಮಯ್ಯ ತಂದೆ ಎನುತ್ತಿತ್ತಿದಂ
ಧೂಪಮಂ ಪೊತ್ತು ಜನನದ ಹೊರೆಯನಿಳುಪಿದಂ
ಧೂಪಮಂ ಹೆಗಲನೇರಿಸಿ ಸಾವನಿಳುಪಿದಂ
ನಡೆದು ಬಂದಂ ತಿರುಗಿ ನವಧೂಪಮಂ ಪೊತ್ತು
ಮೃಡನ ನವಸರಿಮಳದ ಗುರುಭಾರಮಂ ಪೊತ್ತು

ಧೂಪದೊಂದಡಿಯನಿಳೆ ತಾಳಲಾರದಿರೆ
ಧೂಪಮಂ ಪೊತ್ತಡಿಯನಿಟ್ಟನೊಪ್ಪುತ್ತಮಿರೆ
ಒಂದಡಿಯನಿಡೆ ನಿಜ ಪದಕೆಂದ್ರನಂಜಿದಂ
ಮುಂದಡಿಯನಿಡಲಿಂದ್ರನುಳಿದನಜನಂಜಿದಂ
ಮೂರನೆಯ ಪದದೊಳಜನುಳಿದಂ ಹರಿಯಂಜಿದಂ
ಮೀರಿ ನಾಲ್ಕರೊಳ್ಳರಿಯುಳಿದ ಶಿವನಂಜಿದಂ
ಅಯ್ದನೆಯ ಪದಕಯ್ದ ಮುಖವನಿತೆ ಮಿಗಿಲಿಬ್ಬ
ಅಯ್ದಿ ನಡೆದೊಡೆ ಕುಡುವ ಪದವಿಗಳ ಪೆಸರಿಲ್ಲ

ಎಂದೊಡನೆ ಸೋಮನಾಥಂ ಚಿಂತಿಸುತ್ತಮಿರೆ
 ಒಂದು ಪದಕೊಂದೊಂದು ಪದವಿಗಳ್ಳೀರುತಿರೆ
 ಪದದೊಳಗೆ ಮಗ್ಗಿದ ಪ್ರಾಣಿ ಸಂತತಿ ಕೂಡೆ
 ಪದವಿಯಂ ಪಡೆದು ಸಗ್ಗಕ್ಕೆ ನಡೆದವು ಕೂಡೆ
 ನೋಡಿದ ಮರಂಗಳುಂ ಸೋಂಕಿದ ಮರಂಗಳುಂ
 ಕೂಡೆ ಭವಮಂ ನೀಗುವವು ಪರ್ವತಂಗಳುಂ
 ಬದ್ಧಕುತಿರೆ ನಡೆತಂದನಪ್ರತಿಮನಮ್ಮಮ್ಮ
 ಮುದದಿಂದಲೋಹಿಲಯ್ಯಂ ಧೀರನಮ್ಮಮ್ಮ
 ಕಂಬಿ ಹೆಗಲೊಳಗಾಳೆ ಕುಸಿದುಂ ಕಾಯಂ
 ಸಂಬಳಗೆ ತೆಗೆದು ಹೆಗಲೆಲುವುಗಳು ನೆರೆ
 ಕೆಲವುಪಾಸಂ ಪತ್ತಿ ಕೆಲವು ಪಾರಣೆಯಾಗಿ
 ಬಲವಳಿದು ಡೆಂಡಣಿಸಿ ಹಜ್ಜೆ ಹುಣ್ಣಂತಾಗೆ
 ಅಂಗಾಲೊಳುರಿಗೆಲ್ಲ ಬೊಕ್ಕ ನೆತ್ತರನುಗುಳೆ
 ಅಂಗದೊಳಗುಳ್ಳ ಸರ್ವ ಶ್ರಾಣಮುಂ ಜಗುಳೆ
 ಅನುಗೆಡುತ್ತವಯವಂಗಳ್ಳಡಿಲವಾದೊಡಂ
 ತನು ಜರ್ಝರಂಬೋಗಿ ಜವವಳಿದು ನಿಂದೊಡಂ
 ಮನವೆ ಕೈಕಾಲಾಗಿ ನಡೆವುತಿದಂ ನೋಡ
 ನೆನಹು ಜೀವನಮಾಗಿ ನಡೆವುತಿದಂ ನೋಡ
 ಲೆಕ್ಕಿಸಂ ಕೈಕೊಳ್ಳದಳ್ಳರಿಂ ನಡೆನಡೆದು
 ಮಿಕ್ಕ ನೇಹದ ನೆಳಲ ತಣ್ಣೆಂದೆ ನಡೆನಡೆದು
 ಬಿಟ್ಟಂಗಳೊಳ್ಳಡೆದು ನಡೆಯಲಾರದೆ ನಿಂದು
 ಗಟ್ಟಂಗಳೊಳಗೆಡಹಿ ದಡದಡಿಸುತುಂ ನಿಂದು
 ಬೀಳಬೀಳಲು ಶಿವಂ ಕೈಗೊಟ್ಟು ನೆಗೆಪುತುಂ
 ಜಾಳಿಸಲ್ಪಂಬಿಯಂ ಕೆಯ್ಗೊಟ್ಟು ನೆಗೆಪುತುಂ
 ಕಾಣಬಾರದ ತೆರದೆ ಕೆಯ್ಗೊಟ್ಟು ನೆಗೆಪುತುಂ
 ಕೇಣವಿಲ್ಲದೆ ಶರಣನೊಡನೊಡನೆ ಸೊಗಯಿಪಂ
 ಕಡು ಬಳಲೆ ಕಂಬಿಯಂ ತಾನೆತ್ತಿ ನೆಗೆಯಿಪಂ
 ನಡೆಯಲಾರದೊಡೆತ್ತಿಕೊಂಡೊಯ್ದು ನಡೆಯಿಪಂ
 ಬಡವಾಗಿ ಬಡವಪ್ಪನೆಡಹೆ ತಾನೆಡಹುವಂ
 ದಡದಡಿಸುವಾಗಳೊಡನೊಡನೆ ದಡದಡಿಸುವಂ

ಕೆಯ್ಯಿಟ್ಟು ಬೀಳ್ವದಂ ನೋಡಿದಲ್ಲದೆ ಪಿಡಿಯ
ಕೆಯ್ಯಿಡಿದು ಕಾನನದೊಳೊಯ್ಯಾರದಿಂದಲೆಯ

ಇಂತು ನಿಜಭಕ್ತ ಹೊನ್ನಯ್ಯಂಗೆ ಕರುಣದಿಂ
ಕಂತುಮದಹರನು ಕಂಬಿಯನಂತು ಹರುಷದಿಂ
ಬಂದನೋಹಿಲದೇವ ನಟ್ಟಡವಿಯಂ ಕಳೆದು
ವಿಂಧ್ಯದೇಶಂ ಮಹಾ ವಿಂಧ್ಯಂಗಳಂ ಕಳೆದು
ಬರೆ ಬರಲ್ ಸೌರಾಷ್ಟ್ರದಲ್ಲಿ ಹತ್ತಿರಿಯಾಗಿ
ಪುರಜನಂ ದೂರದಿಂ ಕಂಡು ಕೌತುಕರಾಗಿ
ಭೇರಿ ನಿಸ್ಸಾಳಮುರುಜಂಗಳಿಂದಿದಿಗೊಂಡು
ವಾರವನಿತಜನಂ ಭಕ್ತರಿಂದಿದಿಗೊಂಡು
ರನ್ನಗನ್ನಡಿ ಕಳಶ ಕನಕದಿಂದಿದಿಗೊಂಡು
ಸನ್ನತ ವಿಳಾಸಿನೀ ಜನದಿಂದಮಿದಿಗೊಂಡು
ಬರಲಂದು ಪುರವರವನಾನಂದದಿಂ ಪೊಕ್ಕು
ಕರತರದೆ ಪುಳಕಂಗಳೇಳೆ ಹರುಷದಿ ಮಿಕ್ಕು
ನಡೆತಂದು ಶಿವನಿಳಯದೊಳಗೆ ಕಂಬಿಯ ನಿಳುಪಿ

ಕಡು ನೇಹದಿಂ ಸೈಗೆಡೆದು ದುಃಖವ ನಿಳುಪಿ
ಎಳ್ಳು ಬಂದಸ್ವಿಕೊಂಡೈದಿಸದೆ ಮತ್ತಪ್ಪಿ
ಆಳ್ವಂತೆ ಲಿಂಗದೊಳ್ಪುಗುವಂತೆ ಬಿಗಿಯಪ್ಪಿ
ಎನಯ್ಯ ಸೌರಾಷ್ಟ್ರಸತಿಯೆ ಬಡವಾದಯ್ಯ
ಆನಿಂತು ತಡೆದನೆಂದುಮ್ಮಳಿಸುತಿದಯ್ಯ
ಎನ್ನಯ್ಯ ಎನ್ನರಸ ಎನ್ನ ಸಮಸುಖನಿಧಿಯೆ
ಎನ್ನ ಪರಮ ಸ್ನೇಹರಸ ಸುಗೀತಾಂಬುಧಿಯೆ

ಎನಂತೆ ಬಂದಲ್ಲಿ ಕಂಬಿಯಂ ಮುದ್ರೆಯಂ ತೋರಿ
ಮನಸಿಜಾರಿಯ ಮುಂದೆ ಇಟ್ಟು ಸಂತಸವೇರಿ
ರಸವೊಸರ್ವ ತಿರುಳ ಧೂಪವನೆತ್ತಿಕೊಂಡಲ್ಲಿ
ಪೊಸ ಶುಪ್ಪದಿಂ ಶರ್ಕರಾದಿಯಂ ತೋಯ್ದಲ್ಲಿ
ಸೋಮನಾಥಂಗಿತ್ತು ತೊನೆದಾಡಿ ಶೂಗಾಡಿ

ಕಾಮಾರಿಗಿತ್ತಿತ್ತು ಕುಣಿದಾಡಿ ಮಣಿದಾಡಿ
 ಸಾತ್ರೆಯೊಳ್ಳೆಂಡಮಂ ಸುರಿದು ಧೂಪವನಿಕ್ಕಿ
 ನೇತ್ರದಿಂದಾನಂದ ಜಲಪೊಸರೆ ಮೆಯ್ಯಿಕ್ಕಿ
 ಎಲ್ಲಾ ಕದಂಗಳ ಗವಾಕ್ಷೆಗಳ ಮುಚ್ಚುತುಂ
 ಸಲ್ಲೀಲೆಯಿಂದ ಧೂಪವನಿಕ್ಕಿ ಪೆಚ್ಚುತುಂ
 ಸುತ್ತಿ ಬಂದಾಡುತುಂ ನವ ಧೂಪಮಂ ಬೀಸಿ
 ಮುತ್ತಿಕೊಂಡೊಪ್ಪುತುಂ ನವ ಧೂಪಮಂ ಬೀಸಿ
 ಸೋಮಯ್ಯದೇವ ಕೈಕೊಳ್ಳಯ್ಯ ಕೊಳ್ಳಯ್ಯ
 ಸೋಮಯ್ಯದೇವ ಶರಣಾಗು ಶರಣಾಗನುತೆ
 ಕೂಗಿಡುತ್ತಂ ಬೀಸಿ ಕುಣಿದಾಡುತಂ ಬೀಸಿ
 ಬೀಗಿ ಬೆರೆವುತ ಬೀಸಿ ಅಡುತಾಡುತ ಬೀಸಿ
 ಮುಟ್ಟಿ ನಾಲ್ಕೆಸಿಗೆ ಪೊಗೆ ಮಸಗೆ ಬೀಸುತ್ತಮಿರೆ
 ಇಟ್ಟಣಿಸಿ ಸೌರಾಷ್ಟ್ರ ದೇಶದೊಳ್ಳುವುತಿರೆ
 ಕೇರಿಕೇರಿಗಳ ನಡುವೆಲ್ಲ ಧೂಪದ ಕಂಪು
 ಊರೂರ ಹೊಲಹೊಲದೊಳ್ಳೆಲ್ಲ ಧೂಪದ ಕಂಪು
 ಕೆರೆಯೊಳಗೆ ಕೊಳನೊಳಗೆ ಗು ಗ್ಗುಳದ ಸವಿಗಂಪು
 ತೊರೆಯೊಳಗೆ ವನದೊಳಗೆ ಮೆರೆವ ಧೂಪದ ಕಂಪು
 ತೀವುತಿರೆ ಸನ್ನೆರಡು ಬರಿಸಮೀ ತೆರದಿಂದೆ
 ದೇವಂಗೆ ಬೀಸಿದಂ ಧೂಪಮಂ ಮುದದಿಂದೆ
 ಮಾಗೆಯೊಳ್ಳೇಸಗೆಯೊಳ್ಳುಬ್ಬರದ ಮಳೆಗಳೊಳ್ಳ
 ರಾಗದೆ ನಸಂತ ಹೇಮಂತ ಋತುಕಾಲದೊಳ್ಳ
 ತಂದು ತಂದೋಹಿಲಯ್ಯಂ ಧೂಪಮಂ ಬೀಸಿ
 ಕುಂದದಕ್ಕದೆ ಸುಖದ ಸುಗ್ಗಿಯಿಂದಂ ಬೀಸಿ
 ಹರುಷದಿಂ ಸೋಮನಾಥಂಗ ಬಿನ್ನವಿಸಿದಂ
 ಕರುಣಾಕರಂಗ ಪರಮಂಗ ಬಿನ್ನವಿಸಿದಂ
 ದೇವ ನಿಮ್ಮಡಿಗಳೆಂತೆಂತು ಬೆಸಸಿದಿಂತೆ
 ದೇವ ನೀ ನಡೆಯಿಸಲ್ಪಡೆದು ಧೂಪವನಂತೆ
 ತಂದೆ ನಾನಿಂ ಸನ್ನೆರಡು ಬರಿಸವಾದುದು ದೇವ
 ತಂದೆ ಕುಣಿವುದನಗೆ ನಿತ್ಯತ್ವಮಂ ದೇವ

ಎನುತಿದ್ಗನತ್ತಲಿತ್ತಲ್ಪಜತಗಿರಿಯೊಳಗೆ
ಮನಸಿಜಹರಂ ನಂದಿಗೆಂದನಿದಿಳಿಯೊಳಗೆ
ಓರ್ವ ಭಕ್ತಂ ಧೂಪವಿಕ್ಕಿದಂ ಎಮಗೆಂದು
ಸರ್ವ ಮುಖದಿಂ ನಿಷ್ಕೆಯಿಂ ನೇಹದಿಂದೊಲಿದು
ಸೌರಾಷ್ಟ್ರದೊಳಗೋಹಿಲಯ್ಯನೆಂಬಂ ಕೇಳ
ತಾರಾದ್ರಿಗಾತನಂ ಕೊಂಡು ಬರ್ಪುದು ಕೇಳ
ಎನೆ ನಂದಿ ವೀರಭದ್ರಾದಿಗಳ್ಳಡೆತಂದು
ತನತನಗೆ ನಲಿವ ಗಣವೃಂದದಿಂ ನಡೆತಂದು
ಸೌರಾಷ್ಟ್ರಮಂ ಪೊಕ್ಕು ಶಿವನಿಳೆಯಕ್ಕೈತಂದು
ಮಾರಮದ ಮಥನನರುಪಿದ್ಗ ಕುರುಪಂ ನೆನೆದು
ಬರೆ ಶಿವಾಲಯದ ಕದವೆಲ್ಲವಿಕ್ಕಿರೆ ನೋಡಿ
ಹರಭವನಮಂ ಮುಟ್ಟಲಮ್ಮದೆ ಮನಂಗೂಡಿ
ತಿರುಗಿ ಗಣಸಮಿತಿ ಕೈಲಾಸಕ್ಕೆ ನಡೆತಂದು
ಹರನೆಯವಧಾರು ಮತ್ತೊಂದು ಬಿನ್ನಸವೆಂದು
ದೇವಾಲಯದ ಕದವನಿಕ್ಕಿಕೊಂಡಿದ್ಗ ಪಂ
ದೇವ ಸುಖದಿಂದೆ ಧೂಪವನಿಕ್ಕುತಿದ್ಗ ಪಂ
ದೇವ ಕದವಂ ತೆರೆಯೆ ಕೋಪಿಸುವನೆಂದಂಜಿ
ದೇವ ಧೂಪದ ಸುಖಂ ಕೆಡುವುದೆಂದಾವಂಜಿ
ಬಂದೆವೆನೆ ಶಶಿಧರಂ ನಗುತವರ್ಗಿ ಬೆಸಸಿದಂ
ಮುಂದುವರಿದಾನಂದ ಜಲದಿಂದೆ ಬೆಸಸಿದಂ
ರಂಗಮಂಟಪದ ಪೂವಿನ ಕಲ್ಲನೋಸರಿಸಿ
ಲಿಂಗವಂತನನ್ನಿತ್ತಿಕೊಂಡು ಬನ್ನಿರೆ ಪರಸಿ
ಎಂದು ಬೆಸಸಿದೊಡನುಜ್ಜೆಯನಲ್ಲಿ ಕೆಯ್ಯೊಂಡು
ನಂದೀಶ ವೀರಭದ್ರಾದಿಗಳ್ಳಡೆಗೊಂಡು
ಬಂದರೊಳಪೊಕ್ಕರೆತ್ತಿದರೋಹಿಲಯ್ಯನಂ
ಸಂದ ಧೂಪದ ಪಾತ್ರೆವೆರಸು ಸದ್ಭಕ್ತನಂ
ನೆಗೆದು ಕೈಲಾಸ ಸೋಪಾನವೇರಲ್ಪಂತೆ
ನೆಗೆದು ತೆರಿಗೊಂಡು ಧೂಪವನಡರುತುಂ ಮುಂತೆ
ಪೂಮಳೆಗಳೆರೆಗೆ ದುಂದುಭಿರವಂಗಳ್ಳುಟ್ಟಿ

ಪ್ರೇಮದಿಂ ಸೌರಾಷ್ಟ್ರಪುರದೊಳಗೆ ಗುಡಿಗಟ್ಟಿ
ನೋಡಿ ಗುರ್ಜರದೇಶವೆಯ್ವೆ ಬಿರಗಾಗುತಿರೆ

ನೀಡಿ ನೆಗೆದುದು ಗಣಂ ಗಗನತಳ ಮೊಪ್ಪುತಿರೆ
ಬರೆ ದೇವಲೋಕದೊಳ್ಗುಳ್ಗದ ಕಂಪೆಸೆಯೆ
ಸುರಗಿರಿಯು ರಜತಗಿರಿಯೊಳಗೆಲ್ಲ ಕಂಪೆಸೆಯೆ
ದೇವಿ ಕೇಳ್ತಳ್ತೇವ ಈ ಕಂಪಿದೆಲ್ಲಿಯದು
ಭಾವಿಸೋಡೆ ಮೊಸ ಪರಿಮಳಂ ತಾನಿದೆಲ್ಲಿಯದು
ಹೆಂಪುಳ್ಳ ನವಧೂಪದೋಹಿಲಂ ಬಂದಪಂ
ಕಂಪಾವುದೆನೆ ದೇವಿ ಓಹಿಲಂ ಬಂದಪಂ
ಎನ್ನಣುಗನೋಹಿಲಯ್ಯಂ ಬಂದಪಂ ಗೌರಿ
ಎನ್ನ ಸುಖನಿಧಿಯೋಹಿಲಯ್ಯ ಬಂದಂ ಗೌರಿ
ಎಂದು ಬೆಸಸುತ್ತಮಿರೆ ಬಂದನೋಹಿಲದೇವ
ಅಂದು ಗುಣಕುಲದ ನಡುವೊಪ್ಪಿ ಓಹಿಲದೇವ
ಎಯ್ತಂದು ಶರ್ವಂಗಿ ಶಂಕರಂಗೀಶಂಗೆ
ಸಯ್ಯಾಗಿ ಭರ್ಗಂಗೆ ಶಶಿಧರಂಗಭವಂಗೆ
ದೇವಂಗೆ ದೇವರ ಶಿಖಾಮಣಿಗೆ ಪರಮಂಗೆ
ಭಾವಗಮ್ಯಂಗೆ ನಿಜಭಕ್ತೈಕ ವೇದ್ಯಂಗೆ
ಮೆಯ್ಯಕ್ಕುವಲ್ಲಿಯುಂ ಧೂಪನುಂ ಬೀಸುತಿರೆ
ಮೆಯ್ಯಪುಳಕಂಗಳಿಮ್ಮಡಿಸುತಂ ಬೀಸುತಿರೆ
ಸರ್ವಭೂಷಣನೊಲ್ಲ ನೋಡಿ ಸಂತಸವಿಡಿದು
ಒಪ್ಪದಿಂ ತಳ್ಳಿಸಿ ಕಡು ನೇಹವಿಡಿದಿದು
ನೋಡು ನಂದೀಶ ರಾಜ್ಯವನೊದೆದರಿಂತುಂಟೆ
ಮಾಡಿತ್ತನಲ್ಲೆನಲ್ಮತ್ತೆ ಮಾಡಿದರುಂಟೆ
ನೋವನರಿಯದೆ ಹೊತ್ತ ನಿತ್ತರಿಸಿದವರುಂಟೆ
ಭೂವಳಯದೊಳಗೋಹಿಲಯ್ಯಂಗೆ ಪಡಿಯುಂಟೆ
ಎಂದೋಹಿಲಯ್ಯಂಗೆ ಗಣಪದವಿಯುಂ ಕೊಟ್ಟು
ಸಂದ ಗಣಕುಲದ ನಡು ಓಹಿಲನ ಮುಂದಿಟ್ಟು
ಸುರಶಿರೋಮಾಲೆಯೊಪ್ಪಿದನಚಲನೊಪ್ಪಿದಂ
ಪುರಭೀಮಕಾಲ ಕಾನನದಾವನೊಪ್ಪಿದಂ
ತಣ್ಣೆಗೆ ತಣ್ಣೆನಿಸ ಚಂದ್ರಧರನೊಪ್ಪಿದಂ

ಲಂ

ಗುಣೈಂಗೆ ಗುಣೈನಿಪ ಗಂಭೀರನೊಪ್ಪಿದಂ
ಹೆಂಪುಳ್ಳ ಹೆಚ್ಚುಳ್ಳ ಸುಖನಿತ್ಯನೊಪ್ಪಿದಂ
ಹಂಸೆಯ ವಿರೂಪಾಕ್ಷದೇವನಂತೊಪ್ಪಿದಂ

ಕಂದ|| ಸರಮವಿರಕ್ತಿಯೊಳ್ಳಿತಂ
ವರವರಿಸದೆ ನಿಮಗೆ ಧೂಪಮಂ ತಂದಿತ್ತಾ
ವರದಿಂ ಸಂದೋಹಿಲದೇ
ವರಸುತ ನಾಂ ದೇವ ಹಂಸೆಯ ವಿರೂಪಾಕ್ಷಂ
